

କମ୍ପେଟେ କ୍ଷଣେବ ଟିଏଞ୍ଚାଟା  
ଇଚାଦୋ ମରାଲ ଲୈଓବନି

୩୭. ୫୩୩୩୩

୧୫. ୧. ଏହିଥୋମ ମଙ୍ଗଲେମ

15545  
Rangl.  
Khoray.

**MANIPUR UNIV**  
**IMPI**

# ইচাদো মরান নৈতবনি

বহিখোম মংলেম

বহিখোম পব্লিকেসন, ইম্ফাল

# ECHADO MARAL LEITABANI

(A Collection of Manipuri Very Short Stories  
by Waiikhom Manglem)

1554 5/Man

অফোডবী : রাইখোম গুংবী মণিলেমা দেবী  
পেনেট কম্পাউন্ড, ইম্ফাল

বুধনম : অহানবা, ইং ২০০৯

কোপী মৰীং : ১০০০ (লীশিং অমা)

হক : আইবর্গী

মন্ডল : লুপা

---

নম্ফম : লময়ানবা প্রিন্টার্স, কোলুং ল'পাক, ইম্ফাল।।

## কচ্চবা

তাইবং মপুনা পীরকপা  
তাইবং শীছা লোইদুনা  
মপুগী লৈকোন্দা  
শীংঙেল লৈশাং তমথ্রবী  
ইচেগী মফমদা কচ্চবি  
নৌপানা হৈত হৈত ইজবা  
ঝারীমচাগী লাইরিক  
ইচাদো মরাল লৈতবনি।

155  
P400  
K1.01

**MANIPU**

Where there is love  
there is no enemy.

Where there is love  
there is peace.

Hurt never help ever.

Believe God and  
respect others religion.

Aum Sai Ram

155

P/L 000

P. 1. 01

**MANIPU**



## ৰামাঙ য়ানবা

ৰাইখোম মংলেমগী ইচাদো মৱাল লৈতবনি হায়বা ৰাৱীমচা য়াঈমঙান। পুনশিল্পগা লাইৱিক অমা শেমগৎপা লাইৱিকনি। কুপ্পা পাজবা ফংবদা হায়নীংঙাই লৈতনা নুংঙাইবা পোকই। হন্দক পুথোৱক্লীবা লাইৱিকসিনা মহাক্কী মৱিশ্ববা খুদোলনি, মমাঙদা লাইৱিক অহম পুথোকত্ৰে। তৌবদি মমাঙদা পুথোকত্ৰিবা লাইৱিক অহম অদুদি ঈশৈ ময়েক্কী লাইৱিক ঙাঙনি। হন্দক্কীসিনা ৰাৱেংগী শৰুক্তা অহানবনি। ইবগী লমদা চাউৱাকপা মশক তাকপা য়াৱবা ৰাইখোম মংলেমনি হায়বদা থোইনা কায়ৱৰোই, মৱমদি সাহিত্যদা লাইৱিক মৱি খুদোল তল্লকপা হায়বসি ঈশ্বোকফম থোকত্ৰে। চাউৱাকপা অইবসিবু মশক তাকপা য়াৱগী তাজ্জা অমসু মতাং অসিদা লৌফম থোকই খঞ্জৱগা অইবৰু খৱদং শক তাকচংগে, অইবসি অঙাং ওইৱিঙৈদগী ইবা-খোৎপা, জৰ্নেলদা নত্ৰগা লোকেল পেপৰশিংদা কমেটকা পীজবা ওইনা হৌৱকপদগী হেন্দোক্তনা এ.আই.আৰ ইম্ফালগী এপুফ লিৱিক্সীস অমনি অদুগা চহী খৱগী মমাঙদা ওদিও কেসেং অনীখকসু পুথোক্তনা ঈশৈ ইবা অমনি হায়বসি শকতাকত্ৰবা ৰাইখোম মংলেমনি পনবা য়াই।

মথৰ্কী হন্দক পুথোৱক্লীবা ৰাৱীমচাগী লাইৱিক অসিদা মপুং ওইনা থল্লীবা মীংয়েংদি পাউতাক পীবনি অদুগা তোঙান তোঙানবা মীংয়েংলোমদা ৰাৱী শেমগৎদনা মখল মথেলগী ৰাৱী য়াঈমঙা অসিবু খোমজিন্দুনা পুথোকইবা লাইৱিকসি অপাৰা মীপুম খুদিংদা থম্বা ৰাখম্মোনদি চৎহৈদবা লমচৎ, তৌহৈদবা খবক অমদি অশেংবা অচুম্বা তৌবা হায়বসিগী খেলবা অদুনা কৱি ওইবগে হায়বদু তাক্ৰবা হোৎনবনি। পুথোৱকইবা মখল অমগী লাইৱিকনি পাউতাক্কী ওইবদদি অহানবা লাইৱিক অমনি।

ৰাৱীমচা য়াঈমঙা পুৱা শেমগৎলিবা লাইৱিক অসি পাবদা নুংঙাই, লোন চম্বা ইবা ৰাৱীমচা ঙাঙনি। পাবদা অপনবা থোক্তে, তশেংনমক ৰাৱীমচাগী

মশক লেপ্তবুদি ফুজা বারী হায়বনা লাইরিক অসিগী মশক থোকপা হেনগনি নীংই। অইবা রাইখোম মংলেমনা হৌজিক মতমগী মীওই অয়াম্ববু মোরেল ইয়াও যাওরক্তবগী নুংঙাইতবা অমদি হৌগৎলক্কীবা অঙাংশিগী চৎন লোনচৎ, বাঙাঙ শঙাঙ অমদি মইে মশীং তম্বদা মথোয়না ওইরিবা পুঞ্জিগী মশক অসিবু নুংঙাইতবা অমা পোকপগা লোইননা, মথোয়গীদমক ইবা ওইনা তৌবা বারীমচাগী লাইরিক অসিনা পাউতাক ওইরগা অফবা, অহেনবা, মরৌশিং পীদুনা কান্নবা খরা ফংবা গুল্লগদি অইবসিনা হোৎনরিবা অসি মইে য়াঙ্গে হায়না লৌবা তাই। মরমদি অইবগী থম্মোয়দা ফাওখিবা ঈহ্লগী অনীংবা অপাম্বদু লাইরিক ওইনা পুথোরকপদা মীয়ালা লাইরিক অসি পারুরগা ফৈনে হায়বগী ফিদা অমদি লৈরে হায়বসিনা অহানবা মীৎয়েংসু থল্লবনি। নাকল অমরোমদা লমচৎ শাজৎকী মপুং ওইনা চৎপা মখলগী লাইরিক পুথোরকপা অসি মশীং লিক্লা ইরমদমসিগীদি লৈরি, পুথোরকবু ইথেং থেংনদে অদুনা অইবা রাইখোম মংলেমবু সাহিত্যগী লৈচলদা মোরেল লেসন পীব অইবা অমা পনবা তারকুবদি খুং থেকপা য়াগদৌরি হায়বসিনি।

লাইরিক অসিদা অইবগী লোন শীজিল্লবদা নুংঙাইতবা অমদি তৎখিবা মানবা লোন্দা খরা থেংনরবসু লাইরিক অসি মশক থোকুবদি নন্তে। অরোইবদা অইবা অমা ওইনা খোঙদাবক্কীবা রাইখোম মংলেমবু মতম কুইনা সাহিত্যগী সেবা তৌবা গুম্বসু ওইসনু হায়না মপুগী মফমদা ঐনসু থৌনিজরি।

ইম্ফাল

মৃতুবা তোম্বা

২২/৮/২০০৯ ইং

## বাহে খরদং

এনা পুথোকচরিবা বারীমচাগী লাইরিক অসি অশুন্না লাইরিক ওইনা পুথোকপা ঙমগনি হায়বা কৈদৌনুংদা খাজরুদে। ওঝা গুরু কয়গী মমাঙদা এনা ইজবা বারীমচাশিংদু লাইরিক ওইনা পুথোকপা য়ান্না কিজরম্মী। অদুবু পামজদুনা ইখিবা কয়া অরেশ্বদা তাদুনা লৈবদা নুংঙাইতবা অমদি অদুম ফাওই। হন্দক ঐগী অহুমশুবা ঈশৈগী লাইরিক ওইনা পুথোকচরিবা “সুরগী লৈচল” অসি নম্বগী অরোইবা প্রুফ ককপা লোইরকপগী অদুরাইদা ঐগী বারীমচাশিংদু লাইরিক ওইনা পুথোক্কীংবগী রাখল অমা ফাওরকুম্মী। খঙহৌদনা পুরীংদা ফাওরকখিবা রাখলদু থবক ওইনা পাংথোক্কুগে খন্না লময়ানবা প্রিন্টসকী মরুওইবা থৌদাং পুবীরিবা ইনাও ইবুংঙো মঙ্গীদা ঐগী বারীমচাগী লাইরিক অমসু নম্বগী অপান্না ফোংদোক্কুই। মতমদুদা মথোয়গী থবক য়ান্না লৈবা মরন্না অথুবগী ওইনদি ঙমগদবা মান্দে হায়বীরকখি। অদুবু তৌবীদবা য়াদে হায়জবদগী মাসু লৈথোকপা ঙমদবদগী হোয় নম্নসি, ময়েজুম খরা থুনা পীবীরক্কো হায়বীরকই। অশুন্না ঐগী বারীমচাগী লাইরিক নম্বগী বা লেপ্নখি। হায়নখিবগী মতুং ইন্না বারীমচাশিং ইরগা থমখিবা কয়াদু থিরুবদা অয়াশ্বনা লৈরমদ্রে। মসিনি ঐগী য়ান্না মওং তাদবা থবক। পামজবনিনা ইবদি লেপ্তে, চেবাং অমবু ফংলবদি ঈশৈ নংত্রগা বারীমচা ইদুনা পংথমদা থমজিনবা অসিনি। বারীশিংদু থিবদা থবক অমা ওইখি। থেংনবা খরা পীশিনথবা মতুংদা অতৈদি থিবা ফংদবদগী নৌনা অমুক ইবা তাখি। নম্বসু হৌজিল্লু লাইরিকসু মপুং ফাদ ঐ য়ান্না মথা শাখি। এনা হান্না ইখিবা বারীমচা কয়া নীংশিংলগা ইনৌ নৌনা অমুক ইনবা হোৎনখি। মতমদো ঐ ইশাগী থবক চিনবগী মথক্তা অদুকী মতিক চিনবা মতমনি। ঐহাক লাইরিক ইবগী মতম কায়থোকপা ঙমমদে। তৌশিল্লুবা থবক্কীনা মপুং ফানা তৌদবসু য়াদ, ঐ য়ান্না মথা শাখি। অসুন্না মতম ঙাইহাক ফংবদা বারীমচা খর অমুক ইদুনা পীশিনখি। মদুনসু লাইরিক মপুং ফাবা ঙমমদে। ঐবু করিনুংগী

তৌরুরবনো হায়না খল্লকখি। তৌফম খঙলমদে, ইবসু ওল্লমদে, রাখলসু  
থোক্তে।

মরু ওইনা এনা শাগৎচখিবা রারীশিং অসি লমচৎ শাজৎকী ওইবা  
মওংদনি। মসিনা নৌনা হৌগৎলক্কীবা নহারোলশিংদা অফ-ফঙগী পাউজেল  
খরদং ওইরবসু পীজবা ওমগদ্রা খন্না পুথোকচবা লাইরিকী। তশেংনা ঐ খঙ-  
হৈরে হায়দুনা ইজবা নৎচদে। পামজবা রাখলনা লমজিংদুনা ইখিবা রারীমচানি।  
হোবে-হোবে তৌবা হায়বসিদবু মওং ইতা তাদবা মহৌশানি। হৈগা-হৈত্রে, খঙগ-  
খঙদ্রে, শিন্দম্গা ওইরে, মওং ইতা তারমগদবা মান্দে। অদুবু পাবীরিবা ওঝা-  
গুরু, অখঙ-অহৈ অমদি নহারোল ইচিন-ইনাও কয়ানা ঐগী লাইরিকসিদা  
অশোয়বা অরানবা যাওরল্লবসু ঙাকপীগনি অমদি পুঞ্জিং লৌশিং ওইনবা  
পাউতাক কয়া পীবীরকপদা হরাওনা লৌজগনি।

এনা ওসি মীয়ামদা খুদোল তমজরিবা রারীমচাগী লাইরিক অসি অথুবা  
মতমদা পুথোক্কা হোৎনবদা য়ান্না চাওনা মতেং পাংবীখিবা মীশক খবদং পঞ্জবা  
তারবদি মীয়ান্না মশক খঙনরবা অইবা অমা ওইনা ফাওগৎলক্কীবা লম কয়াদা  
খুং থারিবা এরাউ কয়সু ফংবীথ্রবা মৃতুরা তোম্বা অমদি লময়ানবা প্রিন্টসর্কী  
মপুং ওইনা থৌ পুবীরিবা তাওরেম মঙ্গী মখোয় অনীনা চাওনা মতেং পাংবীখি।  
অদুগা লাইরিক অসিবু য়ান্না থুনা পুথোক্কা হোৎনবদা লময়ানবা প্রিন্টসর্কী  
ইচিন-ইনাওশিংনা শোয়বা যাদে খন্না থরাই হকচাং য়াওনা হোৎনবীখি। মখোয়  
থাইগী শিংঙমদ্রবা লমন তেনশিজুরে।

অদুগা ঐগী ইথৌ চিনবা মরন্না থেংখাং কয়া পোক্কা মচিৎ-মচিৎ পীদুনা  
খুদোংচাদবা পোকহ্নাখিবা অদুগীদমক্তা ঙাকপীগনি। অরোইবদা এনা থমজনীংবা  
রাফমদি এনা হৈত্রবসু হৈতনা অখঙ-অহৈ, ওঝা-গুরু কয়াগী মতুং ইনবা  
ওমজরিবসি ঐগী ইমুং মনুংগী মীশিংগী অচৌবা মতেংদগীনি হায়না থমজনীংই।

ইম্ফাল

১৯/৮/২০০৯ ইং

অইবা

## য়াওফম তাকপা

১।	ত্ৰীনিবাসগী পূকচেল শেংদবা	১৩
২।	চখাওদা ফঙবা লাই	১৫
৩।	সেন্দ্ৰাংগী হবায় মৰু অমা	১৭
৪।	খোংগনবা শা	১৯
৫।	ড্রম	২১
৬।	মাঙনবা শিনবা তেংবাংবা	২৩
৭।	মচিন মনাও অনী	২৫
৮।	অফবা তৌবগী অফবা মটৈ	২৭
৯।	পেং চেইবা নিংখৌ	২৯
১০।	ভুত	৩১
১১।	মীহৌ চাওবা য়োং	৩৩
১২।	শিংনবা	৩৪
১৩।	শিবা হায়বসে নান্দ্ৰোকপা য়াদ্রবনি	৩৫
১৪।	অপাইবা শামু	৩৭
১৫।	ভুত অমসুং ব্ৰামিন	৩৮
১৬।	ইঙ্খোল কেইবা অমসুং শওম	৪১
১৭।	য়েনাওশিংনা লমন খুন্ম্বা	৪২
১৮।	কৃষ্ণ মশামক লেংবীরকপা	৪৪
১৯।	তেজিমালা অমুক হল্পকপা	৪৬
২০।	অশিংবী নুপী	৪৮
২১।	ওক্কী মপোক	৫০
২২।	মীওইবা মমৈ পাল্লম্মী	৫২
২৩।	শেল পানবা উ পান্ধী	৫৪
২৪।	দাউ যাদবা নুমিৎ	৫৬
২৫।	ঈশিংগী মরিক	৫৭
২৬।	সনাগী লিক হুৱানবা	৫৮

২৭। লমহেনবা অভাং	৫৯
২৮। ইপা মিনিষ্টরনি	৬০
২৯। অশিৎবী মমা	৬১
৩০। অটোবা শঙ্গ	৬২
৩১। মিনিষ্টরগী মচানুপা	৬৩
৩২। পরিক্ষাদা মার্ক	৬৪
৩৩। হৈথোয় শিথোয়বা নহা	৬৫
৩৪। লৌশিং লৈবা থেঙ্গু	৬৬
৩৫। দাওরা নৎত্রগা হোৎনমম্মা	৬৭
৩৬। পুকচেল শেংবা শ্যাম	৬৮
৩৭। এরোপ্লেনগী খোঙচৎ	৬৯
৩৮। চাং নায়না লাহিরিক পাবগী মইহে	৭০
৩৯। অচুম্বা লম্বী	৭১
৪০। নিয়ম থুগায়বা	৭২
৪১। মপাগী মচা উগী মইহে	৭৩
৪২। নুং অনীগী মরক্তা হা	৭৪
৪৩। শেল মাঙহনবা	৭৭
৪৪। ইচাদো মরাল লৈতবনি	৭৮
৪৫। হিন্দিগী মার্ক	৮০
৪৬। মরুপ অনী	৮১
৪৭। ঈশ্বরগী খৌজাল	৮৩
৪৮। ঐগী ইপাপুনি	৮৬
৪৯। খোইদা দন্দি পীবা	৮৮
৫০। মসি খঙজিফ্লু	৮৯
৫১। ঝহুইদবা বাখলদগী	৯০
৫২। কনানা ঝুইদগী কনবগে?	৯২
৫৩। লৌফম য়েম্বা	৯৩
৫৪। নাপল	৯৬
৫৫। বেহালা খোংবা মী	৯৮

## শ্রীনিবাসগী পূকচেল শেংদবা

মতম কুইরবগী মমাঙদা পালর তুরেলগী মপান্দা শঙ্গোম য়োনবা নুপা অমা লৈরম্মী। মাগী মমিং শ্রীনিবাস কৌরম্মী। মহাক নুমিং খুদিংগী কৈথেলদা শঙ্গোম য়োনবা চংলি। মাগী শঙ্গোম য়ান্না শেংই। শঙ্গোম লৌবা মীনা মাগী শঙ্গোম ফবগীদমক য়ান্না থাগৎনরম্মী। মতমদুদা মাগী শঙ্গোম য়ান্না মরাং কায়রমদে। শ্রীনিবাস হিংনবা হোৎনবদা মা য়ান্না কন্না থবক শুরম্মী। নোংমা মাগী মবাই মাগী য়ুমদা কোয়রকুম্মী। মহাক য়ান্না হৈথেই শিংথোয়না লৌনম চাওবা মীনি। মহাক্সা শ্রীনিবাসতা হায়রম্মী, “নঙ শঙ্গোমদা ঈশিং য়ান্দিবা করিগীনো? মী খুদিংমক লোইনা তৌনরিবা ঙাক্তনি। মনা মেন্দুনা মরৈ চিৎকুনা খাঙলগা শ্রীনিবাসনা খুমলকই, “নন্তে, নন্তে ঐ কৈদৌঙেদসু পূকচেল শেংদবা মী ওইবা ঙলোই। ঐ মদু কৈদৌঙেদসু তৌবা পামদে।” মবাইদুনা মাবু ভাব তানবা হোৎনরম্মী, “হে ইশেন ইবুংঙো মসি তৌবা পাপ নন্তেনে। মসে শেল হেন্না তান্নবগী লম্বী অমনি। নঙ শেল য়ান্না তান্নবদি নঙগী ইমুং মনুংসু হেন্না নুংঙাইবা ফংগনি।” “অদু ওইরবদি ঐসু শারি শেংপা ঙল্লগনি, অঙাংশিংসু শঙ্গোম ক্ষির চারনি অদুগা মখোয়গী অপাম্বা কয়াসু মনীং থুংহনবা ঙল্লগনি” অশুন্না মাগী নুপীনা মবুংগী রাদু তাবিনবা রাপাংলম্মী।

শ্রীনিবাস মখোয়গী রাখশ্রোন্দু য়াব তারম্মী অমসুং শেল তান্নবগী অনৌবা মঙুংদা থবক তৌরগে হায়না লেপ্লম্মী। মাসু শঙ্গোমদা ঈশিং য়ানবা হৌরে। মা হান্দি শঙ্গোমদা ঈশিং য়ান্দবনি অদুবু হৌজিক্তি মহাক ঈশিং য়ানবা হৌরে। মাগী শঙ্গোম লৌবা মীশিংদু মসিগীদমক্তা থোইনা খল্লদে মহৌশাওম অদুম খল্লি। মসি তশেংবদি মানা মবুকচেল শেংনা থবক তৌরম্মগী মইনি।

শ্রীনিবাস মাগী শেল তানবা হেনগৎলক্লে। হৌজিক মহাক শেল পায়বা মী অমা ওইরক্লে। নোংমা মাগী নুপীনা সহর মনাক্তা লৌবা কৈথেলদগী মখোয় ময়ামগী ফিরোল লৈরক্লে হায়রম্মী। মহাক শঙ্গোম য়োনবা লোইদুনা মতু-মচাগী ফি-রোল লৈনবা কৈথেলদা চংলম্মী। খরা চংলবা মতুংদা মহাক মবুক য়ান্না লাল্লম্মী। মহাক্সা

খল্লম্মী, চাক চান্দিঙে মমাঙদা মনাক্তা চেনবা পালর তুরেলদা ইকুজথোকে খন্না মাগী ফিরোল অমদি শেল যাওবা বেগ অদু শাফগদবা মফম অমদা থম্মগা ইকুজবা চৎলম্মী। মানা ইকুজবা লোইদুনা কারকুগা অচা অথক পুথোক্তুনা উথোংদুনা চারম্মী অদুগা ঙাইহাক পোথারম্মী। ঙাইহাক পোথারগা চৎকে তৌবা মতমদা মাগী শেল যাওবা বেগতু লৈরমদবা থেংনখি। খুদক্তুদা যোং অমা উ মথক্তা লৈবা উরম্মী। যোংদুনা মাগী বেগ অদু পায়বা উরম্মী। শ্রীনিরাসনা মাগী পোস্তু ফংননবা যোংদুনা নুং লংদুনা হোৎনরম্মী। যোংদুসু মখুং হনবা ওইনা মঙোন্দা পৈশাশিংদু লংলকুম্মী। পৈশাশিংদু লৈমাইদা চোয়না তারম্মী। পৈশা কয়া অমসু তুরেলদা তাখিরম্মী। উপাই অমা তৌদুনা পৈশাশিংদু লৈমাইদগী খুনগৎলম্মী। অদুবু তুরেলদা তাখিবা পৈশাশিংদুদি মানা খুনবা ঙমলমদে। মানা মাগী খুনগৎলবা পৈশাশিংদু মশীং থিরম্মী। মদু মাগী অপুনবা শেনফমগী তঙ্গাই অমখক ওইরম্মী। শ্রীনিরাস যান্না কপলম্মী তৌইগুম্‌সুং মহাক লেমহৌরিবা শেনফমদু পেনফম থোকপনি। মাগী মচাশিংগী ফি-রোল লৈবা ঙম্মরৌই হায়বা মা খঙলে। মহাক ভাব তারক্লে। ঈশিংদগী তানবা শেল ঈশিংদা লুপথিবনি হায়না। মসি ঈশ্বরনা তস্বীবা পরানি মবুক শেংনবর্গীদমক। মদুদগী মা বাশক্তুনা অসিগুম্‌স্বা পুকচেল শেংদবা থবক অমুক হন্না তৌরৌই হায়না খনখি।



## চখাওদা ফত্তবা লাই

চহী কয়াগী মমাঙদা খুঙ্গং অমদা মারি কৌবা নুপা মচা অমা লৈরম্মী। মাগী মমা মপা অনীমক মানা অঙাং ওইরিঙৈদা লৈখিদ্ৰে। মানা অঙাং ওইরিঙৈ মতমদা খুঙ্গংগী মীশিংনা চানা থরুবা অমদি তুমফম পীরম্মী। তৌইগুস্বসুং মানা পাখং ফারক্ৰুবা মতমদা মীশিংনা মাগী চান্নবা অমদি লৈফম পীব তোক্ৰম্মী। মঙোন্দা পীতং পাতংপা পু-পাং শুদ্রবা হায়দুনা বা ঙাঙবা হৌরক্ৰে।

নহাদো মখোয়গী ঝাঙাঙ তাবদা তানীংলক্ৰে। মহাক মশামক অহাংবা মফম অমদা শঙ অমা শাদুনা লৈরে। মহাক নুমিং চুপ্পা লবুস্তা থবক শুদুনা লৈরম্মী। মহাক খুঙ্গংগী মীগা মবী অমতা লৈনদ্ৰে। নোংমা য়াম্মা কীনিংঙাই ওইরবা হিংচাবা অমা খুঙ্গং অদুদা লাক্ৰম্মী। খুঙ্গংগী মী পুস্বা মীপাইনরম্মী। নুমিং হেক তাবগা মহাক খুঙ্গংদুদা চঙলক্ৰুগা শা-ঙা কয়া চারম্মী। খুঙ্গংগী মীয়ান্না হিংচাবদু কদায়দা লৈবগে হায়বা য়াম্মা খঙনিংলম্মী। মমৈথংদা হিংচাবদুগী লৈফম খঙবা ঙলম্মী।

নোংমা খুঙ্গংগী মীয়াম ঙুপুনা লৈজবা খুংশু খুংলাই পায়দুনা হিংচাবদুদা লান্দারম্মী। তৌইগুস্বসুং হিংচাবদু মফম অদুদগী নাছোক্তুনা চেনখিরম্মী। নীংবা কায়না প্রজাশিংদু ময়ুম ময়ুমদা হল্পকলম্মী। মথংগী নুমিস্তা মহাক অমুক শা চাবা লাক্ৰম্মী। খুঙ্গংগী মথৌনা লৈবা মী খননা মাবু ফারম্মী তৌইগুস্বসুং মহাক নাছোক্তুনা চেনখিরম্মী। হন্দকমুক্তি খুঙ্গংগী মীয়ান্না মাবু হাৎনবা খল্লরে। মীয়াম পুস্বা মাবু ফান্নবা মানা চেনখিবা মায়কৈদা তান্নরম্মী। খুদজুদা হিংচাবদুনা মারিগী শঙদু উরম্মী। মানা মফমদু লোৎপগী খুদোংচাবা মফমনি হায়না খল্লম্মী। মানা মারিদা মতেং পাংবীনবা হায়জরম্মী। “চানবীদুনা ঐবু খুঙ্গংগী মীয়ামদগী অমুক্তদি কনবীয়ু। মখোয়না ঐবু ফংথ্রবদি ঐবু শোয়দনা হাংথ্রগনি।” খুঙ্গংগী মীয়ান্না মাবু ইকায়বা পীখিবগীদমক মারিনা হিংচাবদুগী মতেং পাংলগে হায়না খল্লম্মী।

হিংচাবদুনা হয়িং ওল্লগা মাগী হকচাং মনুংদা লোৎকে হায়বদু যাবীরম্মী। হিংচাবদুনা হয়িং ওল্লগা মারিগী খনাওদগী চখাও তান্না চঙলম্মী। খুঙ্গংগী মীয়ান্না

## ১৬/ ইচাদো মরাল লৈভনি

লাক্কাগা মারিদা হিংচাবদুগী মরমদা হংলম্মী। মারিনা খঙদে হায়না খুল্লম্মী। খুঙ্গংগী মীয়ান্না চৎত্রবা মতুংদা মারিনা হিংচাবদু চাকখাওদগী মপান্দা থোরক্কা হায়রম্মী। অদুবু হিংচাবদুনা য়ারমদে, মফমদু মাগী শাফগদবা লৈবা নুংঙাইবা মরমনা মহাক মফমদুদগী থোরকপা পামলমদে। হৌজিক মারি অরাবা অমা ওইরক্কে। মানা খুঙ্গংগী জাদুগর অমদা মাগী অরাবদু কোক্কা বা তাম্মরম্মী। তৌইওমসুং জাদুগরদু য়ান্না শাওরম্মী মরমদি মানা খুঙ্গংগী মীয়ামগী মাযোক্তা থবক তৌবগীদমক। মারিনা খুঞ্জাশিংদা মাবু ঙাকপীনবা হায়জরম্মী অমদি অমুক হুয়া তৌজরবোই হায়দুনা বাশ্কুম্মী। মাগী বাদু য়াবীদুনা জাদুগরদুনা হিদাক ওইবা মনা খরা মারিদা পীরম্মী। মারিনা মনাশিং অদু চারম্মী। খুদক্কেদা হিংচাবদু চখাও মনুংদা শিরম্মী। অদুগা মারিনা হিংচাবদুগী অশিবা হকচাংদু মপান্দা ওথেক্কেম্মী। অদুদগী খুঞ্জাশিং অদু ইং-তপ্পা নুংঙাই য়াইফনা লৈবা ফংজরম্মী। অদুগা মারিসু মখোয় ময়ামগা পুন্না লৈমিন্নবা য়ারম্মী।

M

N.B. : ফক্কা থবক তৌবনা অরাফমদা তাই হায়বসে ঐখোয় খুদিংমক খঙগদবনি।

## সেল্লাংগী হরায় মরু অমা

মফম অমদা সেল্লাং অমা লৈরম্মী। নোংমগী নুমিৎনি, মানা মফম অমদগী হরায় মরু অমা ফংলম্মী। মানা মিল তান্না পাইরম্মী অদুগা মিলদা হরায় মকুদু খোকপীনবা হায়জরম্মী। অদুবু খঙহৌদনা মাগী হরায় মরুদু মিলগী মনুংদা তাখিরম্মী। সেল্লাংনা মাগী হরায় মরুদু পীবীরকুবা হায়জরম্মী অদুবু মিলদুনা খুম্নকই, “চংলু অদুগা উগুবদুদা ঐবু খাইদৎলগা মরুদু ফংনবা তৌবীযু হায়জৌ।”

সেল্লাংদু উগুবা অদুগী মনাক্তা চংলম্মী অদুগা মিলদু খাইদোকুবা হায়জরম্মী। অদুবু উগুবা অদু অতোপ্পা যীগী থবক শুদুনা লৈরম্মী। মরম অদুনা সেল্লাংদুনা মঙোন্দা হায়জবা অদু মানা পুক্রীং চঙলমদে। অদুদগী সেল্লাংদু নিংথৌগী মনাক তান্না চংলম্মী।

নিংথৌদুসু মাগী মস্ত্রিশিংগা বারী শাবদা মথৌ চিল্লম্মী। সেল্লাংদুনা নিংথৌদা মিলদুদা হায়রগা মাগী হরায়দু লৌথোকপীনবা হায়জরম্মী। অদুবু নিংথৌদুনসু মাগী বাদু থৌশাবীরমদে। অদুদগী মানা অমুক মহারানীগী মনাক্তা চেল্লম্মী। মতমদুদা মীনাইনুবী অমনা সনাগী শমজেৎ অমা পায়দুনা শমচেৎ হাংপীরম্মী। মহারানীনা শেল্লাংদুদা হায়রম্মী, “নঙ মদুগী হরায় মরুদু কাওথোকলো, ঐ নঙোন্দা মুক্তা খরা হরায়দুগী মঙৎ পীরগে।”

শেল্লাংদুনা খল্লি, মুক্তাদু মাগীদমক্তদি কান্নদবা পোৎনি, চাবসু যাদবা পোৎনি। অশুল্লা মথংদা মানা অমুক লিলগী মনাক্তা পাইদুনা মহারানীবু চিরুবা হায়জরম্মী। অদুবু লিনদুনসু মাগী বাদু থওইনা তাবীরমদে। অদুগা মহারুগা শেল্লাংদু মফমদু থাদোজুনা চংত্রবদি চিক্কনি হায়দুনা কিহ্লম্মী। অদুদগী শেল্লাংদুনা চৈদা অমুক লিনদুগী মঙক থুদেকুবা হায়জরম্মী অদুবু মদুগী ওন্ন-তৈনবদা মানা শেল্লাংদুদা ফুগে তৌরকুম্মী। মহাক মফমদুদগী হিংনবদা লৈথোজুনা চেল্লম্মী। মথংদা মানা মৈদা অমুক লমহেনবা অপোংবা চৈদু মৈ থাদোজুনা উৎ ওলহন্নবা হায়জরম্মী। অদুবু মৈদুনা মাগী বাদু থওইনা তাবীরমদে। অদুগী মতুংদা মানা সমুদ্রগী ইচাওদা চংতুনা হায়জরম্মী, “নঙগী

## ১৮/ ইচাদো মরাল লৈজবনি

ঈশিং মরাং কাইনা লৈ অদুগা করিগীদমজ্ঞা নঙনা মৈবুল মচা অসিফাওবা মুখৎত্রিবা করিগীনা? মাসু থওই রাওইদনা লৈথোক্লুম্মী। ঈশিং ইনোৎকী হৌরবা মখোন্দুদা করিগুশ্বা অমতা তাদবদৌনা মাগী রাদুদা পূরীং চঙলমদে। অদুদগী অমুক মানা শামুগী মনাতোন্দা তোংলগা ঈশিং ঈপাক্তু কংহন্নবা হায়জরম্মী অদুবু শামুনসু মাগী রাদু য়ারমদে।

মমৈথংদা মানা মাগী য়ান্না লুনা তিন্নজবা ককচেংগী মতেং নিরম্মী। ককচেংদুনা মাগী বারী পুশ্বা পূরীং চঙনা তারম্মী। অদুদগী ককচেংদুনা মাগী খোঙমী লাম্মী ময়াম অমা পুদুনা শামুদুবু পরা অমা তস্বীরগে খন্না চংলম্মী। শামুদু য়ান্নবা ককচেং শংগুদু উবদা কীদুনা ঐ হৌজিকমক ইচাওদু কংহন্নবা চংলগে হায়না লাউরক্সম্মী। ঈচাউদু তমথিরবা শামুদু মঙোন তন্না লাকপা উবদা পাখৎতুনা লাউরকই “ঐবু থকতোক্তু। ঐ হৌজিকমক মৈদু মুখৎলগে।” অতেনবা মতমদা মখোয় খুদিংমক থবক ওইনা পাংথোক্লুম্মী। মৈদুনা চৈদুবু কীহন্নম্মী, চৈদুনা লিনগী মতুংদা তান্নে। লিন্দুনা মহারাণীদা অমুক চিক্কে তান্নরম্মী। মহারাণীনা অমুক নিংখৌদা হায়জরম্মী। মথংদা নিংখৌদুনা উশ্বা নুপাদুদা। অদুদগী উ শ্বা নুপাদুনা মখুন্না হোঁরায় অমা পায়রদুনা মিলদু খাইদথনবা চংলম্মী। পৌকথ্বা শেভ্রাং অমনা অশুক চাওথ্বা থবক অমা তৌরকপদা মিলদু উ শ্ববদুগী মওংদুদা কিরদুনা য়ান্না কন্না লাউরক্সম্মী “ঙাইগো ঐবু খাইগনু ঐ হরায় মরুদু লৌথোরক্কে।” অরোইবদা শেভ্রাংদু মাগী হরায় মরুদু পুদুনা হনথিরম্মী।

M

N.B. : বারীসিনা ঐখোয়দা তাক্ৰিবদি হনবা লৈজনা হোৎপু হোৎনরবদি ওমদবা লৈতে হায়বসিনি।

## খোংগনবা শা

উমং অমদা ছইনাও অনীখক লৈরম্মী। মখোয়গী মমিং অন্তু অমসুং মন্তু কোঁই। মখোয় মমাগা লোয়ননা নুংঙাইনা লৈরম্মী। অয়ুক খুদিং মখোয়গী মমানা মচিঞ্জাক থিবা চংলি। মমা লৈতবা মতমদা মখোয় য়ান্না লাংলম্মী। মমানা নুংথিল হল্পকপদা য়ুমলোম্ববশিংনা মচা অনীগী মরমদা বাকৎলক্কনি খনবদা অরাবা অমা ওইরম্মী।

অশুন্না নোংমা মানা মচাশিংদা হায়রম্মী, “য়েংঙু নখোয়না অফাওবা নতিক নগুণ অমদি শক্তি লৈবা অতোপ্পনা মশক খঙবা অমা ওইনীংলবদি নখোয়গী লম-হেনবা ঙাওশিল্লবদু থাদোক্কদবনি।” “ইমা শক্তি লৈবা হায়বসিগী অর্থ করিনো?” মন্তুনা হংলকই। মমানা য়ান্না ইংনা খুন্সকই, “ইচানুপা, শক্তি হায়বদি অতোপ্পা অমগা মায়েল্লবা ঙম্ববগী থৌনা অদুবুনি। ঐখোয় উমংসিদা লৈগে হায়বদি উমংগী শাশিংগা লাংহুৎনবগী শক্তি লৈগদবনি।” মখোয় হৌজিক মমানা হায়রিবা বাদু ভাব তারম্মী। মপাঙ্গল মখৌনা উৎনবা হোৎনবদা মখোয় মখৌ য়ান্না চীল্লম্মী। নোংমদি মখোয়গী মমাদু য়ান্না শাখিনা শোক্তুনা য়ুমদা হল্পক্কম্মী। মানা শিদিঙৈদা হায়রম্মা বাঁহৈ অমখক হায়রম্মী অদুদি মহাকপু লমছই অমনা হাৎপনি।

মমা শিল্পবা মতুংদা থংনবদা লৈমিল্লরিবা কয়া লাক্কাগা মমা লৈতবগী অরাবা ফোঙদোকপগী মছংতা অন্তু অমসুং মন্তুবু মফম অদু থাদোক্কুনা চংখিনবা হায়রম্মী। মখোয়না মখোয় অনীবু করিগুন্না অমতা য়েংখিনবা ঙম্মোয় হায়রক্কম্মী। উপাই লৈত্রবা ছইনাও অনীদু কপ্পদুনা মমাগা য়ান্না লুনা তিল্লরম্মা মমান্নবী শামু অমগী মনাক্তা চংলম্মী। মানা মখোয় অনীবু লৈফম পীরম্মী অদুবু মখোয়দা খোংবা য়ারোই হায়রম্মী। অদুবু ছইনাও অনীদু মখোয়গী হান্নগী হৈনবী অদুদি থাদোকপা ঙমলমদে। নুংথিলদুমদি উপাই অমা তৌদুনা খাঙলম্মী তৌইগুস্বসুং নুমিদাংদদি মখোয় খাঙবা ঙমদদুনা মহৌশাগুম খোংলক্কম্মী। মখোয়না খোংলিবদু কৈনা তারল্লগনি হায়না শামুদু কীরম্মী। মরমদুনা মানা মখোয়দা মাগী ময়ুম থাদোক্কুনা চংখিনবা হায়রম্মী। অদুদগী মখোয়না কৈদা অমুক হায়জরম্মী। কৈদুনা মখোয়বু অতোপ্পা শাগী অকিবা অমতা য়াওদনা

মাগী শুরুংদা লৈনবা হায়রম্মী। তৌইগুসুং হুইনাও অনীদুনা নুমিদাংদা খোংবা হৌরকপদা কৈদুসু শাদানবা তারমদুনা মাবু হাংপীগদ্রা হায়দুনা অকিবা ফাওরম্মী। মরমদুনা মাসু হুইনাও অনীদু মাগী ময়ুমদগী তাহোকপীরমই। মথোয় উপাই লৈত্রদুনা উমংদা কোয়না চৎতুনা লৈরম্মী।

মথোয়না শাদানবা অমা মথোয় তম্মা চঙলকপদু উরম্মী। মথোয় শাদানবগী মনাক্তা চঙলম্মী অদুগা মঙেন্দা মতেং নিরম্মী। মানা মথোয়বু ময়ুমদা পুরম্মী। শাদানবা অদুগী মচাশিংনা হুইনাও অনীদু উবদা য়ান্না হরাওরম্মী। নুমিদাং যৌরকপদা মথোয়গী মহৌশাগী খোংবগী হৈনবী অদুগীদমক্তা রাজরম্মী। মথোয় খোংদনবা কন্না হোৎনজরম্মী অদুবু খায়া ওমলমদে। অদুবু হন্দকমুক্তি মথোয়বু কন্না অমতনা খোংবা খিংলক্তবদা মথোয় অঙকপা পোকুম্মী। শাদানবা অদু মথোয়না খোংবগী মওং উবদা য়ান্না নুংঙাইজরম্মী। মহাক হৌজিক পোখাজবা ফংলে মরমদি মাগী ময়ুমদু হুরানবশিংদগী কনবা ওমলগনি খনবদগী। নোংমা হুইনাও অনীদু শাদানবা অদুগা উমংদা শাদানবা চৎলম্মী। মথোয়না মমা হাংখিবা লমহুইগী মনাক্তা পুরম্মী। শাদানবা অদুনা লমহুই অদুবু হাংলম্মী। অন্তু অমসুং মন্তু মথোয় অনীমক মমা হাংপগী লমন শিংবা ফংবদা য়ান্না হরাওরম্মী। মতম অদুদগী মীওইবা অমদি হুই অনীগী মরক্তা অচেংপা মরী থম্মখি।

## ড্রম

যান্না লায়রবা নুপী অমখক লৈরশ্মী। মহাক মচানুপাগা লৈমিট্রৈ। মহাক হিংনবা হোৎনবদা নোং হেক ঙানবদগী নুমিৎ হেক তাব ফাওবা খবক শুদুনা হিংনবা হোৎনৈ। মানা মীগী মরু মরাং তক্তুনা মমা মচা হিংনবদা নোংমগী চারা তাল্লশ্মী। মানা নোংমগী তাল্লিবা শেলদুনা চাননবা হোৎনরিঙৈদা মচাগী ফি অমদি শান্নপোৎ অমা ফাওবা লৈবীবা ঙমলমদে। নোংমদি মমানা কৈখেল চৎলমদাইদা মচাগী করি লৈরকউগে হায়না হংলশ্মী। মমানা হংবদুদা মচানুপাদু যান্না হরাওনা খুমজরকই — “ইমা ঐগীদি ড্রম অমতা লৈবীরকউ”। নুপীদুনা মখোয়গী চাননবা য়াম অমদি থুম লৈবদা শেল লোয়থোকখিদুনা মচাগী ড্রম লৈনবা শেল লৈত্রে। মানা ময়ুম হল্পকপদা লশ্বীদা ফজবা চৈ অনীখক তাদুনা লৈরমবদু উবদা মদু ওইনা মচাগী পুবীরগে খন্দুনা খুল্লগা পুরক্স্মী। মমানা পুরকপা চৈদু উবদা মচানা চৈদু পুরগা মপান্দা শান্নরুবা য়াগজা হংজরশ্মী। যাইএ, চৎলু শান্নরুচো তৌবদবু ইচানা খঙগদবদি নুমিৎ তাদ্রিঙৈদা য়ুম হল্পকদবনি। অদুগনে য়ুমসিদা মমা মতোমতা লৈহৌই হায়বসি কাওগনুকো। “ইমা, করিমতা বারকু, ঐ যান্না থুনা হল্পকনি। উ মতেক অনীসি পুরেকো ইমা।” নুপা মচাদু মপান্দা মমান্নবগা শান্নবা থোরক্রে। খর চৎলগা মানা হনুদী অমনা ষষ্টি অকংবনা মৈ হৌবা উরশ্মী। মফমদু মৈখুনা পুমমম মমলশ্মী, য়েংবদা নুপীদু কপ্পা মাল্লশ্মী। নুপা মচাদু চংদুনা লেপলশ্মী অদুগা নুপীদুদা করিগী কপ্পিবনো হংলশ্মী। নুপীদুনা হায়রকই, “ঐ মৈসে হৌগৎপা ঙমদ্রে, ঐগী ইচাশিংদি মবুক লাম্বনা লোইরে। মখোয় মবুক লাম্বনা কপ্পবনি।” “ঐ মাগী চাক থোংবদা মতেং পাংবীবা ফৈনা।” “ঐ করি তৌজৌগে?” নুপা মচাদুনা হংজৈ। “ঐগী চৈ মতেক অনীখক লৈজৈ মসি অদুগা পুন্না মৈ থারবদি শোয়দনা চাক্কনি। নুপীদু যান্না হরাওরশ্মী। মৈ ফজনা চাক্কুনা ব্রেত খরা হৌরশ্মী। অদুগা মঙোন্দা অমা পীরকই। নুপা মচাদু ব্রেত পুদুনা মখা তানা অমুক চৎলমই। খরা চৎলগা মানা চফু শাবগী নুপী অমা থেংনরশ্মী। মাগী অঙাংদু যান্না কপ্পা কপ্পশ্মী। নুপা মচাদু লেপ্পগা অঙাংদুনা কপ্পীবদু করিগীনো হায়না হংলশ্মী। মহাক মবুক লামদুনা কপ্পীবনি, য়ুমদসু মাবু পীজনবা করিমতা লৈত্রে। নুপা মচাদুনা মানা পুরক্সিবা ব্রেত অদু চফু শাবগী নুপীদুদা অঙাংদু পীজনবা পীরশ্মী। নুপীদু নুপা মচাদুদা

যান্না থাগলস্মী অদুগা হরাওবগা লোয়ননা মঙোন্দা চফু অমা পীরক্স্মী। নুপা মচাদু  
 ওইহাক চৎলগা তুরেল খোংবাল অমদা য়ৌরস্মী। মফমদু য়ৌবদা মানা ফি শুবা  
 মতৈ মনাও অনীখক খৎনবা উরস্মী। নুপামচাদুনা মীদুদা করিগী খৎনরিবনো হংলস্মী।  
 ফি শুবা নুপাদুনা খুন্সকই, “ঐগী নুপীনা ফি শুনবা চফুদু কায়হনশ্রে হৌজিক ফি শুনবা  
 চফু অমফাওবা লৈত্রে।” নুপামচাদুনা হায়রস্মী, “সে মসিগী চফুসি লৌরো।” ফি  
 শুবা নুপাদু হরাওমন্দুনা মঙোন্দা শোল অমা অমুক পীরকই। নুপা মচাদুনা অসুম  
 লাকপদা থোং অমগী মনাক য়ৌরক্স্মী। মানা মফমদুদা ইংবনা থক থক নিক্রুবা নুপা  
 অমা লৈবা উরস্মী। নুপামচাদু নুপাদুগী মনাক চঙশিল্লগা মাগী ফি অমতা যাওদনা  
 লৈরিবা করিগীনো হংলস্মী। নুপাদুনা খুন্সকই, “হুসানবা কাংবুনা ঐগী অয়াওবা খুদিংমক  
 লোইনা পুবীশ্রে, ইশাগী ফি ফাওবা লোইনা লৌবীশ্রে।” নুপামচাদুনা হায়রস্মী “করিমতা  
 বাগনু ঐগী শোলসি লৌবীযু।” নুপাদুনা ফিদু লৌরস্মী অদুগা ফিদুগী মছৎ ওইনা  
 মাগী শগোলদু পীথোক্স্মী। নুপা মচাদু শগোলদু পুদুনা অমুক চৎলস্মী। অসুম থরা  
 চৎলগা মানা লুহোংবগী মীয়াম অমা থেৎনরস্মী। মীয়ামদু উখা অমদা অরোবা ফিভমদা  
 ফল্লস্মী। নুপা মচাদুনা মখোয়গী মনাক্তা চঙশিন্দুনা মখোয়না থরাই বানা য়েংলিবদু  
 করিগীনো হংলস্মী। বরগী মপানা খুন্সকই — “ঐথোয় লোইনা ইচানুপাগী লুহোংবা  
 চৎকদবনি অদুবু ঐথোয়না হায়নরস্মা শগোল পুরক্কনি হায়নরস্মা নুপাদু হৌজিক ফাওবা  
 য়ৌরকত্রি। ঐথোয় হৌজিক শগোল যাওদনদি করম চৎকনি। হৌজিক মতমসু  
 থেংজিনশ্রে লুহোংবগী মতম হেন্দোকথিদৌরো।” নুপামচাদুনা মাগী শগোলদু শিজিন্নবা  
 হায়রস্মী, “নখোয় ঐগী শগোলেসে শিজিন্নবা য়াগনি মদুগীদমক্তা করিমতা বারুগনু।”  
 বরদুনা হরাওদুনা মঙোন্দা হংলক্স্মী, “হায়যু অদুদি ঐনা নঙোন্দা করি পীগনি।”  
 নুপামচাদুনা খুন্সকই, “নঙনা পীগে হায়রবদি নঙগী বেন খোংবনা পুরিবা ড্রমদু ঐঙোন্দা  
 পীরো।” বরদুনা ড্রম য়ৈবদুদা মাগী ড্রমদু পীথোকখিনবা হায়রস্মী। ড্রম য়ৌবদুনা  
 মাগী ড্রমদু পীরস্মী। অসুমা নুপামচাদু ড্রমদু পুদুনা রাখল নুংগাইনা ময়মদা হল্লকলস্মী।  
 নুপা মচাদুনা মমাদা চেতেক মচা অনীদুনা করমা ড্রমদু ফংলকইবনো হায়বদু মরিক  
 চুমা পাটচলস্মী।

N.B. : বারীসিনা ঐথোয়দা তাকলীবদি মী অমনা মাগী অনীংবা অপাশা অমবু  
 থরাই যাওনা হোৎনরবদি ফংদবা লৈতে হায়বসিনি। হোৎনবা অমা যাওদনা  
 পংলৈ লৈথোকপনা করিসু ফংবা ওমলোই। মমা লাইরবীনা লৈবা ওমদবা  
 পোতু মানা হোৎনজবদগী ফংবা ওমজখি।



## মাঙনবা শিনবা তেংবাংবা

মতম অমদা ইনাকখুনবা জেট কৌবা লৌমী নুপা অমা লৈরম্মী। মহাক মাগী মতেং পাংনবা মী অমা নুংতিগী খুংশুমল পীদুনা থম্বা পাল্লম্মী। অদুবু মানা থল্লম্বা মীনাই অয়াম্বা খুংশুমল হেল্লা পাছা নমদুনা লৌবা ঙাক্তা থেংনৈ। নোংমা লম্বীদা থবক থিবা মীনৌ অমা থেংনরম্মী। জেটনা নুপাদুদা মাগী নোংমগী খুংশুমল কয়া লৌগদগে হায়না হংলম্মী। মীনৌদুনা থল্লকই — “নঙ ঐগী খুংশুমলগীদমন্তা বাবীগনু। ঐগীদি চান-থরুবা, লৈফম অমদি ফিরোল খর লৈবীরগা য়াগনি।” জেট য়ান্না হরাওনা মানা হায়বদু য়ারম্মী। অদুবু নুপাদুনা রাফম অমখক থল্লম্মী, — “মপু ইবুংঙো, ঐ চহী খুদিংগী মী মাঙনবগী থবক অনুক তৌই, মদুমতংদি মপু ইবুংঙোনা য়াবীয়ু।” জেটনা থল্লম্মী অসুক হোংবা মীনাই অসিগুস্বা অতোম্বা অমা ফংবা খর বাগনি। মরমদুনা নুপাদু চংহনখিবা পামলমদে। মহাক্সা নুপাদুগী বাদু থঙইনা থল্লবা তৌদনা মাগী থবক শুনবা থনম্মী।

নুপাদু থবক য়ান্না কন্না শুরম্মী। হৌজিক লবুজু য়ান্না মপুং ফারম্মী। মইহে মরোং মরাং কায়না কারজুনা লৌমীদু য়ান্না নুংঙাইবা হৌরল্লম্মী। হৌজিক ইনাক খুনবা নুপা অমা হায়বদু ওইরে। মহাক মীনাইদুগী মপান্দগী নুংঙাইরে অদুনা মীনাইদুনা হায়খিবা নমথাংজুগী বাদু কাওথোকথ্রে। অসুন্না থা ৫, ৬ হৌথ্রে। নোংমগী নুমিৎনি, মীনাইদুনা থল্লকই, মা হৌজিক নমথাংক তৌবগী মতম যৌরক্রে হায়না থল্লম্মী। অসুন্না মতা চান্না মাগী নুপীগী মনাওনুপী মাগী নুপাগা মখোয়গী নাক্তা মতম খর লৈনবা লাক্সম্মী। মতমদুদা মীনাইদুনা নমথাংক তৌবা হৌরগে হায়না থল্লম্মী। নোংমা জেটনা ময়ুম থাদোজুনা মপান্দা চংলম্মী। মতমদুদা মীনাইদুনা জেটকী নুপীদা চঙজরম্মী অদুগা হায়রম্মী, “মেদাম নঙগী নুপাদু নাংরে মহাক য়ান্না কুইনা হিংগনি থাজদ্রে। মাগী লায়নাদু লায়ংবদা ফবা ওমদবা লায়নানি। ঐগী বাসি থাজদ্রগা নহাক নশামক অমুস্তং য়েংবীয়ু। মানা নুংথিন্দা ইরুজরিঙেদা মাগী ওকশমদা লৈনা লেকলগা য়েংবীয়ু মদুদা থুমগুস্বগী মহাও অমা শোয়দনা ফংগনি।”

অদুদগী অমুক জেটকী মনাক্তা চতুনা হায়রম্মী, “মপু ইবুঙো, নঙগী নুপীসি কোক বেরা খর লৈরে। মাগীদমক খর চেকশিনবীযু।” অদুদগী অমুক মাগী মনাওদা চৎলগা হায়রম্মী, “ঙসি নঙগী তামো মাগী নুপীগা শাওনরক্কনি। ঐগী বাখন্দা ঙসি নংখিল মানা মাগী নুপীব ফুরম্বা যাই অদুনা মখোয়গী নাক্তা লৈবীযু।” অসুন্না মখোয়দা হায়রম্মগা মাঙখিরম্মী।

জেটনা লবুস্তগী হম্বুস্তগা মাগী নুপীদা ইরুজনবা ঈশিং থৌরাং তৌনবা হায়রম্মী। মাগী নুপানা ইরুজনবা ফুরিং লৌথোকে তৌরিঙেদা মীনাইদুনা হায়রম্মদু তৌগে খল্লম্মী। মানা থুনা চঙশিনখিরম্মী অমসুং মাগী নুপাগী মঙক্তা মরৈনা লেক্সম্মী। জেট খঙদুনা খঙচোং চোংখতুনা লাওরক্সম্মী, “ও! মসিদি তশেংনা ঙাওরেদনা। মানা ঐবু চিক্কে তৌরিসিবু।” অদুদগী মখুস্তা চে অমা পায়দুনা মঙেদা ফুগে তৌরম্মী। মনাওদা হান্না হায়রম্মগী মতুং ইন্না মনাওদু মপান্দা চে অমা পায়দুনা ঙাইরম্মী। জেটসু মখুস্তা চে অমা পায়দুনা মাগী নুপীব ফুগদবগী তান্নরম্মী। অকিবা মওংদা মখোয় অনি ফুনরম্মী। মখোয় ফুনবগী মখোল তাবদা য়ুমলোন্নবা ময়াম চঙলক্কুনা করিগীনো হংলক্ই। অদুদগী মখোয় লোয়না ভাব তানরক্কে, থোকলীবা খৌদোক আঁসি মীনাইদুনা হায়জিনবা ওইদ পাদবা কয়াদগী থোকলীবনি হায়বা অদুদগী মখোয়না মীনাইদু ধীবদা মহাক্তি হান্না মফমদু থাদোজুনা চৎলম্মে।

## মচিন মনাও অনী

মতম কুইরবগী মমাঙদা অশা অমসুং মুনসেৰু কৌবা মচিন মনাও অনীখক মীথুংশঙ মনাক্তা পুন্না লৈমিন্নরম্মী। ময়াস্বা আশাদি যান্না শিংই অমসুং মনাও মুনসেৰুনা পঙলম্মী। মখেয় অনী নুংতিগী লম্বী মতাইদা শান্নরম্মী। লমকোয়বা মীশিংনা লম্বীদু ফাওদুনা চংলি, অয়াস্বা মতমদা মখেয় মফমদুদা পোখাদুনা অচাপোং চায়। মচিন মনাও অনীমক নুংঙাইবা পুন্নি মৱেলদা লৈরম্মী। নোংমগী নুমিৎনি অশা ঙা ফানবগীদমক মপান্দা চংলম্মী অদুগা মনাও নুপা মুনসেৰুনা মীথুং শঙ লৈরিবা অদুগী মনাক্তা শান্নদুনা লৈহৌই।

লম কোয়বা খৱা মফম অদুদা লাকই। মখেয়বু মানা মতেং পাংবগী মছৎ অপঙবা মনাওদুনা মখেয়দা খৎনবা হৌরম্মী। মানা ওংপিৱবা লমকোয়বশিং অদুনা মাবু ফাজিলদুনা খুদুম চল্পম্মী অদুগা মাবু পুথোৱরম্মী। মুনসেৰু কপ কপ্তুনা লাওনা লাওনা ময়াস্ববু কৌরম্মী। ময়াস্বা আশানা মাগী খোঞ্জেল তাৱম্মী অমসুং লমকোয়বশিং অদুনা পুথোৱকলিবা অদু উৱম্মী। মানা মাগী মনাও নুপাবু থাদোৱরুবা কৱিগুস্বা খৱ তৌগে খল্পম্মী। অশস্বা লম্বীদা চল্পগা উমং অমদা যৌৱম্মী অদুগা উদা কাখৎতুনা উশা খুদিংদা মানা ফাৱকপা ঙাশিংদু য়াছ্ৱম্মী। মহাক থুনা কুমথৱগা অতোপ্পা উখোংদা ফমদুনা লমকোয়বশিং অদু ঙাইৱম্মী। মানা লমকোয়বশিং অদুদা মাগী মনাওনুপাবু থাদোৱরুবা হায়জৱম্মী। লমকোয়বশিং অদুগী মকোক্তুনা খুমলকই, “হোয় নঙগী অপঙবা ননাওসি থাদোক্কনি অদুবু য়ান্নবা অমগী মখাদ থাদোক্কনি, নঙনা নঙগী অপঙবা ননাওসিগীদমক্তা মতিক চাব মমল পীগদবনি।”

ময়াস্বনা খুমলকই, “সাৱ, ঐনা নঙবু উশা খুদিংগী উইহে ওইনা ঙা পানবা উ পাস্বী অমা পীগে। কৱিগুস্বা নখেয়না পান্নবদি নখেয় চংলগা লৌবা য়াগনি। মসিনা নখেয়গী চাকলেনগী লাংবদা অৱাইবা ওইৱনি।” লমকোয়বশিংগী মকোক্তু মাগী ৱাফমদুদা থাজৱমদে। অদুদগী ময়াস্বদুনা মখেয়বু উমংদা চংতুনা য়েংলুনবা পুশিল্লম্মী। ময়াস্বদুনা মখেয়বু উপাস্বীদুদা খুদোস্বী থিন্দুনা উহল্পম্মী। লম কোয়বশিং অদুনা ঙা

## ২৬/ ইচাদো মরাল লৈতবনি

পানবা উপাস্বী অমা খুদোল ওইনা ফংবদা য়ান্না হরাওরস্মী। মখোয়না মাগী অপঙবা মনাওদু থাদোক্লুগা উদগী ঙাশিংদু হেৰুবা চৎখিরস্মী। মতম খরা লৈরগা লমকোয়বশিংদু অমুক লাঙ্কুনা ঙা পানবা উদুদা য়েংলস্মী। ঙা পানবা উদু অতৈ উপাস্বীগুন্না লৈরস্বা উবদা মখোয় নীংবা কায়রস্মী। মখোয় শাওবনা মচিন মনাও অনীবু পরা অমা তস্বীগে খল্লস্মী। ময়াস্বদি শিংবদা মখোয়দগী তাব নস্তে। মহাক হান্না লৈফম অতোপ্লা অমদা হোংদোকখিরস্মী। লমকোয়বশিং অদুনা মখোয় অনীবু কৈদৌঙৈদসু ফংবা ঙমখিদ্রে।

M

N.B. : ওইদবা নমথাক তৌব অমদি ফংবদা থবক তৌবনা পুন্সিবু অরাবা পী।

## অফবা তৌবগী অফবা মইহে

খুঙ্গং অমদা লাইশং অমা লৈরম্মী। লাইশংদুগী পুরিত অমদি মাগী নুপী পুকচেল শেংবা অশেংবা লাইনীংবনি। মখোয়না লাইশং অমদি লাই পুজাদা চঙবা পোৎলমশিং শেংদোকুনা ঈশ্বরবু পুজা তৌজৈ। মখোয়না লাইশংদা লাকপা মীবু পীজ পীথক তৌদুনা মীওই কয়াগী সেবা তৌই। তৌইগুস্বসুং মখোয় নুংঙাইবা শুকফং ফংদে মরমদি মখোয় মচা অমা ফাওবা ফংদে। হরাও কুইম্মে খুদিংদা মাগী নুপীনা অহাও অথুম মখল মথেল শেমদুনা খুঙ্গংগী অঙাংশিংদা পীজৈ। মহাক শম্বর, রাশম অমদি দোশা শাবদা য়াম্মা হেবীনি। মতম অসুম অসুম হৌশ্বে। নোংমগী নুমিৎনি থাজদনা লম্বুদারি ব্রাহ্মন অমা লাইশং অদুদা কোয়রকুম্মী। মহাক মাগী মচানুপী লুহোংনবা পোশা খাইররগা ময়ুমদা হল্লকপনি।

মহাকপু ব্রাহ্মন মতৈ মনাওনা চাক চানবা হায়রম্মী। ব্রাহ্মন নুপাদুসু য়াদুনা চাক চানবগীদমক ইরুজগে হায়না মানা মাগী শেল য়াওবা বেগতু মচি অমদা থনল্লগা পুথি অমগী মনাক্তা ইরুজবা চংলম্মী। মানা হল্লকপা মতমদা মাগী বেকতু মফমদুদা লৈরমদে। মী খুদিংদা মানা হংজৈ অদুবু বনা অমতনা পোক্তুগী মরমদা হায়বা ঙমলমদে। মহাক য়াম্মা অরাবা অমগা লোয়ননা ময়ুমদা হল্লক্কে। মানা মাগী মচানুপী লুহোংবা ঙল্লরৌই হায়না থল্লম্মী। মতম খরা লৈরগা পুরিতকী নুপীনা লাইশং শিং শেংলম্মী। মানা যস্থি অমা লৈবা উরম্মী। মদু তকথোকপদা ব্রাহ্মনগী মাঙথ্রবা বেগ মচা অদু যস্থি মনুংদা য়াওবা থেংনরম্মী। মদু যণদুনা মথি ফায়বদা বেগ মথক্তা ফায়বা ওইরমগনি। অদুনা ব্রাহ্মন নুপাদুনা উখিদবা ওইরমগনি। পুরিতকী নুপীদুনা মাঙলৌইদবা মফম অমদা থমজিনবীরম্মী। মানা কৈদৌঙৈদসু মদুবু হাংদোকুনা য়েবেগী রাখল লৈরমদে। নোংমদি খাওসিগী মপু শোয়দনা লাকনি খঞ্জরম্মী। থা খরগী মতুংদা ব্রাহ্মন নুপাদু পুরিতকী লাইশংদা অমুক লাকলম্মী। মহাক হান্নদগী ফিভম থিনা শোকচল্লম্মে। পুরিত মতৈ-মনাওনা মাগী মাঙথিবা খাওদু শিল্লরম্মী মদুদা মহাক অঙকপা অমা পোকলম্মী। ব্রাহ্মন নুপাদু মাগী মাঙথিবা খাওদু অমুক হন্ন ফংবদা হায়নিংঙাই লৈতনা

## ২৮/ ইচাদো মরাল লৈডবনি

হরাওরম্মী। মানা মাগী খাওদা যাওরিবা শেলদু তম্মায় অমা পীগে হায়রম্মী অদুবু পুরিত মতৈ মনাওনা যারমদে। অদুদগী পুরিত মতৈ মনাওদা তুংদা ফাওরক্কদবা অফবা মচানুপা অমা ফংজরো হায়না বর পীবীরম্মী।

থংনবা চহীদা পুরিতকী নুপীদু মচানুপা অমা ফংজরম্মী। অঙাংদু হৌজিক ঐখোয়না খঙনরিবা তামিলগী অফাওবা শৈরেংবা কুঙ্কন নম্বীয়ার হায়না খঙনরি অসিনি। শৈরেংবা নুপাদুগী লম্বা ঙসি ফাওবা লৈত্রি।

M

N.B. : রারীসিদগী ঐখোয় খঙবা ঙমলে অফবা থবক তৌবনা অফবা মতৈ ফংই হায়বা। ঐখোয় অফবা থবক তৌরবাদি অফবা মতৈ শোয়দনা ফংগনি।

## পেং চেইবা নিংথৌ

মতম অমদা কাখিৱদা মনীং তম্বা নিংথৌ পানবা লৈবাক মচা মচা লৈৱম্মী। মথোয়গী নিংথৌনা মশাগী লৈবাক ঙাকচৱম্মী। লৈবাক অমদা অজুবামাল কৌবা নিংথৌ অমা মাগী লৈবাক ঙাকলম্মী। মহাক্সা মাগী লৈবাক্তা অনৌবা নিয়ম কয়া শেম্মম্মী। পোৎ খুদিংমক মমল চপ মান্না পৈশা অমদা মমল লেপলম্মী। অজুবামাল য়ান্না পঙবা মশাগী ওইজবতা থিবা ওইজনবতা খনবা নিংথৌনি। মানা মাগী মতেং পান্‌নবা মিনিষ্টৱ খৱ শেম্মম্মী। মানা মথোয়গী পাউতাক মতুংইমা বা লেম্মী। লৈবাক অদুগী মীয়ামশিং মাগী মিনিষ্টৱগী থবক্তা অৱাবা অমা ওইৱম্মী।

নোংমদি মরুপ অহুমখক থংনবা লৈবাক্তগী কোইবা লাকলম্মী। অহানবা মরুপ অমনা মরুপ অনীদুদা হায়ৱম্মী, “মরুপশা মসিগী লমসে ঐখোয়না লৈবদা অফবা মফম ওইদে, ঐখোয় হন্নবা তৌসি, লৈবাকসে পেং চেইবা নিংথৌ অমনা নিয়ম চলাইদুনা মানা অপাম্বা অনীংবা তৌবা লমনি।” তৌইগুম্বসুং অহুমশুবা মরুপতুদি মফমদুগী পোৎ হোংবদুদা ঙাওৱম্মী। মহাক্সা হায়ৱকই, “ঐদি হন্নরৌই মফমসিদা য়ান্না নুংঙাইনা লৈহৌৱনি।” মহাকপু মাগী মরুপ অনীদুনা য়ান্না কন্না পুনবা হোৎনৈ অদুবু মাদি মানা লেপথিবা ৰাখল হোংলমদে। অৱৌইবদা মথোয় অনীতা হনবা তাখি। মথোয়না চৎলমদাইদা মঙোন্দা হায়ৱম্মী, “মরুপ কৱিগুম্বা নঙনা তুংদা ঐখোয়গী মতেংগী মথৌ লৈৱকপা মতমদা পাউ হেক্তা পীৱকউ, ঐখোয় নঙগী নতেং পাংবা লাক্লে।” অসুন্না মথোয় অনী মফমদু থাদোক্তুনা থুনা চৎখিৱম্মী। মথংগী অয়ুক্তা অহুমশুবা লৈহৌৱিবা নুপাদু কৈথেলদা চতুনা অথুম অহাও লৈৱম্মী। মানা মিথায়দু চাগে তৌৱিঙেদা সিফাই খৱনা মাৰু ফাৱম্মী। মানা সিফাইশিংদা মাৰু কৱি মৱমগী ফাৱিবনো হায়না হংলম্মী। মদুদা সিফাইশিংদুনা খুম্মকই, “ঙৱা অহীং হুৱালবা অমা নিংথৌগী লৈফমদা চঙলকলম্মী হায়, অদুগীদমক্তা নিংথৌনা থেংনবা মীনৌ অমা হেক্তা ফাৱক্সা য়াথং পীৱকপনি। অসিগুম্বা থবকসি মীনৌ খক্তা তৌৱমগনি হায়না মানা খল্লি। মৱাল লৈবা নুপাদু শিদ্ৰিফাওবা ফাঁসি তৌদুনা হাংনবসু বা লেপথিবনি। নহাক খক্তনি ঐখোয়না থেংনবা মীনৌদি অদুনা ঐখোয়না নঙবু ফাৱিবনি।”

অহমশুবা মরুপু উপাই লৈত্রে অরাফমদা তারে। মানা নিংথৌদা মহাক মরাল লৈতে অমসুং করিমতা খঙদে হায়না হায়জরশ্মী। অদুবু নিংথৌনা মাগী হায়জবদু তাবীরমদে। মহাক ফাঁসি তৌদুনা হাৎপা তারবদা মরুপ অনীগী মতেং লৌবা য়াগদ্রা হায়না হঙ্গৎচরশ্মী। নিংথৌনা অয়াবা পিবিদগী চিঠি অমা থাদুনা পাও পীরশ্মী। মাবু ফাঁসি তৌবগী নুমিং লেপলে। মীয়াম তিনবা মফমদা মাবু ফাঁসি তৌরবা য়াই। মাবু হাৎকদবগী নুমিত্তা মানা মরুপ অনীদগী চিঠি অমা ফংলশ্মী। ঐখোয় শোয়দনা নঙগী নতেং পাংবা লাক্কনি হায়না নঙ করিসু রাগনু হায়না চিঠিগী মরোলদা ইরকলশ্মী। লেপথিবা মতমদুনা মাবু ফাঁসি তৌগদবগী লাংলিঙৈদা মাগী মরুপ অনীদু যৌরকলশ্মী। খঙহৌদনা অহানবা মাগী মরুপতুনা লাওরকলশ্মী, “অঙম্বা, ঐনি অশেংবা ইরাল লৈরিবদি মরমদুনা ঐবু শোয়দনা হাৎকদবনি।” “হে অঙম্বা! মানা হায়রিবসি অরানবনি অশেংবা নস্তে ঐনি অশেংবা ইরাল লৈরিবদি অদুনা ঐবু ওইনা হাৎপীয়।” মখোয় অনী অমগা অমগা খৎনরশ্মী। ময়াম পুন্স তৌরিদু করিনো খংলমদে, নিংথৌদু ইঙক ওকলশ্মী তৌফম অমা খঙদ্রে। মমৈদা নিংথৌদুনা হংলকই — “মখোয় অনীনা তৌরিবদু করিনো? নখোয়না করিগীদমস্তা হান্না শিনীংলিবনো?” মরুপ অনীদুনা লাওনা খুমলকই, “হে অঙম্বা, ওসিসে য়ান্না ফবা নুমিং অমনি, ওসিগী নুমিংসিদা শিবা মীদি শোয়দনা ঈশ্বরগী লৈফম য়ৌই, অদুননি ঐখোয়না হান্না শিবা পামরিবসে।” মখোয়গী বাদু তারবা মতুংদা অপঙবা নিংথৌদুনা হায়রকই, “ঐগী নুংশিরবা মিনিষ্টর খুদিং ঐনা নিংথৌনিনা অসিগুন্স শিবগী য়াইফরবা নুমিংসিদা ঐ ওইনা শিরাগে, ঈশ্বরগী মফমদা য়োনবা, মখোয় থাদোকত্রো, ঐ ওইনা ফাঁসি তৌরো।” মাগী মিনিষ্টরশিং অদুসু মাগী সিংহাসন্দু লৌবগী খুদোংচাবা ফংলনি খন্দুনা নিংথৌদুবু ফাঁসি তৌনবা হায়রশ্মী।

অসুন্না নিংথৌদু ফাঁসি তৌদুনা হাংলশ্মী। লমদমদুগী মীয়ামদু মিনিষ্টরশিংনা তৌগে খন্না তৌরিবদু খঙনরশ্মী। হৌজিক নিংথৌ ফাঁসি তৌদুনা হাৎত্রে। মরুপ অহমদুনা মিনিষ্টরশিংদা লান্দাদুনা মখোয় লৌহনা লৈবাক্তুদগী তাল্লোকথিরশ্মী। অসুন্না অহানবা মরুপু নিংথৌ ওইহল্লে অদুগা অনীশুবা অমদি অহমশুবা মরুপ অনীদুনা মিনিষ্টর ওইদুনা লৈবাক ওাকপা হৌরক্রে। লমদমদুনা মখোয় অহম্মা নীতি নিয়ম কয়া শেমদুনা লৈবাক্তু চাওখৎনবা হোৎনরশ্মী। অসুন্না প্রজা মীয়ামদু নুংঙাই য়াইফনা ইং-তপ্পা লৈবা ফংজখি।



## ভূত

মতম অমদা যান্না লাইরবা লৌমী অমা লৈরম্মী। নোংমগী নুমিৎনি ময়ুমদা  
মাগী চানবা করিমতা লৈরমদে। মহাক উমংদা বাইখু খরা ফানবা চৎলম্মী। মহাক  
নুমিৎ চুপ্পা উমংদা কোয়চৎ চত্তুনা বাইখু থিরম্মী অদুবু মহাক বাইখু অমত্তা ফংলমদে।  
নুংখিল ওইরক্কে মহাক চোকথবনা মশাদু তপ তারম্মী। উথোংদা ঙাইহাক পোথাগে  
খনা ফমথবদা ঙাইরি অদুবু রামনথিবনা মহাক তুমথখিবা খঙহৌদে। যোং ময়াম  
অমনা মানা অযুক্তগী চৎপদু উরম্মী। থৌজাল লৈরবা যোং অদুনা মাগী  
থোংবুরোইশিংদা বাইখু ফারগা নুপাদুগী হাংলবা বেজা হাপ্পীনবা হায়রম্মী। মাগী  
থোংবুরোই যোংশিংদুনা খুদক্তা থবক্তো পাংথোক্কেম্মী। মখোয়না উগী মরুমদা লোকুনা  
লৌমীদুগী মাইথোংদা করি অহোংবা লাকপগে হায়না য়েংলম্মী। লৌমীদু পুং অনী  
হেঙ্কফাও হৌগৎলমদে, যোংশিংদুনা নুপাদু শিরে হায়না খল্লম্মী। অদুদগী মখোয়না  
নুপাদু মরেংবান্দা থাংগৎলগা মাগী খুঙ্গং তান্না পুরত্তুনা থম্মীরম্মী।

লৌমীদুনা মীকপ থোরকপদা মহাক মাগী খুঙ্গংদা লৈরম্মদা ইঙক ঙকলম্মী।  
মাগী খাওদসু বাইখু থনা য়াওরম্মা থেংনবদা মানা খল্লম্মী মসি খুদিংমক থৌজাল  
লৈবা যোংশিংদুনা তৌবা ওইরমগনি হায়না মানা মাগী নুপীদা উমংদা থোকখিবা  
থৌদোকশিংদুগী মরুমদা মরিক চুপ্পা লিরম্মী। ইকুই কুইদনা মাগী নুপীনা মখোয়গী  
মুমালোমবী নুপীদা মাগী নুপাদা থোকখিবা থৌদোক্কেগী বা পুন্না লিথোক্কেম্মী। মতৌ  
অসুন্না খুঙ্গংগী মী অয়াপ্পা লোইনা খঙলম্মী।

খুঙ্গং অদুমক্তদা যান্না তনবা নুপা অমা লৈরম্মী। মহাকসু থৌদোক অদুগুন্না  
তৌগে হায়না মাগী বাখন্দা খল্লম্মী। মহাক উমংদা চৎলম্মী অদুগা উথোং অমদা  
হিপলম্মী। মহাক তুমশিন্নদুনা লৈরম্মী। যোংশিং অদুনা নুপাদুসু বাইখু থিবা চৎলবদগী  
রামন্দুনা তুমথমাম্মে খন্দুনা মাগী খাওদা বাইখু পীক থনা হাপচিনবীদুনা মাগী মতৌ  
য়েংদুনা লৈরম্মী। নুপাদু মতম কুইনা হৌগৎলক্তবদুদা যোংশিংদুনা শিরবোই খন্দুনা  
মখোয়গী মরেংবান্দা থাংগত্তুনা খুঙ্গং তান্না কুমথরম্মী। নুপাদু যান্না নুংঙাইরম্মী। মানা

য়োংশিংদুসু অপঙবা শিদুনা শিজিন্নরে হায়না খঞ্জরম্মী। যোংশিংদু অঙম্বা লম্বী অমদা কুমথরম্মী। নুপাদু কীবনা লাওরকলম্মী, “চেকশিন্না চৎলু, চেকশিন্না চৎলু ঐ তাগনিকো।” অশিবা মীনা ভুত ওল্লক্রমানে হায়না যোংশিংদুনা খল্লম্মী। মথোয় খুদিংমক্কা নুপাদুবু লংথরগা “ভুত! ভুত!” হায়রগা লাওদুনা চেনখিরম্মী। অতনবা নুপাদু অঙম্বা থরো থরো ওছুরম্মী অমসুং মহাক মফমদুদা শিরম্মী।

## মীহৌ চাওবা য়োং

মতম অমদা চিমপু কৌবা য়োং অমা য়ান্না কুংনা হৌবা উমং অমদা লৈরম্মী। মহাক কৈদৌঙৈদসু মমাম্নবা অমস্তগা উইহে য়েমদুনা চামিন্নদে। মতম অয়াস্বদা মমাম্নবশিংবু অপঙবা শিরগা মখোয়দগী চাথোক্লবা রাখল খল্লম্মী। মাগী লমচং শাজ্জদ্দুনা মমাম্নবশিংনা মাঝু পামলমদে। নোংমা চিমপু উশাশিংদা মথস্ত চোং চোংদুনা শাল্লম্মী। খঙহৌদনা মানা মখাদা নুং অহোবা অমা উরকই। মানা খল্লী, মফমদুদা করিগুস্বা খরদি শোয়দনা লৈরমগনি হায়না। মহাক মদু য়ান্না য়েংনীংলম্মী। উদগী নুং মতোন্দা চোংথরম্মী অদুগা মাগী মখুস্তু নুং অহোবদুদা থিংজিন্দুনা য়েংলম্মী। অহোবদু উইহোনা পিক থল্লা লৈরম্মী। চিমপুনা উইহেদু খুবাম থল্লা পাইশল্লম্মী। অদুবু মাগী মখুস্তো চিংথোকপা য়ারমদে। মহাক হোৎনবা য়াঝা হোৎনরে অদুবু অরেস্বা তারে। মতমদুদা মাগী মনাস্তা মমাম্নবা অমা চংলম্মী। মমাম্নবদুনা চিমপু অরাফমদা তারমানে হায়না খল্লম্মী। মহাক্লা চিমপুগী মখুস্তু লৌথোক্লবা মতেং পাংবীরম্মী।

মমাম্নবদুনা চিমপুদা হায়রম্মী, “উইহেদো খাদস্তো, অদু ওইরবদি নখুস্তু ইরাই লাইনা লৌথোকপা য়াগনি।” মমাম্নবগী রাডু চিমপুনা পুক্রিং চঙনা তারমদে। মানা খল্লী অতোপ্লা য়োংদুনা মা অপঙবা শিরিবনি হায়না। মানা মখুস্তু হেক খাদোকপগা উইহেদু তাখিনি হায়বসে মাসু খঙলম্মী। অদুবু মানা উইহেদু মরু অমা ফাওবা তাহমীংদে। মানা উইহেদু করিগুস্বা হীরম অমতদা খাদোকপা সুকপাম পাল্লমদে অদুবু মমৈথংদদি উইহেদুবু মপান্দা পুথোক্লবা উপায় লৈত্রবদা মখুস্তু কোমথোকলম্মী। অদুদগী উইহেশিংদু লৌইনা তাখিরম্মী। অসুন্না য়োংদু মানা য়ান্না পামজবা উইহেদু অরেস্বদা অমফাও ফংদনা তোক্তে। মবুক লাম্নবা চিমপু কপ্তুনা ময়ুম হনস্ত্রে।

## শিংনবা

নোংমা ললোনবা নুপা অমা সমুদ্র মপান্দা অসুম কোইনা চংলম্মী। খঙহৌদনা মানা নুপা অমনা কপ অমদা লৈঙেই হাপচলদুনা হৈদোক হৈজিন শান্নবা উরম্মী। নুপাদুনা মাগী কপুদা লৈঙেই হাপচল্লগা অমুক হৈদোকপদু করিগীনো খঙনীংদুনা মনাক্তা চঙশিন্দুনা হংলম্মী, “মহাশোয়, নঙনা তৌরিদু করি তৌরিবনো?” “ঐ মীগী মরাইবক লেপ্পা মীনি।” নুপাদুনা ললোনবা নুপাদুনা খুমলম্মী। “ঐনা মী অমগী নোংমদা চাগদবা চাং হায়বা ঙম্মী।” “তশেংনা মদু নঙনা তৌবা ঙম্মী?” ললোনবা নুপাদুনা হংলম্মী। নোকফেং তৌনা নুপাদু মঙক নোমলম্মী। “অদু ঙুইরবদি ঐ নঙোন্দা শিংনরি, ঐ ঙুসি নুংথিনগী চাক চাহন্দবা ঙমগদ্রা?” ললোনবা নুপাদুনা হংই। “নঙনা ফৈ হায়দু অদুম যাই,” মীগী মরাইবক লেপ্পা নুপাদুনা খুমলকই। ললোনবা নুপাদুনা নুপাদুবু মায়থিবা পীনীংলম্মী। মানা দরকার লৈবা পোং খুদিংমক খৌরাং তৌরম্মী। অদুগা ঙা অমা লৈরগা মাগী নুপীদা হাওনা খোংনবা হায়রম্মী।

মাগী নুপীনা হাওনবা ফঙনা থোং-থাক্তুনা চানবা খৌরাং তৌরম্মী। ললোনবা নুপাদু চাক চানবা ফমথবগা মতোমতা হায়রকই, “হেবা! মানসু ঐবু ঙুসি অয়ুকী চাক চারোইকা হায়রদনা, মথস্তা মুকুম মুকুম শোল্লদুনা হৌনা নোকপা হৌরকলম্মী। মাগী নুপীনা মাগীদু মঙোন্দা লক্লিবিনি খল্লদুনা লাওনা মঙোন্দা চৈরক্লম্মী। মদুদগী মঙোন্দা ললোনবা নুপাদু শাওরক্তুনা মমাওদা থল্লীবা চাক্তু হুন্দাকলম্মগা ফুক হৌগক্তুনা য়ুমগী মপান্দা থোকথিরম্মী।

মহাক শাওবা হস্থরম্মী, মতমদুদা মাগা উন্নথিবা মীগী মরাইবক লেপ্পা বিধাতাগী বাদু নীংশিংলকই। মহাক রাখল খনবা হৌরকই, বিধাতানা করম্মা ঐগী চাক্লেন চাহন্দবা ঙমথিবনো?

## শিবা হায়বসে নাহোকপা যাদ্ৰবনি

মতম অমদা কীসাগোতানি কৌবী মশক মতৌ ফজবী নুপীমচা অমা যান্না ইনাক খুনবা ইমুং অমদা লুহোংলম্মী। মহাক মশক মতৌ যান্না ফজরবা নুপা মচা অমা পোকলম্মী। মরাইবক থিবদগী অঙাংদু নুমিং খরনিগী মতুংদা শিখিরম্মী। নহা ওইরিবী মমাদুনা মচাদু যান্না নুংশিজরম্মী। মানা মচা অশিবদু মখাদা কোন্দুনা পুরগা যুমথোং খুদিংদা চঙদুনা মচা ফন্নবা হিদাক হংজরম্মী। নহা ওইরবী নুপীমচাদুগী মতৌদুদা মী খুদিংনা নুংশিবীরম্মী। অদুদগী মানা বুধিস লাইনিংবা অমগী মনাক্তা অমুক চতুনা মাগী মতেং নিজরম্মী। “অফবী নুপী, নঙনা হংলীবা হিদাক্তু ঐ ফাওবা ওসিফাও ফংদ্রি, অদুবু মসিগী মরমদা খঙবা মী অমখক্তি ঐ খঙই।” “অদু ওইরবদি নুপাদুগী মমিং অমদি লৈফম অমুক্তা তাকপীয়ু।” কীসাগোতানি হায়জৈ। “গৌতম বুধ খক্তুনা হায়রিবা হিদাক্তু হায়বা ওমগনি মহাকী মনাক্তা চংলু।” অসুন্না লম্বোইবা অদুনা তাকপিরকই। কিসাগোতানি গৌতম বুধগী মনাক্তা চংচরম্মী অদুগা যান্না নোল্লুকা হায়জরম্মী, “হে ঈশ্বর! নঙনা ঐগী ইচাসি ফন্নবা হিদাক অমতং পীবীবা যাগদ্রা?” “হোয়, ঐনা নঙগী নচাদু ফহনবা ওমগনি”, বুধনা খুমলকই। মমাঙউদগী হৌনা হিদাক থিবগী চংনবী লৈরম্মী। “ঐ হঙ্গাম মরু খর পাম্মী,” গৌতম বুধনা হায়রম্মী। মরাইবক থিরবী নুপীমচাদুনা হঙ্গাম মরুদু যান্না থুনা পুরক্সবা তৌরম্মী, অদুবু গৌতম বুধনা মখা তারকই, “নঙনা হঙ্গাম মরুদু হৌজিক ফাওবা মী অমত্তা শিদ্ৰিবা ইমুংদগী পুরক্সদবনি। মরাইবক থিরবী নুপীমচাদু অশিবা মচাদু পুদুনা অঙাওবীওম যান্না থুনা হঙ্গাম মরু ফন্নবা থিবা চেল্লম্মী। মী খুদিংনা মরাইবক থিরবী নুপী মচাদুগী মতেং পাংনীংলম্মী। ইমুং অমগী নুপীনা হঙ্গাম পীরম্মী, “সে নঙগী হঙ্গাম হায়বদো সিদা লৈরে।” অদুবু মানা হায়রম্মী, “ঐনা পান্নীবদি হৌজিক ফাওবা ইমুংগী মী অমফাওবা শিদ্ৰিবা ইমুংদগীনি।” মী খুদিংনা মানা হায়রিবদু করিনো হায়বা খঙলমদে। মখোয়না হংলকই, “নঙনা হায়রিবদু করিনো ইবেম্মা! ওসি ফাওবা মী শিদ্ৰবা ইমুং লৈরমগনি হায়বা নঙ করম খনবগে?”

মনা মাগী মচাগীদমত্তা ওসি ফাওবা মী শিদিবা ইমুং অমগ্না খিবা ফংবা ওমদ্রে।  
 হৌজিক্তি মাসু অশিবা হায়বসিদা যাব তারম্মী। মহাক হৌজিক্তি তাইবংগী চৎনবীদু  
 ভাব তারক্লম্মী, মীওইবা ঐখোয়সে অমুকপু পোক্লবদি নোংমদি শোয়দনা শিগনি।  
 মদুদগী মহাক ভাব তারক্লনা পুক্রিং তপথনা মচা কায়নবগী মৈচাক ফাথরম্মী। অদুদগী  
 মহাক মাগী মচা অশিবদু উমংদা থনল্লগা গৌতম বুধগী মনাক্তা লাকচরম্মী। গৌতম  
 বুধনা মোমেন নোক্লনা মাগী চিংনবা খুদিংমক কোকহল্লম্মী অমসুং ধর্মগী ওইবা  
 পাউতাক কয়াসু তাকপীরম্মী। নুপী মচাদু গৌতম বুধগী ধর্মগী ওইবা পাউতাক  
 কয়া তারবা মতুংদা মাগী থম্মোয়দা অপেনবা অমগা লোইননা গৌতম বুধদা  
 খুক্লমজরম্মী। মঙোন্দা থোক্লিবা থৌদোজু মাগী মরাইবক্তা ইরম্বনা থোক্লিবনী হায়না  
 খঞ্জরম্মী। অশিবা হায়বসি নাছোকপা যাদ্রবা অমনি। মসিদগী মী কনাসু নাছোকপা  
 ওল্লোই। মরম অদুনা মসিবু মীপুম খুদিংনা পান্না নৎত্রগা পামদনা যাব তাবনি। মদুগী  
 মতুংদগী মহাক গৌতম বুধগী শিন্যাসি ওইনা পুন্নি লেল্লম্মী।

M

N.B. : ঐখোয় মীওই খুদিংমক শিব নায় হায়বসে খঙগদবনি, পুন্নিবু মশক খঙনা  
 চৎপনা ঈশ্বরগী খৌজাল ফংই।

## অপাইবা শামু

মমাঙউ কুইরবগী মতম লাইগা মীগা শম্মরিঙেগী বারীনি। মতমদুদা ঈশ্বরনা শামুদা পাইবা ঙুল্লবগী শক্তি পীরম্মী। ঈশ্বরনা শামুশিংদু মখোয়গী গাডি ওইনা শীজিল্লরম্মী। শামুগী যান্না চাওবা মশা মরি লৈরম্মী। মখোয় পাইনিংবা মফমদা পাইবা ঙুল্লম্মী। অদুব মীওইবনা মালেমদা লৈবা হৌরকপদগী ঈশ্বরনা শামুদা পুক্রিং কয়া চংলফ্রে। মদুদগী শামুশিংদু শাওবা হেনগৎলকলম্মী। করিগুম্মা মতমদা ক্বাকতৌনা কোইপাই পাইরম্মী। অদুগা করিগুম্মা মতমদা পাইবা বাদুনা যুমথক্তা পোখাবা ওইনা তাশিল্লম্মী। মখোয়গী অশেংবা বাখল্লোন্দি যুমশিংদু নিংখায়নবা তৌবনি। ঈশ্বরনা শেখা অতোপ্পা কয়াদা অরাবা ওইগনি হায়বসি ঈশ্বরনা থোইনা খল্লমদে। মীওইবনা ঈশ্বরদা শামুদুগী তৌরিবা মওং মতৌদু য়নীংদুনা বাকৎলম্মী। অদুদগী ঈশ্বরনা মখোয়গী মথক্তা থবক তৌরগে খল্লম্মী। মালেমগী খায়দগী চাওবা শামুশিংদু চাকৌরম্মী। শামুশিংদা কয়াম চাওবা মওংদা লোইনা চাথোক্লম্মী। মবুক পিক থলবনা মখোয় তুমথরম্মী। ঈশ্বরনসু মখোয়বু পরা অমা তস্মীরগে খন্না তাঞ্জা অমা ঙাইবকপনি। মখোয়না তুল্লিঙেদা ঈশ্বরনা মখোয়গী মশা লোইনা লৌথোক্লম্মী। অদুগা মশা অনী অমা বাহোংদা পীথোকথিরম্মী অদুগা অচৌবা অনী অমনা লফু পাস্বীদা পীথোকথি। অদুগী মশাশিংদুনি বাহোংগী মশা অমদি লফু মনা ঐখোয়না উনিরবা।

শামুশিংদুনা হৌগৎলকপদা মখোয়গী মশা অমতা যাওরমদে। মদুদগী মখোয় ইকায়দুনা উমংদা চতুনা লোৎলম্মী।

N.B. :      তৌরু তৌরুবা থবক্কী মত্ই ঐখোয়না ফংই হায়বসি ঐখোয়না বারীসিদগী  
খঙলে অমদি ঐ মঙাইরে হায়না চংলবদি ঐজোন্দিগী হেনবসু লৈ হায়বসে  
কাওরোইদবনি।

## ভূত অমসুং ব্রামিন

যান্না ইংবা অহীংনি, মীয়াই চল্পবা ব্রামিন নুপা অমা লমজাও লমহাং ফাওদুনা ময়ুম তন্না চৎলম্মী। যান্না ইংবা নুংশিং অমা মঙোন্দা হ্মলকলম্মী, ব্রামিন নুপাদু যান্না ইংলম্মী। মহাক্কা থাপলক্কা মৈঙান অমা উরকই। খর নকশিল্পকপা মতমদা মী খরসু মৈ তিকপা উরম্মী। ইংবনা তর চিংশিল্পবা ব্রামিন নুপাদু মৈনাক্তা চঙলগা মশা ঙাইহাক শাহল্লগা ময়ুম য়ৈনবা চৎলগে খল্লম্মী। মহাক মৈনাক তন্না চঙশিল্পম্মী। মহাক মৈশাদুদা যান্না নুংঙাইরম্মী। নুংঙাইবনা মহাক খঙহৌদনা লাওরকই, “তাপাই, তাপাই”, অশেংবদি মানা হায়রিদু “ঐ শাগৎলে, ঐ শাগৎলে” হায়বনি। মহাক মৈনাক্তুদা ইকোই-কোইনা ফয়দুনা মৈ তিক্ৰিবদু মীওইবগা মান্দদবা ভুতনি হায়বা খঙলমদে। মথোয় ভাব তাদনা লাওরকই, কনানো ঐথোয়গা মান্দদবা যাওরে। তাপাই হায়বা মিংসি ভুতশিংগী মরক্তা যাওবা ভুত অমগী মমিংনি। ভুতশিংদু মীওইবা অমগী মচিন্দগী মথোয়গী মমান্নবা অমগী মমিং পল্লকপদা মথোয় ঙকলম্মী। মথোয়না মাবু হাৎকনি হায়না কিহল্লম্মী। ব্রামিন্দু মথাই যান্না বারম্মী, মহাক তৌফম খঙলমদে, মাগী খঙজবা লাইশোল তিনশোল কয়াসু কীবদগী লোইনা কাওরম্মী। অদুবু মমৈথংদা মহাক লৌশিং অমদি লাকলম্মী। মহাক কীবা ফাখদুনা লৈজবা থৌনা পুথোক্তুনা তাপাইবু মশক মুন্না খঙই হায়রম্মী। তাপাইগী মপা-মপু শুরোল অহ্মদগী হৌনা মথোয়গী ইমুং-মনুংগী থবক তৌরম্মী হায়না ব্রামিনা হায়রম্মী। অদুদগী তাপাইদু মাগী বাদু তাবদা মমান্নবা কয়াগী মমাঙদা কপলম্মী, “মানা করিগুস্তা ঐগী ইপা-ইপুগী মমিং হায়বা ঙল্লবদি ঐ মাগী খুংলাই ওইনা শিজিন্নবা য়াব মীনাই ওইগনি।” হৈ শিংবা পুরিত্তুনা খুমলকই, “ঐনা ঐথোয়গী য়ুমদা মীনাই-নাইথাং ওইরম্মা মীগী মমিং করিগীদমস্তা হায়বা ঙম্লেইদগে? তৌবন্দু মথোয়গী মমিং মথা লোইনা লেজরদা ইদুনা য়ুমদা লৈ অদুনা ঐঙোন্দা মতম খর পীবীয়ু ঐ শোয়দনা মথোয়গী মমিং পীজগে।” অদুদগী মথোয় যান্নাব অমগী মখাদগী মাবু চৎপদা অয়াবা পীরে অদুদি নুমিং হ্মনি শুবা নুমিত্তা তাপাইগী রাহংগী পাউখুম পিগদবনি। নৎব্রবদি মহাক্তা নক্তা মাগী ইমুং-মনুংগী মী লোইনা শিবগী দন্দি পীগনি হায়না ভুতশিং অদুনা ব্রামিন্দুদা



কিহল্লস্মী। থাদোরক্কা ব্রামিন নুপাদু ময়ুমদা চৎলস্মী। মতমদুদা মহাক হিংলে হায়না খঞ্জরস্মী। অদুবু মতুৎদনা মহাক কমদৌবা হায়না রাখল বারস্মী। পুরিস্তু নুমিং নীনি তুস্বা চাব চঙলমদে। ভূতকী রাহংগী পাউখুম করন্না পীগনি খনবদা অরাবা অমা ওইরস্মী। ব্রামিনগী নুপী অমদি মচানুপীসু মথাই য়ান্না বারস্মী।

মথংগী অহীংনি হুল্লী চম্বগী, মাগী ইমুংগী মীনা তুমথনখিবা মতমনি। মতমদুদা অরাফমদা তারবা ব্রামিন নুপাদু মশা মথস্তা শিজরগে খল্লস্মী। মহাক ভূতকী মথুস্তা শিবগী মথুস্তা মশা মথস্তা থৌরি য়ান্দুনা শিজরগে হায়না খঞ্জরস্মী। মহাক উ পাস্বী অমগী মনাক্তা চৎলস্মী, মদুদগী থৌরি য়ান্দুনা শিজনবা হোৎনরস্মী। খঙহৌদনা য়ান্না নক্সা বাং-চাওরবা অমুবগী শক্তম অমনিখক উরস্মী। মদু উরুবদা পুরিত য়ান্না কীরস্মী। মহাক মফমদু থাদোজ্জুনা য়ান্না থুনা চেল্লগে হায়না খল্লস্মী। অদুবু মহাক্সা মফমদুদা লৈজবা লিংজেন মথৌনা পুথোজ্জুনা অকিবা ফাথদুনা মথোয়না ঙাঙনরিবদু করিনো তারগে হায়না খল্লস্মী। অদুবু মহাক্সা মশক খঙদবা অমুবা অনীদু তাপাই অমদি মাগী নুপী ওইরস্মী। মাগী নুপীদু নুপী অমা ওইবগী য়ান্না খঙজনীংদুনা মাগী মপুরেইবগী পারি-পুরি মমিং মথা হংজরস্মী। তাপাই অহানবদদি মাগী নুপীদা হায়দোক্কীংলমদে, অদুবু মাগী নুপীনা কন্না খঙনীংনা হন্না হন্না হংবদগী মানা মাগী পারি-পুরিগী মমিংশিং মথং মনাও নায়না হায়রস্মী, “হারামু, মাগী মচানুপা হারামু, অমসুং মাগী মচানুপা তাপাই অমসুং মাগী মচা নুপা অপাইনি। ব্রামিন য়ান্না পুক্রিং চঙনা তারস্মী। মানা মথং মনাও নায়না চিনফা পুদুনা অমস্বা উমংদগী ময়ুম হল্লক্সস্মী।

ব্রামিন নুপাদু মশাদা মানা ঙমগনি হায়না য়ান্না থাজরস্মী। মথংগী নুমিংনি, মহাক শেষ শাদুনা ভূতকী মনাক্তা চৎলস্মী। মানা ভূত ময়ামদুগী মমাঙদা তাপাইগী মপা-মপুগী মমিংশিং হায়রস্মী। তাপাই মানা হায়রিবদু থাজবা ঙমলমদে। অদুবু মা করিসু তৌবা ঙমলমদে। অতোপ্পা ভূত ময়ামদুনা মহাক ব্রামিন নুপাদুগী মতুং ইন্না চজুনা মাগী মীনাই ওইনবা হায়রস্মী। অদুবু ভূতশিংদুনা রাফম অমদি খনস্মী। নঙনা হায়বা থবক খুদিংমক নুমিং খুদিংগী নোং ঙান্দিউঙদা তাপাইনা লোইনা পাংথোক্কনি অদুগা নঙনা করিগুস্বা মাগী থবক পীবা ঙমদ্রবদি মানা নথোয়বু হাৎকনি। অদুনা মাবু নুমিং খুদিংগী থবক পীগদবনি। হায়রিবা রাফমশিংদু ব্রামিন নুপাদুনা ইবাই লাইবা থবক্কী হায়না খল্লস্মী। ব্রামিন নুপাদু মানা ঙম্বগী য়ান্না হরাওনা ভূতুগা লোইননা ময়ুম হল্লকলস্মী। অদুগা মানা অহানবদা য়ান্না ফজবা কোনুং অমগা লাইশং অমগা শানবা হায়রস্মী। মথংদা পুন্নি অচৌবা অমগা লুহোংগদবগী ঙাইরিবী মচানুপীগী অচৌবা

কা অমগা শানবা হায়রক্ষী। ব্রামন নুপাদুনা হায়বা খুদিংমক থবক ওইনা ভুতুনা লোইনা পাংথোক্লক্ষী। অদুবু মীওইবগী অপাষা অরেপ্পা অমদি লৈফম থোকই। মানা অপাষা খুদিংমক ফংলবা মতুংদদি মহাক ভুতকী মথা তাবা থবক পীবদা অরাবা অমা ওইরে। ব্রামিন নুপাদু হৌজিক সনা লুপা অরং অরাক মরাং কাইনা লৈরে। অদুবু মহাক্কী পৃক্লিং বাখল লৈতাবা ফংলমদে। বাখলনা মহাক শিরদরা হায়না মথাই বারক্ষী। মাগী নুপী যান্না হৈথেই শিংথেইবী লৌশিং লৈবীনি। মানা মাগী নুপাগী অরাবদু উদুনা মনাক্তা চঙলক্লগা মাগী নুপাদু অরাবদগী কনবীরক্ষী। মানা মাগী নুপাগী পীশুমদগী শম অমা ফেইরগা হায়রকলক্ষী। “সে, মসি মঙোন্দা চুমথোক্লবা পীয়ু মদু মানা কৈদৌঙেদসু চুমথোকপা ঙম্নরোইদবনি। হৌজিক তাপাই অরাবা ওইরে, হন্দক মঙোন্দা পীরিবা থবক্লুনা মায়থিবা তারে হায়না খঞ্জরক্ষী। মানা অথোয়বা শমদু চুমথোক্লবা হোৎনবদা অরাবা অমা ওইরে। অথোয়বা শমদু অমুক চুমথোকই অমুক কোঙ্গিনথি চুমথোকপা ঙমদ্রে। মমৈথংদা তাপাইনা ব্রামিন নুপাদু পেলহনবা ঙম্নরোই হায়না খঞ্জরক্ষী। অসুন্না ব্রামিন নুপাদু মাগী হৈ-শিংবা অমদি ঈশ্বরগী খৌজান্দগী নুংঙাই য়াইফনা নুপী অঙাংগা লৈজবা ফংথি।

M

N.B. : হৈ-শিংবা অমদি ঈশ্বর খাজবা মী ওইরুবনা ঈশ্বরগী খৌজান ফংদুনা নুংঙাইবদা মতম চঙখিদে।

## ইজ্বোল কেইবা অমসুং শওম

মতম অমদা যান্না চিকপা মফম অমদা নুপা অমা মথস্তা ইজ্বোল কেইদুনা লৈরম্মী। মহাক মতু-মচা কনা অমস্তা লৈরমদে। মহাক মথস্তা ইজ্বোলদুদা অমুক নুংখিল নুমিদাং খাক্তনা থবক শুদুনা লৈ। কৰিগুদা মতমদা মহাক্কা বারী-বাতাই শাননবা মাম্নাবা অমফাও লৈতবদা মহাক যান্না নুংগাইরমদে। নোংমদি মহাক মফম কয়াদা চতুনা বারী বাতাই শান্নবা যাব মী খর উন্নরুগে খন্দুনা চৎকে তৌরিঙৈদা শওম অমা চঙলকপা উরম্মী। মথোয় অনী অমগা অমগা শক-তাক্তদুনা মরুপ শান্নরম্মী। ইজ্বোল কেইবা নুপাদুনা শওমদুবু মাগী ইজ্বোলদা পুশিন্দুনা উই-বাই পীজরম্মী। শওমদুসু মফমদুদা মতম খরা লৈথেকুগে খল্লম্মী। অসুন্না মতম খরা লৈমিন্নরে। নোংমা ইজ্বোল কেইবা নুপাদু থবক যান্না কনা শুমনবদগী রামন্দুনা ওইহাক পোথারম্মী। শওমদু নুপাদুগী মনাস্তা লেপলম্মী অদুগা হয়িং তাল্লম্মী। অসুন্না শওমদুনা মানা তুম্নিঙৈদা হেক হেক হয়িং তাল্লম্মী। নোংমগী নুমিৎনি ইজ্বোল কেইবা নুপাদু মহৌশাগুম রামনবনা নুংখিল ওইহাক তুমথরম্মী। নুমিৎদা মহৌশাগুম শওমদুনা মনাস্তা লেপুনা নুপাদুদা তোংবা হয়িং তাল্লম্মী। নুমিৎদা মহৌশাগা মান্দবদা মওংদা যান্না চাওবা হয়িং অমা পাইক্কুনা নুপাদুগী নাতোন্দা তোংলম্মী। শওমদুনা মদু তাছোকই অদুবু অমুক পাইক্কুনা তোংলম্মী। অমুকসু শওমদুনা তাছোকই, অদুবু অমুক হেন্না পাইক্কুনা নুপাদুগী নাতোন্দা তোংলৈ। শওমদুনা ফাবগে খনা মখুৎনা ফারম্মী অদুবু নাছোক্কুনা পাইখি। শওমদু যান্না শাওরে, হন্দজী মহাক হাৎলগে হায়না খল্লম্মী। মহাক্কা যান্না চাওবা নুং অমা থাঙ্গলগা হয়িংদুদা নন্দুনা হাৎলগে খন্দুনা নুংদু বাংনা থাঙ্গলগা নুপাদুগী নাতোন মপাদা কনা শুজিল্লম্মী। হয়িংদুদি পাইথোকত্রে অদুগা নুপাদুদি অপংবা মরুপুগী মখুতা শিরে।

N.B. : ১) ইপা ইপুশিংনা হায়নবা লৈ, অপঙবা মরুপ অমা লোইনবগী মহৎ অশিংবা য়েক্কা অমা লোইনবনা ফৈ নংত্রগা, ২) অপঙবা মরুপ অমগা লোইনবগী মহৎ অশিংবা হুই অমা লোইনবনা হেন্না ফৈ হায়নবসু লৈ।

## য়েনাওশিংনা লমন খুয়া

মতম অমদা লমছই অমসুং য়েন য়ান্না লুনা তিন্নদুনা লৈরম্মী। নোংমা মথোয় চাক চান্নসি হায়না হায়নরম্মী। নুমিডুগী ওইনা লমছইনা বিয়ার খৌরাং তৌরম্মী। অদুগা মাগী মরুপ য়েন্দুবু মাগী ময়ুমদা চাকৌরম্মী। য়েনবীদু লমছইগী ময়ুমদা চংলম্মী। অদুবু মাগি বিয়ারদু মনম য়ান্না নমথিবনা শোকপা ফাও শোক্ৰমদে অদুদগী য়েনবীদুনা নোংমা অমুক লমছইদুবু ময়ুমদা চাক চান্নসি হায়না চাকৌরম্মী। লমছইদু য়েন্দুগী ময়ুমদা লাকলম্মী। য়েনবীদুগী বিয়ারদু য়ান্না ফরম্মী। মথোয় মবুক থল্লা থকলম্মী। য়েনবীদু কা হেন্না থকচিল্লবনা মহাক জাওরম্মী। লমছইগী রাখলদা য়েনবীদু চাথোক্ৰগা মাগী অরাম খৌরাং কোকহল্লগে হায়না থল্লম্মী। লমছইদুনা করেম্নবা ঈশৈ শক্ৰম্মী, “হে য়েনবী করিগী ওল্লি লৈমাইদা থরো থরো! নঙবু উরগা লমছইনা নোব্লিনে। ফৌগী উচেকগুম, পুথ্রিগী গাঙুম ওইগনু।...” অদুদগী লমছইদুনা য়েনবীদু ময়াদা উমশিন্দুনা মচেৎ মচেৎ শেঙুনা চাথোক্ৰে। অদুগা অমুক থল্লকই য়েন্নাওশিংদো লেইনা চাথোক্ৰগে। মরমদুনা মানা য়েন্নাওশিংদু কদায়দা তুল্লিবগে হায়না হাই। মথোয়না থুল্লকই, “লৈরং মনুংদা।” মতৌ অসুন্না লমছইদুনা চংত্রবা মতুংদা য়েন্নাওশিংদো মথোয়গী মশা গাকথোকচনবা উপায় অমা তৌরম্মী। মমানা য়েৰুম অমা কোকলম্মী, মদু কোনবীনবা লৈরমদে। মরমদুনা য়েৰুমদুনা মথোয়না হায়রম্মী, “নঙনা লৈরংগী মনাক্তা লৈরো অদুগা লমছইদো মমিং তাংহল্লো।” অদুদগী অমুক বাইদা হায়রম্মী, “নঙনা থোঙজিন্না লৈরো অদুগা লমছইনা লাকপদা মাং ঈছুরো অদুগা শুক নঙনা থোঙগী মথাক্তা গাইদুনা লৈরগা লমছইদুনা হেক তুবগা মকোক্তা তাশিন্দুনা মকোক্তু মচেৎ তানা শুগাইরো। মথোয়না য়েৰুমদু লৈরং ময়াদা থল্লে অদুগা মথোয়না কোল-লিক থল্লবা থুমোক মনুংদা শিংজং অমমম পায়দুনা লমছইদু লাকপা গাইরম্মী।

লমছই লাকলম্মী, মহাক হেক লাকপগা লৈরং তল্লা চঙথিরম্মী, মানা লৈরং ময়া যৌরকপদা য়েৰুমদু পোখাইদুনা লমছইগী ময়াদা পান্দুনা মমিং উহল্লমদে। অদুদগী লমছইদু অকিবা অমগা লেইননা মফমদুদগী নাছোক্ৰবা হোংনে। অদুদগী

রাইদুনা মাবু ঈছুরম্মী। লমছইদু মবুকা শিংল শিংলগা নাছোরুবা হোৎনৈ অদুদগী শুকনা অমুক মকোক্তা তাশিন্দুনা মকোজু থুগাইরম্মী। অদুদগী য়েনাওশিংদু অশাওবা লোইননা মখুস্তা শিংজং অমমম পায়দুনা চেছোরকুনা লমছইদু মচেৎ তানা য়াছলম্মী। অসুন্না মখোয়না মমা হাৎপগী লম্নন শিংলম্মী।

N.B. : ফন্তবা ভৌবগী মইদি ফন্তবা ফংই, অদুনা ঐখোয় অফসা থবক ভৌদুনা মই ফংনবা হোৎনগদবনি।

## কৃষ্ণ মশামক লেংবীরকপা

মতম অমদা যান্না ইং-তপ্পা চিংলেন্সা থৌজাল লৈবা হরিহার কৌবা লৌমী অমা লৈরম্মী। মহাক মতম অয়াস্বদা মাগী লবুস্তা থবক শুদুনতা লৈ। মহাক শুবা নোন্না কনবা মীনি। অদুগা মহাক অহাংবা মতমদা ঈশ্বরবু পুজা তৌজদুনা ঈশ্বরগী মিংখৈ শোঞ্জদুনা মতম লেন্নী।

মতম কুইনদগী মাগী নীংডবা অমথক লৈরম্মী। মহাক উদুপিদা লৈবা লোড কৃষ্ণগী লাইশংদা চণ্ডুনা অমুক্তং খুৰুমজবা মাগী অপাশ্বনি। উদুপি, থা-থংবা করনাতাকাদা লৈবা হিন্দু লাইনিংবশিংগী মরু ওইবা লাইফমনি। চহি খুদিংগী উদুপিদা লাইনিংবা লীশিং লীশিংগী মথক্তা চংনরম্মী। হরিহার মশামক মফমদুদা অমুক্তদি চংনিংবনি। অদুবু লাইরবা মরান্না মহাক চংপা ঙমলমদে। মতম খরগী মতুংদনি, হরিহার মশাগী শু-নোশ্বগী মহৈনা চাবা থকপা মরাং কারয়াক্কে। হৌজিক মহাক নুংঙাই যাইফবা লৌমী অমা ওইরক্কে। মহাক অহানবমক্তদা মানা মতম কুইনদগী খল্লক্কা লাইফম চংপগী থবক হান্না পায়খলম্মী। মাগী নুপীনা খোঙচং অদুদা কোন্নাবা অচা অথক কয়া মরাং কাইনা থৌরাং তৌবীরম্মী। মহাক গাডীদা চংলবদি শেল যান্না তিংলনি খন্দুনা মখোঙনা অশম্মা লম্বীদা চংলগে খল্লম্মী।

মহাক্সা লম্বীদা অসুম লাকপদা অহল ওইরবা নুপা অমা থেংনরম্মী। অহলদু য়েংবদা যান্না অরাবা তারবা শক্তমদা উই। মহাক্সা লাইফম চংলিবা মী খুদিংদা মতেং নিরম্মী মদু কনা অমতনা মাগী মতেং পাংবীরমদে। হরিহারনা অহলদুগী মতৌদু উবদগী মনাক্তা চঙশিন্দুনা হংলম্মী, “বাবা, নহাকসু উদুপিগী লাইফমদা চংকদৌরিবা?” অহলদুনা খুমলম্মী, “করান্না ঐনা চংপা ঙমগনি, ইচা অমনা নাদুনা লৈরি অদুগা অমনা নুমিৎ হুন্নিদগী চরা হেন্দুনা লৈরিবনি। হরিহারনা অহলদুগী বা তারবগী মতুংদা মহাক অহলদুগী ময়ুমদা হান্না চংলগে হায়না খল্লে। হরিহারনা অহলদুগী ময়ুম হেক যৌবগা মাগী যাওরকপা অচা অথক পুথোক্তুনা অঙাংশিংদুবু পীজরম্মী। অদুগা হিদাক লাংথক লৈবীদুনা অনাবা অঙাংদুবু পীজরম্মী অদুগা মানা পুরকপা শেল খরসু

অহলদুনা পীবীরশ্মী। মহাক্ষা মতম খর অহলদুগী ময়ুমদা লৈদুনা অনাবা অঙাংদুগী সেবা তৌবীরশ্মী। অঙাংদু নাব্ হেক ফবগা মহাক মখা অমুক চৎথরগে খল্লে। তৌইগুস্বসুং মাগী নীংবা কায়নিংঙাই ওইবা অমনা মহাক লাইফম যৌনবা শেল মরাং কায়না যাওদে। মরমদুনা মহাক ময়ুম হল্পগে হায়না লেল্লে। অবাবা তারবা অবাৎপনা থল্লেবা মীগী মতেং পাংথোকখিদুনা লাইফম যৌবা ফংদবগী থোইনা মঙেন্দা নুংঙাইতবা ফাওদে। উদুপিদা লৈরিবা কৃষ্ণমক্সসু হায়বীখিবা লৈ, “ঐবু পেন্নবা সেবা তৌবগী মছৎ অবাৎপনা থল্লেবা লাইরিবা মীগী মতেং পাংবনা হেন্না ফৈ, হরিহারনা মাগী ময়ুম হেক যৌবগা মাগী নুপীদা থৌদোক্তুগী বারীদু মরিকচুম্মা তমলশ্মী। মাগী নুপীসু মাগী বারীদু তাবদা য়ান্না হরাওরশ্মী। নুমিত্তুগী অহীংদা লোর্ড কৃষ্ণ মশামক মাগী ময়ুমদা লাকপগী মঙ অমা মঙলশ্মী। মানা হরিহারবু থৌজানবীবগা লোইননা হায়রশ্মী, “হরিহার, নঙ ঐগী অশেংবা ইনায়নি, মীগী অশেংবা মমল খঙদবা মীনা ঐগী ইনায় ওইবা য়ারোই। নঙনা নঙগী য়ান্না পামজবা, মতম কুইনদগী নিংজরক্সবা লাইফমগী খোংচৎপু থাদোক্তুনা অবাৎপা কয়ানা পীক থল্লেবা মী অমগী মতেং পাংবা হায়বসে ঐমক্সা ফাওবা তৌবা ঙমদে। ঐ মতম খুদিংমক্তা নঙগা লোইননা লৈগনি। নঙগী থৌজাল হৈবা মীনুংশি চাওবা রাখন্দু কৈদৌঙৈদসু থাদোক্তু।” অসুন্না হরিহারনা লাইফম চৎপগী মইহে ফংজখি।

N.B. : বারী অসিদগী ঐখোয়না খঙলে, মীনুংশি লৈবা, ধস্ম লৈবা মীদি ঈশ্বরগী থৌজাল ফংই। ঈশ্বর পেন্নবা সেবা তৌবগী মছত্তা মরাইবক থিরবা মীগী মতেং পাংবনা ঈশ্বরনা পেনবীবা হেল্লী।

## তেজিমালা অমুক হল্পকপা

মতম অমদা তেজিমালা কৌবী নুপী মচা অমা মাগী মপা বসন্তগা যান্না নুংশিৰবা তুরেল খোংবান্দা লৈরস্মী। মানা যান্না পিক্ৰিঙদা মাগী মমা লৈখিদ্ৰে। নোংমা মাগী মপা বসন্তগা লোইননা নক্ৰনা লৈবা খুঙ্গং অমদা লুহোংবা অমা যাওবা চংলস্মী। মফমদুদা মাসু মশক মতৌ যান্না ফজবী মিন্টি কৌবী নুপী অমগা লুহোংদুনা ময়ুমদা হল্পকলস্মী। লস্মীদা মিন্টিনা তেজিমালাবু যান্না নুংশিনা পস্বীরস্মী। মদু উবদা বসন্তগা খল্পস্মী মিন্টিনা মাগী মচা নুপী তেজিমালাবু যান্না নুংশিনা লোইনবীগনি হয়না। বসন্ত মগী নুপী মিন্টিদা মাগী মচানুপী তেজিমালাদু লুনা তৌবীন্দা হয়রস্মী। মিন্টিসু বসন্তগী মমাংদা তেজিমালাবু যান্না লুনা তৌরস্মী। বসন্ত মতম খরগী মতুংদা মাগী করবারগীদমস্তা ময়ুম থাদোজুনা চংপা তারস্মী। মানা মাগী নুপী মিন্টিদা মচানুপী তেজিমালাবু চেকসিন্না শিল্লরস্মী অমগা লংফেগীদমস্তা খোংশাল্লস্মী।

মতম খরগী মতুংদা মিন্টিনা তেজিমালাবু নুংশি হৈতনা লোইনবা হৌরক্সস্মী। বসন্ত মাগী নুপী মিন্টিনা মমাঙদা নুংশিবা শারিবনি হয়বসে খঙলমদে।

মানা তেজিমালাবু মীনাইনুপীদৌনা শিজিমবা হৌরক্সস্মী। করিসু লৈতবা মরম অমগীসু ঙাঙবী চৈবীবা হৌরক্সস্মী। বসন্তদি ললেনবা মীনি, মতম অয়াস্বদা মহাক ময়ুমদা লৈতে। চহি খর হৌত্বে মহাক ময়ুমদা হল্পক্ৰবা। তেজিমালা চাওবা শরেপ ফারজুনা মশক মতৌ ফজবী লৈশাবী অমা ওইরক্ৰে। নোংমা মখোয়গী কোং ময়াদা লিল অমুবা অমা চংপা মিন্টিনা উরস্মী। মানা তেজিমালাবু কোন্তুগী থোঙ ময়াদা নুমিং চুপ্পা অমা ফল্পবা হয়রস্মী। তশেংবদি লিল অদুনা তেজিমালাবু চিক্ৰবা তৌবনি। অদুবু মরাইবক থিরবী নুপীমচাদু লিলদুনা চিকলমদে।

নোংমগী নুমিংনি মশক মতৌ যান্না ফজবা পাখং অমা মাগী যুমদা লাকলস্মী অদুগা মানা তেজিমালাবু মাগা লুহোংনবা হয়রস্মী। তেজিমালা ইকায়দুনা ফক্কাংগী মরুমদা লোৎচরগা তাজরস্মী। মাগী পোক্তবী মমানা খঙলাও লাওনা চৈরকই, “হে ইকায়দবী মীনাইনুপী লৈশাবী চংলুনে ফি-শুফমদা, অরৈবা ফিদো লোইনা শুদেব্ৰসো।”



নহাদু নীংবা কায়না হনবা তারম্মী। পোক্তবী মমা মিন্টি অউনপোৎকী বাখন্দা মথাই  
বারম্মী। তশেনা তেজিমালাগী লুহোংবদা মানা করিগুস্বা অমতা পীনিংলমদে। মরমদুনা  
মিন্টিনা তেজিমালাবু হাংনবা থৌরাং অমা তৌরম্মী। মথংগী নুমিৎতা মানা  
তেজিমালাগী চানবদা হু য়ানশিল্লম্মী। তেজিমালাদি খঙদবনিনা লোইনা চারম্মী অদুবু  
ঈশ্বরগী থৌজান্দগী মহাক কবিসু তৌরমদে।

নোংমগী নুমিৎনি মমা মিন্টিনা শুস্বলদা মরু মরাং শুরম্মী মানা তেজিমালাবু  
হাংলগে হায়না খল্লম্মী। তেজিমালাবু মনাক্তা কৌশিল্লগা শুস্বল মনুংদা অরংবা অমা  
য়াওরিসি করিনো য়েংউলাও হায়রম্মী। তেজিমালানা শুস্বল মনুংদা নোহুদুনা য়েংলম্মী।  
মিন্টি অমুক্তদা লৈজবী পাস্কল ফুদোক্তুনা তেজিমালাগী মকোক্তা শুক্লা শুথরম্মী।  
মরাইবক থিরবী নুপীমচাদু লৈমাইদা লোংনা হাইথদুনা খুদক্তা শিরম্মী। মিন্টিনা অশিবা  
হকচাংদু য়ুমগী ইছোল মতাইদা ফুমলম্মী। মতম খর লৈরগা মফমদুনা মোরোক  
পাস্বী অমা হৌরক্লম্মী। মোরোক্তু মপুং মরৈ ফাদুনা মইহে য়াল্লক্রে। নোংমা মিন্টিনা  
মোরোক্তু হেকলম্মী মদুনা খঙহৌদনা খোঞ্জেল অমা পাস্বীদুদগী থোরকলম্মী। তশেনা  
তেজিমালাবু মানা হাংখিবনিনা অমুক্তা তাড্রিবা অনৌবা খোঞ্জেন্দু তাবদা পাখৎপা  
অকিবা অমা পোকলম্মী। অদুদগী পাস্বীদু ফুজুতুনা তুরেলদা লংথথিরম্মী। মতম  
খবা লৈরগা থস্বাল পাস্বী ওইনা অমুক হৌগৎলকই। বসন্ত মতম কুইরবগী মতুংদা  
ময়ুমদা হল্লকলম্মী। মানা লস্বীদা অশুম লাকপদা ফজথবা থস্বাল অমথক তুরেলদা  
শাৎপা উরম্মী, বসন্তনা থস্বালদু উবদা থস্বালদুবু হেংগা মচানুপীগীদমক্তা পুগে খন্দুনা  
হেকলুবদা হান্ডুনা খোঞ্জন অমা থোকলকলম্মী। মহাক খুদক্তা মাগী থস্মোয়দা  
চিংনবা অমা ফাওরকলম্মী। মানা ময়ুম য়ৌবা মতমদা মাগী নুপী মিন্টিনা তেজিমালা  
লৌখদবগী বারীদু কপশিল্লদুনা লিননবা হোংনরম্মী। বসন্তনা বারী খুদিংমক খঙলদুনা  
মিন্টিবু মঙক পায়দুনা য়ুমদগী তাড্রোকখম্মী।

## অশিংবী নুপী

থায়না মমাঙউ খুঙ্গং অমদা মৌলানা কৌবা লৌমী অমা লৈরম্মী। নোংমা মাগী ষণ অমা মাঙখিরম্মী। মানা মাগী ষণদু থিবদা ফংবা ঙমদ্রে, খুদিংমক অরেম্মদা তারে। থিবা ফংদ্রবদা মানা মাগী নুপীদা রারী শারম্মী, “নঙবু তারিবা?” “তাইএ, করি হায়গে?” “য়েংজোই, ঐথোয়গী ষণসু মাঙথ্রবনিনা ষণ যাওদনদি করম্মা লৌ খোয়গনি? লৌফমদু খোয়দ্রগদি ঐথোয় করম্মা হিংগনি? মালাম্মাগী নুপী য়ান্না হৈ শিংবী লৌশিং লৈবী নুপীনি। মানা য়ান্না ইং তপ্পা খুমলকই, “ঐথোয় অনৌবা ষণ অমা লৈবা তাবনি, অদুবু নঙদি য়ান্না হৈথোয় শিংদোইবা খর রাৎলি, হোংনা লৈবা ঙম্মোই অদুনা ঐগা লৌফিনা চৎলগা অহোংবা অফবা ঐথোয়গী হাম্মগী অদুগুস্বা অমা লৈনবা।” মৌলানানা মাগী নুপীগী বাদু য়ারোইদবগী মরম লৈতে, মঙোন্দগী মাগী নুপীনা হৈথোয় শিংদোইবা হেল্লী হায়বসে মশাসু খঙই।

মখোয় অনী ষণগী মেলাদা ষণ লাব অমা লৈবা চৎলম্মী। মখোয়না মেলাগী মফমদা চৎলিঙুদা মৌলানাগী নুপীনা মখোয়গী মাংখিবা ষণদু উরম্মী। মানা মখোয়গী ষণদুবু মশক খঙবদা সেকেন্ড অমা ফাওবা চঙখিদে। তশেংনা হ্রানবদো মেলাদা য়োনবা পুরকপনি। মানা মাগী নুপাদা মখোয়গী ষণ অমদি হ্রানবদুগী মরমদা হায়রম্মী, মৌলানানা ষণ উবদা মখোয়গীনি হায়রম্মী। হ্রানবদুনা য়ারমদে। ষণদু মাগীনি হায়না কন্না মরৈ তৌরম্মী। মানা হায়রকই, “ঐগী ষণসে নখোয়গীদুগা মান্নরম্মদি য়াই অদুবু মসিদি ঐগীনি। মেলাদা য়োনবা পুরকপনি।” মাগী মরৈদুদা মৌলানাগী নুপীনা লৌশিং অমা লাকলম্মী, খুদ্রুদা মানা ষণগী মমিং অনীদু মখুংনা খুমজিল্লম্মী অদুগা হ্রানবা নুপাদুদা হংলকই, “ষণসে নঙগীনি হায়রবদি মাগী করম্মা মিৎ য়াদবগে?” হ্রানবদু নুপীদুগী বাহংদা ঙাইহাক ঙকলম্মী খুমফম খঙলমদে। ঙাইহাক তুমিন লৈরম্মী মহাক খুমফম খঙলমদে। অদুবু মহারুা খুমলকই, “য়েংথংবা মিৎ য়াদবনি”, “অমুক্তংগা খহুখোদা, নংত্রগদি তুংদা অমুক নীংঙমলোইদা”, মৌলানাগী নুপীনা হায়রকই। অদুদগী হ্রানবদো চমম্মবা হৌরক্রে, মহাক খুমফম খঙদ্রে। ঙাইহাক লৈরগা অমুক খল্লগা

হায়রকই, “মদু হান্নদগী মিৎ য়েৎ যাদবনি, মদু হান্নদগী মিৎ য়েৎ যাদবনি।” মথোয়গী য়েৎনবদু তাবদগী মী ময়াম মথোয়গী মনাস্তা চঙলঙ্কুনা কোয়না লেপলম্মী। মৌলানাগী নুপীদুনা ময়ামদুগী মমাঙদা ষণদুগী মমিৎ খুস্বদু হাংদোকলম্মী। মমিৎ অনীমক করিসু তৌরমদ্রে। হৌজিক্তি মীয়ামদুনা মৌলানাগী নুপীদু নুংশিবীদুনা স্থানবদু থিনা ফুবীরম্মী। হৌজিক মৌলানানা মাগী নুপীগা হরাওনা মথোয়গী ষণদু পুদুনা ময়ুম হল্পক্লে।

N.B. : স্থানবা মী হায়বসি কনানসু নুংশিদে অদুগা অশিংবা, লৌশিং লৈবা হায়বসি মতম পুস্বদা খুদোংচাবা ফংই। ইপা ইপুনা হায়নবা রাইদে লৌশিংনা শামু ফাই হায়নরিবনি।

## ওকী মপোক

মতম অমদা ওঝা অমগা মাগী যান্না নুংশিজবা হায়বা ইনবা ওঝা গুরু মশক খঙবা ছাত্র অমগা লৈরম্মী। ওঝাদু ঈশ্বরগী শক্তি লৈরম্মী, মহাক মথংগী মপোক্তা করি ওইনা পোকদগে হায়বা খঙবা গুম্মী, অমদি মমিত্তা উবা গুম্মী। নোংমা মানা মাগী মথংগী মপোক অমদা করি ওইনা পোকদগে হায়না য়েংবা পামলম্মী। নোংমগী নুমিৎনি, মানা ঈশ্বরগী শক্তি শিজিন্নদুনা মথংগী মপোক্তা করি ওইনা পোকদগে হায়না ধ্যান তৌদুনা য়েংলম্মী। মদুদা ইদুনা থনল্লবা মথংগী মপোক্তা পোকদবদু মাগী মমিত্তা উরম্মী। অদুদগী মানা মাগী যান্না ফবা মাগা চান্নজবা মবুকচেল শেংবা ছাত্র অমবু কৌশিল্লগা হংলম্মী, “নঙনা ঐঙোনগী ফংলিবা মঠে ময়্যামদুগী মহত্তা ঐগীদমত্তা করি তৌবা ওমগনি?” মাগী ছাত্রদুনা খুমলকই, “ঐগী ওঝানা হায়বা খুদিংমক ঐনা তৌগনি।” ওঝাদু মাগী ছাত্রদুগী পাউখুমদা যান্না হরাওবম্মী অমদি মাগী মবুক পুকপেল পেল্পম্মী। মানা হায়রকই, “মসিনি ঐনা নঙবু ঐগীদমত্তা তৌহনবা পান্নিবসে। ঐনা য়েংবদা ঐহাক মথংগী মপোক্তা ওক ওইনা পোকনি। ঐ কয়াম কুইনা লৈরগা শিগদগে হায়বা ঐ ইশানা খঙলবনি। য়েংঙু আ লমহাংদা অমোৎ অকই মরত্তা ফঙ-হাওদি চারিবা ওক অমোমসি উরাঃ মহাক যান্না থুনা মচা মরি পোকনি। মচা মরিশুব ওক মচা অমগী পিশুম মথক্তা দাকফম অমা লৈগনি মদু ঐগী মপোকী। মদু নঙনা নঙগী খৌরবা থাংনা মবুক্তা থিল্লগা হাংকদবনি। মদু ওইরবদি ঐ ওকী পুন্দিগী নাহ্লোকপা ওমগনি। ঐ ওকী পুন্দি লেনবা পামদে, মসি নঙনা ঐগীদমত্তা তৌবা ওমগদ্রা?” ছাত্রদুনা মাগী ওঝাগী রাইহেদু তাবদা মথই যান্না নুংঙাইরমদে অদুবু মানা রাশকখিবনা মরম ওইরগা মহাক পামদ পামদ যাব তারম্মী।

মতম খর লৈরগা মাগী ওঝাদু শিরম্মী, অদুগা মতম ইকান কান্দনা ওক মপিদু মচা পোকলম্মী। ছাত্রদুনা ওক মচাশিংদু যান্না থুনা উবা ফংলম্মী, অদুদগী মানা মাগী থাংদু ফেংদোকলম্মী। অদুদগী মানা পীশুম (মীং) মপান্দা দাকফম লেবা ওক মচা অমা লৌখংলম্মী। অদুদগী মঙক্তা থাংনা লেনগে তৌরিঙেদা অপিকপা

ওক মচাদুনা লাওরকই, “ঙাইখো, ঙাইখো! নঙ ঐবু হাৎকনু!” ওক মচাদুনা মীওইবগী খোঞ্চেন্দা ঙাঙলকপ তাবদা মাগী থম্মোয়দা থুক লাওবা পাখৎপা অমা পোকলম্মী। ঙাইহাঙং পূক্ৰিং ফাথবা ওইনা তুমিমা লৈরম্মী। ওকী মপোক্তা পোক্ৰবা মাগী ওবাদুনা অমুক হায়রকই, “ঐবু হাৎকনু! ঐবু হাৎকনু, ঐ হৌজিক ওকী মপোক্তা য়ান্না নুংঙাইরি। নঙ ঐবু থাদোকউ ঐবু চৎহল্লু।”

খোঞ্চেন্দু তাবদা ছাত্রদুনা খল্লকই। ঐগী ওঝা ফাওবা মাগী মরাইবক লেপচবা ঙমজদে। তশেনা হায়রবদা ঐখোয় মীওইবা খুদিংমক ইশাগী লাইবক ইশানা লেপচবা ঙমজদে। মসিগী রাখলসি হেক খল্লকপগা মানা ওক মচাদু থাদোকখিরম্মী।

N.B. : বারীসিদগী ঐখোয়না খজ্বা ঙল্লে অদুদি মীওইবা ঐখোয়সি শিরবা মতুংদা মপোক অমদা অমুক অতোপ-অতোপ্পা থরায় পানবা জীবদা অমুক পোকই হায়বা।

## মীওইবা মমৈ পাল্লম্মী

মথায় থায়না মমাঙউদৈ ঈশ্বরনা মী শেল্লকপদা মমৈ পাল্লম্মী হায়নৈ। মথোয়না চৎপা খুদিংদা লৈমাইদা মমৈ চিংদুনা চৎলম্মী। মথোয়না মমৈ অদুগীদমস্তা যান্না পোংজরম্মী। মথোয়না কেনা-নান্না চৎপা মতমদা মমৈদু মখুত্তা য়াহুরগা চৎলম্মী।

মথোয় মমৈগী অশাংবগী মতুং ইন্না মীদুগী মওং লেপনৈ। অদুগা নুপীশিংগীসু মমৈনা মথোয়গী ফজবগী লৈতেং ওইরম্মী। মমৈ তেন্না পোকলক্লুবা মীদি মরাইবক থিরবনি হায়না লৌনৈ। ময়াম মরস্তগী খাইদগী মমৈ শাংবদুনা মথোয় ময়ামগী মকোক ওইনা থল্লম্মী। মমৈ খাইদগী শাংবা মীবু মথোয় ময়ামগী লুচিংবা ওইনা থল্লম্মী। মমৈ খাইদগী শাংবা মীবু ঈশ্বরনা মথোয়গীদমস্তা লৈবাক ঙারুবা থাবীরকপা মীনি হায়না লৌনরম্মী।

তৌইগুস্বসুং মসিনা অচৌবা বাথোক অমদি ওইরক্লম্মী। মী য়ামখৎলকপগী মতুং ইন্না মথোয়গী মমৈশিংদুনা মথোয়দা অরাবা অমদি ওইরক্লৈ। মীয়াম মরস্তা, কৈথেলদা, লুহোংবদা অমদি য়ুমদা অমগী মথস্তা (মমৈ) দা অমনা নেত্তুনা তুশিনবগী অচৌবা অরাবা অমা ওইররে। অসুন্না মিনিং কাংদনা ও, আ, উস হায়বা মখোলনা মালেম পুমনি নিনবা হৌরক্লৈ। মসিনা মথোয়দা অরাবা অমা ওইরকলম্মী।

পাখং লৈশাবী কয়া কয়াসু মথোয়গী মমৈ তেনবা মরন্না ময়ুম পানবা খঙদনা লৈবা কয়ানি। মথোয় মীমাঙদা থোকপা ইকায়নরম্মী।

নোংমা ঈশ্বর অমা কৈথেলদা কোয়রকলম্মী। মাগী মমৈ য়ান্না শাংলম্মী। মহাক মমৈ য়ান্না শাংবগী মতিক য়ান্না পোংজরম্মী। কৈথেলদা মীনা পিক থল্লম্মী মহৌশাওম। ঈশ্বরদু হন্নদগী খঙলম্মী মীনা মাগী মমৈদা শোয়দনা নেংলক্লনি হায়বসে। মাগী মমৈদা মীনা নেংলকপদগী মহাক তুরম্মী অদুগা মাগী য়ামাঙ অনীসু নুংদা য়ৈশিন্দুনা তেঙ্কম্মী। মনাস্তা লেল্লীবা মী কয়ানা হৌনা হৌনা নোকলম্মী মাগী মতৌ উবদা। শাওমনখিবনা মাগী মমৈদু খুদস্তা খদৎলগা লংথোকলম্মী। মীপুম খুদিংমক

মখুং তুংবুমদুনা লেপ্পগা য়েংনরম্মী। খঙহৌদনা মীপুম খুদিংগী মমৈশিংদুসু মথস্তা  
লোইনা কেনখিরম্মী। অদুদগী ঈশ্বরদু ময়ামদু থাদোক্তুনা থুনা চৎখিরম্মী।

অদুদগী খঙহৌদনা ঈশ্বরগী মমৈদু পাম্ম পাম্মী ওইনা হৌরকনম্মী অদুগা  
মীয়ামগী মমৈশিংদুনা ময়া থৌনা পানবা নান্নী অরাংবা ওইনা হৌরকখি মদুগী নান্নীশিংদু  
হৌজিক ঐথোয়না শুমচিং ওইনা শিজিন্নরি।

N.B. : ঈশ্বরনা তাইবংগী মপুনি, তৌগে খনবাদা তৌবা গুম্মী হায়বগী মওং  
বারীসিনা তাক্লি।

## শেল পানবা উ পান্বী

মথায় থায়না মমাঙউদা ব্রামিন নুপা অমা অত-পত নাগর কৌবা সহর অমদা লৈরম্মী। নোংমগী নুমিৎনি মগী চানবা করিসু লৈরমদে, মদুদগী মানা নিংথৌগী মনাক্তা চতুনা মতেং খর নিরম্মী। নিংথৌনা মঙেন্দা মতেং ওইনা লুপা ১০০ পীরম্মী। অদুবু মদু ব্রামিন নুপাদুনা লৌ হায়বা য়ারমদে। ব্রামিন নুপাদুনা য়ান্না ইং-তপ্পা ইকায় খুম্নবগা লোইননা হায়রকই, ‘ইনিংথৌ, ঐ নঙগী অরাংপা লৈত্রবা লনগৈদগী পীরকপা শেল পামদে ঐনা পাম্বদি নঙগী নশানা বানা থবক শুরুরগা ফংলকপা শেলদগী নঙনা পীনিংবা পৈশা অমখক ওইরবসু নঙনা পীরকপদা ঐ য়ান্না হরাওনা লৌগনি। নংত্রগা নঙনা থবক কন্না শুবগী তারকপা পিশুমগী পিরাং মরিক অমখক ওইরবসু য়াগনি। ব্রামিন নুপাদুনা নিংথৌদুনা পীগনি হায়না রাশকলম্মী। অদুবু মতমদুদদি মহাক করিশু পীবা ঙমলমদে, মরমদি মহাক্কী হুমাং মমন্না তানবা করিসু লৈরমদবনা। নিংথৌদুনা ব্রামিন নুপাদুনা নুমিৎ নীনিগী মতুংদা লাকপীনবা হায়জরম্মী।

মথংগী নুমিৎনি, নিংথৌদু অয়ুক ঙ্গা হৌগক্তুনা মগী নিংথৌগী ফিজ়েং লৈতেং লোইনা লৌথোকুম্মী অদুগা শেগায়বা অমনবা ফিরোল শেং ইন্দুনা খুঞ্জং অমগী মনাক্তা চংলম্মী। মাবু কন্নানসু নিংথৌনি হায়বা মশক খঙবা ঙমলমদে মগী শেংলি ইল্লিবা ফিজ়েত্তুদা।

মানা সরক্তা থবক শুরিবা মীয়াম মনাক্তা চঙলম্মী অদুগা থবক শুবা পান্নরিবা মীদুদা থবক শুবা যাওজগে হায়জরম্মী। থবক শুবা পান্নরিবা দফাদারদুনা মঙেন্দা করি থবক শুবা ঙমগদগে হংলম্মী। অপীবা থবক অমা হেক্তা শুজগে হায়না নিংথৌদুনা খুম্নম্মী। “ফরে অদুদি নঙ গয়েস্তিসি পায়রো অদুগা সরক্তু তৌখায়য়, মদু লম্মী নৌনা শেমগদবনি।” অসুন্না দফাদারদুনা নিংথৌদা থবক পীরম্মী।

অদুবু নিংথৌদো অদুক য়ান্না রাবা থবক্তু শুবা ইহৈ হৈনরমদে, মহাক য়ান্না থুনা রাবনা মশা তপ তারম্মী। স্বর মপি হোন্দুনা য়ান্না অরাবা অমা ওইরম্মী। গয়েস্তি



কল্পা পায়শিনবগী মখুংগু লোইনা ঈশিং হাল্লম্মী। মাগী মতৌ য়েংবদা নুংঙাইত্রদনা দফাদারদুনা মাবু থবক শুবা লেপহাল্লম্মী। মাগী খুংগুম্ন ওইনা অননা মরিখক লংলগা পীরকলম্মী অদুগা মাবু তাছোরকলম্মী। নিংথৌদু অননা মরিদু খুঙ্গগা কোনুংদা হাল্লকলম্মী। হায়নখিবা নুমিং অদুমক্তদা ব্রামিন নুপাদু নিংথৌগী মনাক্তা লাকলম্মী। নিংথৌনা মাগী ফুরিংখাওদগী অননা মরিদু লৌথোক্কা ব্রামিন নুপাদুনা পীরম্মী অদুগা হায়রকই, “সে মসিগী অননা মরিসে লৌরো, মসি ঐ ইশামক্কা থবক শুরুবগী ফংলকপনি।” ব্রামিন নুপাদুনা অননা মরিদু লৌরগা চংখিরম্মী অদুগা মাগী য়ুমগী মনিংদা থারম্মী। অননা ময়েক্কা উইহে মরু ওইনা ওল্লক্কা অচৌবা উ পাখী অমা ওইনা হৌরক্কা। পাখীদু পামেল মপুং ফারক্কা শেল ময়েক ওইনা য়াছদুনা পাল্লম্মী। নোংমদি নিংথৌগী মনাইশিংনা উ পাখীদা শেল পানবদু উরদুনা নিংথৌদা পাওদমলম্মী, “ইনিংথৌ ইবুংঙো, ব্রামিন নুপাদুগী য়ুমগী মনিং থংবদা হৌবা উ পাখী অমদা শেল ময়েক য়াওবা কোইল য়াম্মা পাল্লি।” নিংথৌদু উদা শেল পাল্লি তাবদা য়াম্মা ওকলম্মী, খুদক্তা নিংথৌদুনা মনাইশিংদা উপাখীদু খুদক্তদা মাগী মনাক্তা পুরক্কা হায়রম্মী। নিংথৌগী য়াথং মতুং ইল্লা উপাখীদু লৌনবা চংলুবদা ব্রামিন নুপাদুনা উদু শোকপফাও শোকহন্দনা হায়রকই, “নিংথৌনা ঐগী উ পাখীসি পাল্লবদি মহাক মশামক লাক্কাগা লৌরলাও হায়য়ু।”

নিংথৌদুনা ব্রামিনগী রাইহেদু ভাব তারদুনা মহাক মশামক ব্রামিনগী মনাক্তা চংলম্মী। ব্রামিন নুপাদুনা নিংথৌদা হায়রম্মী, “মসিগী উ পাখীসি নঙনা ঐঙোন্দা পীরকখিবা শেল ময়েক অননা মরিদুনা লৌরকপা উ পাখীনি। নঙনা ঐঙোন্দা পীরকখিবদি অননা মরিখক্তনি মদু নঙগী অশেংবা হুমাং মমলগী ফংলকপা শেলনি। করিওস্থা নঙনা ঐঙোন্দগী লৌবা পাল্লগদি নঙনা ঐঙোন্দা পীরকখিবা অননা মরিদুমক লৌখিবা য়াগনি।

ব্রামিন নুপাদুনা করি হায়বা পাল্লিবনো হায়বদু নিংথৌদুনা ভাব তারম্মী। অদুদগী মহাক্কা ব্রামিন্দুবু অচুস্থা চংপা অমদি হৈথেই শিংথোয়বগীদমক্তা য়াম্মা থাগংলম্মী অদুদগী নিংথৌদু করিসু তৌদনা কোনুংদা হাল্লকখিরম্মী।

## দাউ যাদবা নুমিৎ

রোহিত মতম (পুস্বদা) অয়াস্বদা মীগী মতেং পাংবা পাংবা মীনী। নোংমদি মাগী যুমথংনবদা লৈবী য়ান্না অহল ওইরবী নুপীদুগী লংচাক চাকপদু মতেং পাংগে হায়না মহারুা খল্লম্মী। মানা তরেংদু লৈদুনা লং চাকপা হৌরম্মী। খঙহৌদনা লংশিংদু য়েংশিন্নরম্মী। মদু উবদা হনুবীদুনা রোহিত্তা খঙলাও লাওরদুনা চৈরকলম্মী, “রোহিত নঙনা তৌরিদু করিনো? মদু নঙনা করম তৌগনি হায়বসু খংদনা করিগী তৌরিবনো? চৎশ্রো চৎলো মফমসিদগী।” রোহিত ইকায় ইকায়না থোরক্লম্মী। অশুম মানা লম্বীদা চৎলিঙেদা অঙাং অমা কেনেল মনুংদা চৎপা উরম্মী, মানা অঙাংদু কেনেলদা তাম্বিন্দুনা কাব ওমদ্রমানে খন্দুনা চেলশিল্লগা অঙাং চিংখৎলম্মী। অদুদগী অঙাংদুনা শাওনা মঙোন্দা হায়রকই, “ঐনা কেনেল ফাওরগা চৎকে তৌরগা নঙনা করিগী ঐবু থাংগৎলিবনো?” অদুদগী মহাক তুরেল অমগী মপান্দা চৎলম্মী। খর চৎলগা নুপা অমা তুরেলদা মখুং লোমদুনা অমুক লিখৎ অমুক লুপথা তৌদুনা লৈবা উরম্মী। রোহিতনা নুপা অমা ঈরারুৱে খন্দুনা তুরেলদা চোংথদুনা নুপাদু মখুং পায়দুনা চিংখৎলম্মী। নুপাদুনা খংবোই করিবোই “হে অঙাওবা, ঐনা লাই খুরুল্লগা নঙনা ঐবু করিগী চিঙখৎলিবনো? ঐগী লাই নিঙবা কাইৱে। নঙবু করম্মা অঙাংনো?” রোহিত য়ান্না ইকায়না থুল্লম্মী; “ঐদি নঙসে ঈরারুৱবোই খন্দুনা কল্লুবনি, লানশ্রো শাওবীগনু”। ৰাইসি হায়রল্লগা রোহিত য়ান্না ইকায়না হল্লকখিরম্মী। মরাইবক খিরবা রোহিত খোস্থি চাব নঙনা তৌরুবা থবকী মই অমত্তা ফংদে। রোহিত মথস্তা ভাব তারকই, ওসিসে মহাকী দাও যাদবা নুমিৎনি হায়না। অসুন্না রোহিত নুমিৎ মথাই নুংঙই তনা ময়ুমদা হল্লকখি।

N.B. : ইথৌ নঙবদা ইথৌ শাদুনা থবক তৌরবদি মীরা তাই, ইকায়বা নংই হায়বসে ঐথোয় খঙজনবা ফৈ।

## ঈশিংগী মরিক

খুঙ্গং অমদা য়াম্মা লৌশিং লৈবদা মমিং চংলবা মীয়াম্মা খঙনবা বলদেব কৌবা লৌমী অমা লৈরম্মী। নোংমদি নিংথৌনা মাগী হৈ শিংবদু চাং য়েংবা পামলম্মী। নিংথৌনা মনাই থাদুনা মাবু কৌরম্মী অদুগা মঙোন্দা রাহং কয়া হংলম্মী, “সমুদ্রদা ঈশিংগী মরিক কয়াম লৈবগে?” বলদেবনা নোকফেং তৌনা খুমলকই, “ইনিংথৌ, করিগুস্বা তুবেলশিংগী ঈশিংসি সমুদ্রদা তাহন্দবা গুম্বদি ইনিংথৌদা ঐ মদুগী পাউখুম পীজবা গুমগনি।” নিংথৌনা মাগী পাউখুমদু পেঙ্গম্মী। অদুগা মথা তানা অমুক হংলকই, “অতিয়াদা থরান্দিচাক কয়াম লৈবগে?” বলদেবনা খুমলকই, “সমুদ্রদা লৈরিবা ঈশিংগী ইরিক অদুগুস্বা থরান্দিচাকী মশিংসু অদুমক মাম্লে।” নিংথৌনা অমুক অগেইবা ওইনা রাহং অমা হংলকই, “রায়েন চংথগদবা মশীং কয়াম য়াম্মা লৈরিবগে?” বলদেবনা খুমলকই, “সমুদ্রগী ঈশিং ইরিক অদুগুস্বা অদুমক লৈরি।” নিংথৌনা বলদেবগী পাউখুমদু য়াম্মা পেঙ্গম্মী; অদুদগী মাবু নিংথৌগী পাউতাক পিৰীনবা মী ওইনা থবক হাপ্পীখি।

N.B. :      লৌশিং লৈবা হৈথৌই শিংদৌইবা মীদি মফম খুদিংদা চম্লে, খুদোংচাবা  
কয়া ফংই হায়বসি ঐথোয়সু কাওরৌইদবনি।

## সনাগী লিক ছরানবা

সংগীতা ময়াই ওইনা নুংঙাইবা ইমুং অমগী নুপীনি। নোংমা মাগী লিক মাঙখিরম্মী। সনাগী অতাংবা ওইবনা মহাক মথাই য়ান্না নুংঙাইরমদে। মাঙফম চাদনা মাঙবনিনা মহাক মাগী মীনাই নুপীদা চিংনরম্মী অদুবু অশেংবা খঙদবনিনা মঙোন্দা হায়বা ওমলমদে। য়ুমদগী পোং মাঙবনিনা মীনাই নুপীদু নক্তনা অতৈ অমনা লৌরম্মেই হায়না থল্লী। নোংমা মাগী রাখলদা লৌশিং অমা লাক্ৰম্মী। মথংগী নুমিত্তা মাগী মীনাই নুপীগা লোইননা পুলিস ষ্টেসন্দা লাক্ৰম্মী। মানা পুলিস ইন্সপেক্তরদা হায়বম্মী, “সার, ঐগী লিক নিংথৌকাব নুমিত্তা মাঙত্বে। ঐনা থিবা য়াব থিৰে অদুবু ফংবা ওমদ্রে, ঐনা ঐগী য়ুমদা থিদবা মফম লৈত্রে। অদুনা মদুগী কমপ্লেন অমা তৌজগে লাক্ৰীবনি।” “মেদাম, কনাগুস্বা মীগা চিংনবা মীগা লৈবীদ্রা? পুলিস ইন্সপেক্তরনা হংই। সংগীতানা খুল্লকই, “লৈজদে সার, অদুবু কনাগুস্বা ঐগী লিক্তু পুথোরকপা গুস্বা মীদা ঐনা মদুগী সনাগী লিক অদুদগী মমল হেনা শেল ওইনা মনা পীজগনি। মদু মাংবা য়াদবা লিক্ৰি। মাগী বা তাবদা মাগী মীনাই নুপী অপঙবী অদুনা শেল পাম্বদগী হরাওনা খুল্লকই, “ঐ খঙই, ঐ খঙই, সনাগী লিক্তো কদায়দা লৈবনো হায়বা। মীনাই নুপীদুগী বা তাবদা সংগীতা অমদি পুলিস ইন্সপেক্তর য়েংনরম্মী। মতো অসুন্না অশিংবী নুপী অদুনা মাগী সনাগী লিক ছরানবা মীদু ইরাই লাইনা ফারম্মী অমদি মাগী পোং ফংলম্মী।

## লমহেনবা অঙাং

মতম অমদা য়ান্না ঙাওশিন্নবা লমহেনবা লমচৎ নাইদবা রিশি কৌবা অঙাং অমা লৈরম্মী। মহাক নুমিং খুদিংগী বস তোংদুনা স্কুল কারম্মী। বসনা চৎলিবা লম্মী মপান্দা উ পাস্বী পরেংনা হৌই। উশাশিংদু য়ান্না নেম্না খুৎনা লাম্বা ফংনা চোছরম্মী। বস মনুংগী অঙাংশিংনা ইরাই লাইনা লাম্বা ফংলম্মী।

রিশি মতম খুদিংমক্তা গাড়ী মনুংদগী মপান্দা মখুং তিংথোক্তুনা উশাশিংদু লাম লামদুনা শান্নবা মাগী হৈনবীনি। মহাক মতম পূস্বা তুমিন লৈবা হৈনদে। নোংমদি রিশি গাড়ী মনিংদা ফমলম্মী। উশাশিংদু মথং মথং লাম লামদুনা চিংলম্মী। অকোনবদা মানা উশা খরা চাওবা অমা পায়দুনা চিংলম্মী। হন্দকমুক্তি উশাদু তংলমদে, উশাদুনা মাবু চিংথরম্মী। রিশি মখোঙ অনীমক তেকলম্মী, মহাক লেংবা খোংপা য়ারমদে। থা অনী চংপা ওমদনা ময়ুমদা কুন্দুনা লৈরম্মী। অদুদগী মহাক মতুংদা অদুগুস্বা থবক অমুক হম্মা তৌরবৌই হায়না রাশক্তুনা মতুংদা অফবা অঙাং অমা ওইখি।

N.B. : শোয়রবা মতুংদা চেকশিনবগী মহৎ শোয়দ্রিঙৈদা চেকশিনবনা হেন্না ফৈ।  
ঙাওশিন্নবা হায়বসি মতম খুদিংমক্তা খুদোংখিনিঙাই ওই হায়বসি ঐথোয়না  
খঙজিনবা ফৈ।

## ইপা মিনিষ্টরনি

মোহিৎ মিনিষ্টর অমগী মচানুপানি। মহাক মী য়ান্না উশিত্তে, কনা অমতগী মরা লৌরমদে। মগী অপাষা অনীংবা তৌনিংবা মওংদা তৌই। নোংমা মহাক কার অমদা কোয়রম্মী। মহাক্রা চৎনিংবা মাইকৈদা থৌরা শাদনা নিয়ম কায়না গাড়ী থৌরম্মী। মহাক অদুকী মতিক-ঙাওশিল্লবা অঙাংনি। মপানা মিনিষ্টর ওইরি হায়বগী মওংদা মী কনাবুসু মানা উশিত্তলমদে। নোংমদি মানা লম্বী লান্না গাড়ী থৌরকপদা ত্রাফিকী পুলিস অমনা মাণু থামলম্মী অদুগা মগী ড্রাইভিং লাইসেন্স য়েংহন্নবা হায়রম্মী। মোহিৎনা নোক্রদুনা হায়রকই, “ঐগী ইপা লৈবাক অসিগী মিনিষ্টর অমনিনে, অদুগা নঙনসু ঐগী ড্রাইভিং লাইসেন্স য়েংগে হায়রিবা।” ত্রাফিক পুলিস অদুনা য়ান্না ইং-তপ্পা খুমলকই, “হোয়, ঐ নঙগী লাইসেন্স য়েংগনি, নঙগী নপা মিনিষ্টর ওইর ঘসু য়াই অদুবু ঐদি নঙগী ড্রাইভিং লাইসেন্স শোয়দনা য়েংগনি। নঙনা করিগুয়া য়াদবা তারগনা ঐনা নঙগী নপা কৌগনি অদুগা নঙগী লমচৎ নায়দবা মওংদু য়েংহনগনি। হায়য়ু নঙ হৌজিক ঐঙোন্দা নঙগী লাইসেন্স য়েংহনগেরা নংত্রগা নঙগী নপা কৌ হায়ব্রা?” মোহিৎ পাখৎলম্মী, মহাক উপায় লৌরমদে, লাইসেন্স পুথোক্তুনা ত্রাফিক পুলিস নুপাদুদা য়েংহল্লম্মী অদুগা লাক্সে হায়না হায়জরম্মী।

N.B. : লমচৎ নায়দবা মীদি ইকায়বা নংই, ইমা ইপানা অচৌবা সরকারগী ফল্লাইবা ওইরগা ঐথোয়না অচাওরম কাব ফন্তে। ঐথোয়গী লমচৎ শাজৎনা ইমা-ইপাবু চেহ্ননবা ফন্তে।

## অশিংবী মমা

ইক্ষল সহরগী চিদায়দা মনিতোষী কৌবী মৌনহা অমা লৈরম্মী। মনিতোষী লাইরিক লাইশু হৈবী রাখল লৌশিং লৈবী নুপীনি। মহাক্সা মীরোম্মীউদা অফ-অফবা চিঞ্জাক চারম্মী। অদুগা নুংঙাই নুংঙাইবা লাইরিক কয়া পাদুনা মতম লেম্মী। মহাক্সা রাঙাঙ শঙাং য়ান্না ফজৈ রাহৈ বাতা য়ান্না নীংথিজৈ। মহাক্সা মচা নুপা অমগা নুপী অমগা পোকই। মাগী মতোী লৌদুনা মাগী মচাশিংদু মমাগুম রাঙাঙ শঙাঙ য়ান্না ফজৈ। মতম শংবা খুদিংগী মচাশিংগা ফম্মীন্নদুনা লৈবাক্সী ফম্মাইবা অচৌ অশাং কয়াগী বারী লিবীরম্মী। অদুগা ফন্তবা থবক তৌবগী ফংথিবা অরাবা কয়াগী বারীসু মমুং তানা লিবীরম্মী। মাগী মচা অনীমক মমা শিংবগী মতিক অদুক্সী মতিক শিংলম্মী। মাগী নুপাদি মতমগী ইরাংদা ঙাওজবা মীনি। য়ুমদা নিংথি নুংঙাইনা লৈতে, পাটি তৌবা, নুপী কোয়বা ইথক ইরাং য়ান্না পামজবা মীনি। মহাক্সা নোংমতা মচাশিং করি তৌরিবগে হায়বা নোংমতসু য়েংশিন্দে। মাগী নুপী ফমনবদগী কোমথোকপগুম তৌই।

মেত্রিক পরিক্ষা মাগী মচানা খাইদগী মকোক ওইনা লাকলম্মী। পাওমী কয়া ময়ুমদা লাক্সুনা মীনা পুন্নীন নিল্লম্মী। পাউমী অমনা অঙাংদুদা হংলম্মী, “নঙনা হন্দক পরিক্ষাদা খাইদগী মকোক ওইরকপসি কনাদা ক্রেডিট পীনিংবগে?” মমাগা মপাগগী ময়াইদা ফম্মীবা মচানা মকোক ওইরকপদুগী মতাংদা হায়রকই, “ঐনা হন্দক খায়গী মকোক ওইরকপদি ঐগী নুংশিরবী য়ান্না রাজরবী ইমাদা ক্রেডিট পীনিংই।”

মচাগী রাইদা মপাদু মরু লুকথখি। নুমিৎ অদুদা মহাক্সা ভাব তারকই। ঐনা ইচাশিংবু নোংমতা হন্না করি তৌরিগে হায়বা হন্না ফাওবা য়েংখিদবগী মরন্না ইচানা ফাওবা ঐগী মিৎ পন্নীংদবনি। অসুন্না নুমিৎ অদুদগী মহাক্সা রাখল লাক্সুনা লমচৎ শাজৎ হোংলজুনা অফবা মী ওইখি।

---

N.B. : পৃথিবী মালেম্ববু লৈহাও লৈবা অফবা ওইরবাদি থাখিবা মরু খুদিংমক অফবা পাস্বী ওইরকপা অদুগুন্না মমা হায়বসি য়ান্না মরু ওই।

## অচৌবা শঙ্গ

মফম অমদা যান্না নুংশিননা তিন্নবা মরুপ অহুমখক লৈরম্মী। মখোয়গী মমিং  
রামেশ, সুরেশ অমসুং ফিলিপ কৌরম্মী। মখোয় অহুমগী অচৌবা কম্পেনি অমা  
লিংখক্তুনা শেল তান্নম্মী। মখোয় অফবা মী ওইরমদে, নুমিং খুদিংগী মখোয়না মখোয়গী  
শিন্মীশিংবু নিংখি নুংঙাইনা লোইনবীদে। মখোয়বু যান্না ওংপী নৈবীরম্মী। মখোয়  
তশেংনা মীনুংশি খঙলমদে। উপায় লৈত্রবা শিন্মীশিংদু মখোয়দা করিসু হায়জবা  
ঙমলমদে অদুবু মথ্বাইদি যান্না নুংঙাইরমদে।

নোংমগী অহীংনি মী চিকপা মতমদা টেরোরিষ্ট খুংপু অমনা লান্দাশন্দুনা  
মখোয়গী কম্পেনি অদুবু অমাঙ অতা থোকহন্নম্মী অমদি লৌবা যাদনা মাং  
তাকহন্নম্মী। মরুপ অহুমদু মথ্বাই যান্না নুংঙাইরমদে। মখোয়না মথা শানা লেপ্পীঙৈদা  
অঙাং নুপা মচা অমা চঙলক্তুনা হায়রকই, মফম অসিদা লৈরিবা কম্পেনি অতৈদা  
তৌদ্রগা নখোয়গী খক্তদা তৌরম্মগী মরম নখোয় খঙ্তা ? অঙাংদুগী রাহংদা মখোয়  
অহুম ইঙক ওরুা য়েংলম্মী। অঙাংদুনা মথা শমদরকই, “মসি টেরোরিষ্টকী থবক  
নস্তে মসিদি ঈশ্বরনা নখোয়দা পীবা দন্দিনি। নখোয়না নখোয়গী শিন্মীশিংদা ওংখিবা,  
নরকী কোমদা লৈবঙুম লৈহনবা অদুগীদমক্তা নখোয়দা পীরকপা ঈশ্বরগী দন্দিনি  
হায়না নখোয় খল্লু।” অঙাংদুগী বা তাবদা নুপা অহুমদু মখোয়না শিন্মীশিংবু ওংখিবদু  
ফন্তে হায়বা খঙলকলম্মী।

N.B. : মীগী মাঙনবা তৌরবদি ঐগী মাঙই হায়বসি বারী মচাসিনা তাক্রি। অদুনা  
ঐখোয় খুদিংনা অফবা থবক তৌদুনা নুংশি চান্ননা লৈরবতদা পুঙ্গী  
মহাও খঙগনি।



## মিনিষ্টরগী মচানুপা

জগদিস মিনিষ্টর অমগী মচানুপানি। মহাক যান্না ঙাওশিল্লবা মী উশিত্তবা অঙাংনি। মহাক মতম অয়াস্বদা মী ঋৎন চৈনবা পান্মী। মানা কৈদৌঙৈদসু স্কুলদা মাগী ওঝাশিংবু ইকায় খুন্মবা উস্তে।

নোংমগী নুমিৎনি অনৌবা ওঝা অমা মখোয়গী ক্লাস্তা চঙলকুম্মী। মহাক যান্না চেকশিনবা ওঝানি, ক্লাস্তা ছাত্র অমস্তা লম হেনবা য়ারমদে। জগদিস মাগী হান্নগী হৈনবী মতৌদা ফাল মথস্তা কাখত্তুনা ওঝাদুদা করেম্মরম্মী। ওঝাদুনা জগদিসপু চৈরদুনা হায়রকই, “জগদিস, নঙগী নপা মিনিষ্টর অমা ওইরম্মা য়াই অদুবু নঙ ক্লাস্তা লম হেনবা য়ারোই। করিগুম্মা নঙনা ক্লাস্তা লম হেনবা তারবদি ঐনা নঙবু ক্লাস্তগী তাত্তোক্তনি।” জগদিস যান্না ঙকলম্মী। ওঝা অমগী মচিন্দগী অদুগুম্মা রাই হায়রকনি হায়বা মহাক থাজরমদে। ওঝাগী রাইদু মঙোন্দা নুংঙাইতবা অমা ফাওরম্মী। মহাকী শোয়খিবা লমচৎ শাজৎ অদুগীদমস্তা মহাক ওজাদুদা লাক্সে হায়জরম্মী।

N.B. : ইপানা নিংথৌ ওইরগা ঐনা নিংথৌ শাব য়ারোই। ফক্তবা লমচৎ শাজৎনা পুঞ্জিবু লৈখা তাহম্মী।

## পরিষ্কাদা মার্ক

লিনা পিক্সিবী নুপীমচা অমনি। নোংমা মহাক পরিষ্কাদা মার্ক য়ামদনা ফংবগীদমক মথ্বাই য়ান্না নুংঙাইরমদে। মমানবী কয়ানা মঙোন্দগী হেনখিবদা মথ্বাই নুংঙাইতদুনা মাগী কাদা চঙদুনা কপলম্মী। মাগী মমানা মাগী কাদা চঙলকুগা মপুক্রিং থৌগৎপীবা ওইনা মঙোন্দা হায়রম্মী, “য়েংঙেই লিনা, নঙ কপ্পগী মথৌ তাদে, ঈশ্বরনা নঙোন্দা অদুক ফবা ব্লেল পীবীরগা। মদুবু নঙনা নিয়ম চুম্মা শিজিন্নরবদি নঙগী মার্ক করিগী নেম্মা লাক্কনি। নহাক্তি মতম অয়াস্বদা শান্নরগা, তি. ভি. য়েংলগা অমসুং কম্প্যুটর শান্নদুনা মতম মাঙহল্লে। মতম পুস্বদা নঙগী লাইরিঙ্কা পুক্রিং চঙদুনা নথ্বাই য়াওনা লাইরিক পারবদি করিগী মার্ক নেম্মা লাক্কনি? নথোয় ছাত্রদি লাইরিঙ্কা মরুপ ওইগদবনি, অদুদতা নঙ মার্ক য়ান্না বাংনা ফংবা ওমগনি। মমাগী রাইহুদু তাবদগী মাগী রাখল য়ান্না চাওনা অহোংবা অমা লাকই। মহাক্সা খল্লকই, মীনা থাগী পরিষ্কাদা হেনগুগসু চহীগী পরিষ্কাদদি মানা হেনম্বা হোৎনগে হায়না খল্লম্মী। অসুন্না মহাক কন্না হোৎনবদগী চহীগী পরিষ্কাদা মার্ক বাংনা ফংদুনা সেকেন্দ দিবিজন্ডা পাস তৌরম্মী। মহাক হরাওবগা লোইননা মাগী রিপোর্ট কার্ট পুথোজুনা মপাদা য়েংহল্লম্মী। মপানা মচাগী পুক্রিং থৌগৎপীবা ওইনা হায়রম্মী, “ইচাদি য়ান্না ফরে হান্নদগী য়ান্না হেল্লে।” মথংদ মমাদা অমুক পুশিন্দুনা মমাদা য়েংহল্লম্মী। মমানা মচাগী মার্ক য়েংলগা হরাওদুনা মচাবু চেজেৎ কোল্লগা চুপলম্মী অদুগা হায়রকই, “য়েংঙেই লিনা, মীওইবসে হোৎপু হোৎনরবদি ওমদবা লৈতে অদুনা নঙ কন্না হোৎনৌ মতুংদসু অসুন্না মার্ক য়ান্না বাংনা ফংনবা। মথংদদি ইচা ফার্স্ট দিবিজন্ডা শোয়দনা পাস তৌগনি।” অসুন্না লিনা মমাগী পাউতাক লৌদুনা লাইরিক কন্না পাবদগী অফবা ছাত্রি অমা ওইখি।

N.B. : ঐনা তৌরিবা থবজুদা পুক্রিং চঙনা তৌরবদি থবক অদু শোয়দনা মায় পাক্কনি হায়বসি বারীসিদগী ঐখোয়না খঙবা ওম্লে।

## হৈথোয় শিংথোয়বা নহা

রোহিৎ যান্না হৈথোয় শিংথোয়বা নহা অমনি। মহাক লাইরিক তস্বা লোইদুনা থবক থিরস্মী। নোংমা মানা রেলরে ওফিসকী লাইনমেন খর লৌগদৌরি হায়বা থেংনরস্মী। মহাক থবক অদুগীদমজ্ঞা চে পীশিল্লস্মী। থবক লৌবগী চাংয়েং নুমিত্তা ওফিসার অদুনা মাঝু রাহং হংনবগী কৌশিল্লস্মী। মঙোন্দা ওফিসার অদুনা রাহং অমা হংলকই, “রোহিৎ, চপ মান্না মতম অমতদা রেলরে লাইন অমতদা মাইকৈ অনীদগী ত্রেল লাক্লবদি নহাক করি তৌগনি?” “অদু ওইরবদি লিবর অদু চিংলগা মাইকৈ অমদা ত্রেল অমা থাদোকথিগনি।” অসুন্না রোহিৎনা পাউখুম পীরস্মী। মথংদা অনীশুবা ওফিসার অদুনা অমুক হংলকই, “করিগুস্বা লিবর অদু য়ারমদবা তারবদি নঙ করি তৌগনি?” “ষ্টেসন মেনেজরদা পাউ পীদুনা খঙহনগনি”, রোহিৎনা পাউখুম পীরস্মী। মথংদা অমুক অম্মশুবা ওফিসার অদুনা অমুক হংলকই, করিগুস্বা ওফিসার খুদিংমক লোইনা ছুতিদা লৈখিবা থোক্লবদি নহাক করি তৌগনি? “অদু ওইরবদি ঐনা ঐগী খুরাবু ষ্টেসন্দা লাক্লবা কৌগনি” রোহিৎনা খুমলকই। “করিগী কৌগদৌরিবা?” ওফিসার অমনা হংলকই। “মরমদি ঐগী খুরাদু কৈদৌঙৈদসু ত্রেল একসিদেন্ট থোকপা উদ্রি” রোহিৎনা খুমলকই। অসুন্না রোহিৎকী হৈ শিংবা উবদা মহাকপু থবকী খুদোংচাবা পীবাখি।

## লৌশিং লৈবা থেঙ্গু

নোংমা লমছই অমনা মবুক য়ান্না লাম্বদুনা চানবা থিবা উমংদা চৎলম্মী। মানা অসুম লাকপদা উমংদা থেঙ্গু অমা চৎপা উরম্মী। মহাক্সা থেঙ্গুদু চারগে খন্না ময়ানা চিক্সম্মী অদুবু থেঙ্গু অদুগী উনশাদু য়ান্না কনবনা চাবা ওল্লমদে। লমছইদুনা হোৎনবা য়াবা হোৎনৈ অদুবু থেঙ্গুগী মকু কনবনা মহাক অরেশ্বা তারম্মী। থেঙ্গুনা লৌশিং তৌরম্মী অদুগা লমছইদা হায়রম্মী, “মরুপ ঐ নঙগী অরাম খৌরাংবদু উবদা য়ান্না নুংঙাইত্রে, অদুনা নহাক ঐবু চাগে খল্লবদি ঐবু ঙ্গিশিংদা ঙাইহাক তিংলবদি ঐগী মকুসি থোৎলক্কনি অদু ওইরবদি নঙনা ইরাই লাইনা চাবা ওল্লগনি।” থেঙ্গুগী বাদু লমছইনা থাজদুনা থেঙ্গুদু সমুদ্র মপান্দা পুদুনা থনম্মী, অদুদগী থেঙ্গুদু সমুদ্রদা প্রপ প্রপ চেছখিরম্মী। লমছইদু থেঙ্গু ঙাইদুনা লেপ্পগা লৈহৌবৈ অদুগা থেঙ্গুনা সমুদ্রদা ইরোইদুনা নুংঙাইনা লৈথ্রে।

N.B. : লৌশিংবু লৈরবদি মতম খুদিংমজ্ঞা খুদোংথিবদগী নাছোকপা ঙম্মী হায়বসি বারীসিনা উৎলি।

## দাওরা নত্ৰগা হোত্‌নমল্লা

নোংমগী নুমিথনি রাজু কৈথেলদা চংলম্মী। মহাক খুঙ্গংগী ইনাক-খুনবা ললোনবা নুপা অমা থেংনরম্মী। মহাক্লা ললোনবা নুপাদুদা য়ান্না খঙনীনা হংলম্মী, “সার, নঙনা অদুক য়ান্না পায়রিবা শেল অদু নহাক করন্না তানবগে? মদু নঙগী নরাইবক্কীরা নত্ৰগা নঙনা থবক কন্না শুবদগীরা?”

ইনাক খুনবা নুপাদুনা নোক্‌গা খুঙ্গকই, “রাজু মী অমগী লাইবক হায়বসিসু য়ান্না দরকার ওই অদুবু ঐখোয়না ঐখোয়গী পুঙ্গিবু মায় পাকপা পুঙ্গি অমা ওইগে হায়রবদি থবক কন্না শুবগী হৈনবী লৈগদবনি, ইখৌদা পুঙ্গিং চঙগদবনি। তৌগদবা থবক খুদিংমক নিয়ম নায়না ফজনা শিন্দেক্‌গা তৌগদবনি। অদুগা য়ান্না মরু ওইরিবদি মীঙোন্দা মীনমদবা, পুকচেল শেংবা, অমদি মতমগী মমল খঙনা চংপা অসিনি। মতম হায়বসি খাইদগী মমল য়ান্না পোৎশকনি। ঐখোয়না মতমগী মমল খঙদ্রবদি কৈদৌঙেদসু মী ওইবা ঙ্মোই।” রাজু ললোনবা নুপাদুগী বা তাবদা য়ান্না নুংঙাইখি অদুদগী মানা মখুং লোম্‌দুনা হায়রম্মী, “থাগৎচরি, সারবু, ঐঙোন্দা পুঙ্গিং লৌশিং ওইগদবা কয়া তাকপীবগীদমক্তা অমদি পুঙ্গিবু মায় পাক্‌বা অরোনবা লম্মী তাকপীবগীদমক ঐনা হন্না হন্না থাগৎচরি।” অসুন্না রাজু ললোনবা ইনাকখুনবা নুপাদুগী পাউতাক লৌদুনা থবক তৌবদগী মাসু মতিক চাব ইনাক খুনবা মী ওইবা ঙ্মখি।

N.B. : বারীসিদগী ঐখোয়না খঙলে, পুঙ্গিবু মী অমা ওইনবা হোত্‌নবদা মতমগী মমল খঙনা ইখৌদা পুঙ্গিং চঙলবদি হিরম খুদিংদা মায় পাকপা ঙ্মখী।

## পূকচেল শেংবা শ্যাম

শ্যাম যান্না পূকচেল শেংবা লাইরিক লাইগু মতিক চানা হৈবা নুপামচানি।  
মতমগী চৎনবী শেল পীরগা থবক চঙবগী অসিনা মহাক নীংবা কায়না লৈরম্মী।  
অদুবু মাগী বাখলদা মানা থবাই যাওনা তমজরকপা মইেসিগী থবক অমদি শোয়দনা  
ফংগনি হায়বগী থাজবদি লৈরম্মী। মহাক থবক চঙনবা বানোম শেল লৈরমদে।  
থবক চঙনবগীদমত্তা নোংমতসু মীঙোন্দা হায়জরুবা লৈখিদে।

মহাক নোংমা অচৌবা কম্পেনি অমগী থবক চঙনবা ইন্ট্রিভিযু যাওবা চৎলম্মী।  
ওফিস অদুগী মেনেজরনা মাগী মইে-মশিংগী চে-চাং য়েংলবা মতুংদা মাবু যান্না  
পামলম্মী। অদুদগী মেনেজরনা মজোন্দা হংলম্মী, “নহাক কনাগুস্বদা থবকসিগীদমত্তা  
হায়জখিবা লৈত্রা?” শ্যাম হায়ফেং নীংজিং মাঙজিংননা খুমলকই, “নো সার, ঐগী  
কনাগুস্বা অমতা লৈজদে।” “অদু ওইরবদি ঐনা নঙবু থবক অসিগীদমত্তা থল্লগনি,”  
মেনেজরনা হায়রম্মী। “ঐনা নঙগুস্বা পূকচেল শেংবা নোল্লুকপা বানোস্বা লৈতবা  
নহা অমগী মথৌ ওইরিবনি।” অসুন্না শ্যাম থবক অদু ফংজখি।

N.B. : লাইরিক লাইগু মতিক চানবু হৈরবদি মীঙোন্দা অমুক হায়জদ্রবসু থবক  
অদুম ফংই হায়বসি বারীসিনা তাক্রি। অদুনা লাইরিক তল্লবদি হৈনবা  
তমগদবনি। লাইরিক হৈবা ছাত্র লেন্না অমত্তা মাঙখিদে।

## এরোপ্লেনগী খোঙচৎ

মোনিকা দেল্লীদা মনাও নুপীগী লুহোংবা যাওবা চৎকদবনি। ওফিসকী থবক মানা তৌগদবা ময়ামদু তৌরম্গা নুংখিলগী প্লেন্দা তোংলম্মী। ঙাইহাক লৈরগা প্লেন্দু চেনবা হৌরকলম্মী। অসুন্না প্লেন্দু পাইখত্তুনা ঙাইহাক পাইরবা মতুংদা নোং নুংশিৎ ফিভম ফন্তবনা অনকপ এয়ার্পোর্ট অমদা তারম্মী। মোনিকা মনাওনুপীগী লুহোংবা নংলরোই হায়না মথাই রারম্মী। মানা এয়ার হোস্টেজ কৌরগা হায়রম্মী, “নখোয়না তৌরিসি করিনো? ঐদি ইনাওনুপীগী লুহোংবা চৎলিবনি। ঐ য়ান্না লেট ওইরে লুহোংবা যাওবা নংলরোই। ঐ মফমদুদা মতম চানা থুংদবা য়াদবনি। নখোয় কয়াম কুইনা লৈখিগদগে মফমসিদা?” এয়ার হোস্টেজদু নোকফেৎ তৌনা খুমলকই, “মেদাম, ঐখোয়না মফমসিদা এরোপ্লেন লেন্দিং তৌবদা মেদান্না লেট ওইরে ননাওনুপীগী লুহোংবা নংলরোই হায়বীরি, অদুবু ঐখোয়না মফমসিদা লেন্দিং তৌরমদ্ৰবদি মেদামগী মিংগী মমাঙদা ‘লেট’ হান্না শোয়দবনি।” মোনিকা ভাব তারকই, মাগী অপঙবা মওং অদুগীদমস্তা মহাক ইকায়জরম্মী।

N.B. : খহুবা তৌদনা রা ঙাঙবা মীমাঙদা চোপ্পা নংই হায়বসে ঐখোয় খঙজিনবা মথৌ তাই।

## চাং নায়না লাইরিক পাবগী মই

ভিভেক কলেজ তন্নীবা ছাত্র অমনি। মহাক মথৌ মশক খঙবা মীনি। মহাক চাং নায়না লাইরিক পাই। লাইরিক্তা পুক্রিং চঙই, ইমুংগী খবকসু অদুমক শুই। চহীগী পরিক্ষা ময়াদসু মমান্নবগা কোয়দুনা অদুম লৈথোকই। লাইবক থিবদগী মাগী মপাদু পরিক্ষা নোংমা রাৎলিঙেদা হাট এতেক তৌদুনা হোসপিটালদা পুখৎলম্মী। অহীং চুপ্পা মপাগী সেবাদা তুমলমদে, হয়েংদি অঙ্ক থোকই। মমান্নবশিংনা মাগীদমত্তা য়ান্না নুংঙাইরমদে। মমানসু মাবু পরিক্ষা লেপথোকুবা হায়রম্মী অদুবু ভিভেক্তা য়ারমদে। মথংগী নুমিত্তা মহাক পরিক্ষা থাবা য়াওরম্মী। মমান্নবা কয়ানা মহাক হন্দকী পরিক্ষাদা মার্ক য়ান্না ফংলরোই হায়না খল্লম্মী।

পরিক্ষা হায়দোক্রে ছাত্র ময়াম লাংলম্মী। ভিভেক মমান্নবা ময়ামগা পরিক্ষাগী রিজল্ট য়েংবা চৎলম্মী। মহাক মমান্নবশিংনা থাজদবা মঙংদা ফার্স দিবিজন্দা পাস তৌরম্মী অদুগা অঙ্কদা ৯৮ মার্ক ফংলম্মী। মহাক করন্না মেনেজ তৌরিবনো হায়না মমান্নবশিংনা ভিভেক্তা হংলম্মী। ভিভেক্তা খল্লম্মী, “এহাক নুংতিগী চাং নাইনা লাইরিক পারকপনিনা এঙোন্দা থোইনা খেলবা লৈতে অমদি অবাবা ওইখিদে।

N.B. : ছাত্র অমনা মাগী লাইরিক চাং-নাইনা পাদুনা লাক্রবদি পরিক্ষা ময়াদা কন্না পারুদ্রবসু অকায়বা লৈতে হায়বসি রাবীসিনা তাক্রি।



## অচুস্বা লক্ষী

নোংমগী নুমিৎনি, লম্পাক অমদা লিনা মপুগা ফক্ষীল্লরক্ষী। লিনানা মপুদা হংলক্ষী, “পুপু, ঈশ্বর হায়বসিবু মফম খুদিংদা লৈব্রানে?” “হোয়, ঈশ্বরদি মফম খুদিংদা লৈ।” মপুনা পাউখুম পিরক্ষী। লিনানা মখা তানা হংলক্ষী, “অদু ওইরদি ঐখোয়না করিগী উবা ওমদ্রিবনো?” লিনা ঐ নঙোন্দা বা অমা হায়গে, নঙ য়েংউ শিৎলিবা নুংশিৎসি উবা?” মপুনা লিনাদা হংলক্ষী। “পুপু, নুংশিৎ শিৎলি হায়বদি খঙই অদু পুপু, নুংশিস্তি উবা ওমদে।” লিনানা খুম্লক্ষী। মপুনা মখা তানা হায়রকই, “নুংশিৎ মফম খুদিংদা লৈ হায়বসিদি নঙ খঙরা?” “খঙই পুপু” লিনানা খুমলক্ষী। “মফম খুদিংদা লৈরিবা নুংশিৎপু ঐখোয়না উবা ওমদবগুম ঈশ্বর মফম খুদিংদা লৈ হায়বসে খঙনা খঙনা ঐখোয়না উবা ওমদ্রিবসিনি। মহাক্সা ঐখোয় খুদিংমক্সা তৌরিবা থবকী বোকোট তৌদুনা থল্লিবনি। অদুনা ঐখোয় খুদিংমক্সা পাপকী থবক তৌরোইদবনি অদুগা ফঙবা লক্ষীদা কৈদৌঙদসু চংলোইদবনি।” লিনা মহাক্সী মপুনা অদুগুস্বা অফবা পৌতাক তাকপীবগীদমক্সা মহাক্সা য়াম্মা নুঙাইজরক্ষী।

N.B. : ঈশ্বর লৈ হায়বা চেৎনা থাজদুনা ঐখোয় অফবা থবক তৌগদবনি। অমদি অহলশিংগী পাউতাক লৌবনা ঐখোয়গী পূর্রিং লৌশিং ওই হায়বসি কাওরোইদবনি।

## নিয়ম থুগায়বা

নোংমা নুপী অমনা ত্রাফিক্কী নিয়ম থুগায়দুনা চৎলুবগীদমজ্ঞা ত্রাফিক্কী পুলিসনা মাবু ফারস্মী। নুপীদুনা মরম শুগায়না হায়নবা হোংনৈ অদুবু মাগী বাদু পুন্নিং চঙনা তারমদে। মখোয়না মাবু ম্যাজিসট্রেট অমগী মমাঙদা পুথোক্স্মী। ম্যাজিসট্রেট অদুনা মাবু করি থবক তৌবগে হায়না হংলস্মী। নুপীদুনা খুম্স্মী, “সার ঐ ওঝানি।” মাগী বা তাবদা ম্যাজিসট্রেট অদুনা হায়রস্মী, “অসিগুন্ডা কেস অসিদি নঙ ফাইল অনী থিগদবনি। নঙনা ওঝা অমা ওইনা নঙগী ছাত্রদা শোয় ঙামদনবা ত্রাফিক্কী নিয়ম তস্মীরি অদুগা নঙনা ত্রাফিক্কী নিয়ম থুগায়রি।” নুপীদু য়ান্না ইকায়না লানত্রে হায়জরস্মী অদুগা ফাইল থিরস্মী।

N.B. : নিয়ম হায়বসি মীপুম খুদিংমক্কীনি অকল্পবা মী খরগী নন্তে। নিয়ম ঐখোয় খুদিংমক্কী ঙাংনা চৎলবদি একসিদ্দেটথোকপদগী কনবা ঙমগনি।

## মপাগী মচা উগী মইহে

চাওবা অঙাং ওইরিঙৈদগী য়ান্না ঙাওশিন্নবা পান্না মমা মপানা কয়া শেন্নরক্তবা  
অঙাং ওইনা হৌরকই। পিক্লিঙৈদগী লমচৎ শাজৎ তম্বীরক্তবা অঙাং ওইবনা মহাক  
য়ান্না ঙাওশিন্নে। মমা মপাগী ফুরিংখাওদগী শেল লৌথোকুনা চানিং চানিংবা চারম্মী।  
মমা ইবেম্মা চাওবীসু অদু মঙাই, নোং হেক ঙানবগা ক্বা জর্দা চাদ্দি য়াদে। নোংমদা  
ক্বা মতপ ১০ গী মথক্তা চারমগনি। মপাসু য়ুদা ঙাওজবা মতমগী য়ক লাওবা নুপানি।  
মথুক্তা শেল থোকপগী মতিক ঙাওশিন্নে। নোংমতা মচানা করি তৌরিবগে হায়বা  
য়েংশিনবা তৌদে, মমাম্মবশিংগা পাটি তৌবা, চাকচা-হৈজানবা তৌদুনা মতম লেম্মী।  
মচানুপা চাওবসু অদু মঙাইমমা-মপানা নিশা পান্নগুম নিশাগী ঈপাক্তা তাওবা হৌরকখি।  
চাওবা নিশাদা লাইচুবা অমা ওইদুনা মহাক নিশা থাদোকপা ঙমলমদে। য়ুমলোন  
কৈরোল্লবা লৈকায়দগী পোং হ্রালদুনা য়োল্লগা মহাক নিশা চারম্মী। নোংমা মানা  
পাখং মচা অমগী সাইকল হ্রাল্লম্মী। মরাইবক থিবদগী মহাক নুমিভু ফারম্মী। খঙহৌদে  
মীয়াম থোমজল্লজুনা হাংলো হাংলো হায়দুনা নেংপগা কাওবগা তৌদুনা অচঙ অচঙ  
মাবু ফুরম্মী। মকোকসু কাইরে, মখুৎসু থুদেকপিরে। ঙাইহাক লৈরগা পুলিস লাকুনা  
মাবু পুত্রে।

N.B. : মীগী মপোং হ্রানবা হায়বসি অচৌবা পাপনি। অদুগা নিশানা পুন্নিবু  
লৈখা তাহম্মী। নিশা চাবা অমদি হ্রানবা মীদি কন্নানসু নুংশিদে।

## নং অনীগী মরক্তা হা

দিজেন লৈত লাইরা থিদুনা চীংয়াদা ফার্ম তৌদুনা মাগী নুপী অমদি মচা অনীগা লোইননা লৈরশ্মী। মথোয় অনীমক শু-নোশ্বা যান্না কল্পী, মাগী নুপী অদুক্ষী মতিক হৈথোয় শিংথোয়। মথোয়গী হোথনজমন্না মথোয় হৌজিক চাব-থকপা মরাং কায়না চাজবা ফংজরে। মথোয় অনীনা উমংদগী উ-বা যান্দুনা য়ুম অমা নীংথিনা লৈবা যানবা শাজরে। হৌজিক মথোয়গী ফার্মদা ফংদবা লৈতে, লফেই, কল্পা, হৈনৌ, য়োংচাক মরাং কায়না থাই। মনা মশিংসু মতম মতমগী ওইবা কয়া থাই। হৌজিক মথোয়গী ফার্ম ললোনবী কয়াগী কৈথেল কাফম ওইরক্কে। অসুন্না মথোয় অনীগী শুজ-নোমজবগী মইনা চাবা-থকপা মরাং কায়জরে। মচা অনী মতম কুইন্দগী লাইরিক তমহনবা গুন্দলদগী লেপুনা লৈরশ্বদু হৌজিক ইম্ফলদা থমদুনা লাইরিক মথা তমহন্নে। মচাশিংবু লাইরিক কল্পা তমহন্দুনা অচৌবা মতিক চাব মী অমমম ওইহনগে হায়বসি দিজেন অমদি মাগী নুপী মথোয় অনীগী যান্না চাওরবা মঙলান্নী।

নোংমগী নুমিৎনি, যান্না থাজদবা মওংদা নুপা মচা অহুমথক মথোয়গী য়ুমদা চঙলকই। দিজেন মহৌশাশুম ইজ্জোন্দা মনা-মশিং থাদুনা লৈ। নুপামচা অহুমদু মাগী মনাক্তা চঙলক্শ্মী, দিজেদি মথোয়দু হৈ-বা লৈবা লাকপা ওইরমগনি হায়না খল্পী। নুপা মচা অমনা কৌরকই, “তামো বা অমত্তা হায়জগে।” “ইবুংঙো করি ওইববনো? থবক লেপ্পগা খুমলকই।” “তামো, ঐথোয় ইয়েং অঙনবদা অথাপ্পা মফম অমদা চৎকদবনি অদুনা ওসি অহীংসিমদি মফমসিদা লেকচবা তাৰে। “অদুবু ইবুংঙো ঐগীসিদি নথোয় লৈবদা কয়া খুদোং চাগদবা মান্দে। অহীংদা সিফাই-পুলিস কমান্দো যান্না লাকই, করিগুখা থেংনবা থোক্ৰবদি লৈত লাইর কোরুবা শুজ-নোমজরিবা ঐসু দশা তানি ইনা ওশিংসু অরাফমদা তানি, অদু য়ারগদি থংননা লৈরিবা খুলসিদা চঙবনা ফরোইদ্রা?” নহা অমনা যান্না ফিংনা খুমলকই; “তামোগী বাসি ঐথোয়দা করিমত্তা মতেং পাংনিংদবগী বানিনে, ঐথোয়না তৌরিবসে লনাইগী থবক নন্তেনে, ইরমদম ইমা লৈবাক অসিগীদমত্তা শিবা নাব খঙদনা চৎলিবসি তামোথোয় করিমত্তা খঙবীদ্রা?”

দিজেন যান্না ইংনা খুল্লকই, “ইনাওশা ঐ নখোয়গী মতেং পাংনিংদবগী রা নস্তে। ঐসু হিংনবা লাছেংনরিবা মীশকনি, চীংয়াসিদা লেল্লিবা পুলিসে অমুক অরাবা তাহল্লিংদে অদুগী হায়জবনিদা।” রাঙাঙ ফজখিদ্ৰবা অঙাং অমনা হায়রকই, “ঐখোয় নঙগীসিদা ওসি অহীং লেজ্জবা যাদবনি অদুনা নঙনা ঐখোয়গী চানবা অমদি তুক্ষম শিনগদবনি।” দিজেন মখোয়গা ঙাঙনবা তল্লকপদগী মখা তানা মরৈ য়েৎনদ্রে।

মথংগী নুমিৎনি দিজেন হৌগন্তুনা য়েংবদা মখোয় অমঙা লৈরমদ্রে। দিজেন স্বর শাংনা হোলোকই।

অয়ুঙ্কী পুং ১০ মুক তাব অদুরায়দা পুলিস কম্যান্দো খুৎপু অমা মাগী ফার্ম তান্না লাকপা উই, দিজেন হায়ফেং চিংনৈ মখোয় ওরাংগী নহা অহুমদুগী খোঙগুল লিবা লাকপা ওইরমগনি হায়না খল্লী। কম্যান্দো ও. সি. না মাৰু কৌরগা হংলক্ষ্মী, “ওরাং অহীং নঙগী শঙসিদা লালহৌবা খর লেকখিবা?” দিজেন করিমতা চিংনবা লৈতনা খুক্ষী, “সার ওরাং নুপা মচা অহুমখক ঐঙোন্দা লেকফম পীদবা যাদে হায়না কিহন্দুনা অহীংদি লেকখি অদুবু মখোয় চৎখিবিদি খঙজহৌদ্রে সার।” “অদুদি নঙ ঐখোয়গা ওফিস ফাওবদং চৎলুসি যান্না থুনা অমুক হনবা য়াগনি” ও. সি. না দিজেনবু ফাব য়ানবা যান্না চম্মা মওংদা হায়রক্ষ্মী। দিজেনগী নুপীনা ও. সি. দা মাগী নুপাবু ফাবীগনু হায়না মখোঙ কোন্দুনা হায়জরক্ষ্মী, “সার নচনবু নুংশিবীয়, মহাক মরাল লৈতবনি মাৰু পুৰীখিনু সার।” পুলিস কম্যান্দো কাংবুদু মরাইবক থিরবী নুপীদুগী বাকং তাবীদনা দিজেন গাডীদা হাপকন্তুনা পুথিরক্ষ্মী। উপায় লৈত্রবী মরাইবক থিরবী নুপীদু কপ কপ্তুনা লৈহৌই।

দিজেম্মা খল্লী ওরাং অহীং নহারোল অহীং লেকখি হায়বা মখোয়না করম্মা অদুক থুনা খঙলিবনো? মসি ঐবু মাঙনবা শিনবা ওইরগদ্রা নংত্রগা মখোয় ফারবা জাৎলা? অসুন্না মপুক্রিংদা খল্লগা চৎলি। মানা গাডী হেক কাখংপগা নুপা অমা মমিৎ পুন্দুনা লৈরম্মা থেংনখি। গাডী মনুংদা নুপাদুগী মমিৎ হাংদোক্ৰগা দিজেন্দা মশক খঙবা হায়না হংলক্ষ্মী। দিজেম্মা খুল্লকই, “সার মহাক ওরাং ঐগীদা অহীং লেকপদা য়াওবা ইবুংঙোনি।” অসুন্না মখোয় পুলিস ষ্টেসন্দা পুত্রে।

দিজেনগী নুপী মপামদা চন্তুনা মাগী নুপাবু লৌথোক্ৰবা হেৎনরক্ষ্মী। পুলিস ও. সি. নসু দিজেন মরাল লৈতে হায়বা খঙই অদুবু আইনগী মতুংইন্না মহাক ফাদবা যাদবদগী ফাবনি। দিজেন অহীংদু লোকপ্তা লৈরক্ষ্মী, অহীংদু কম্যান্দো নহা খরনা

লমচং নাইদবা মওংদা নরোল চুম্বু, নহাক লালহৌবগী মতেং পাংলিবা করিগীনো হায়না লিচৈনা অনী অহ্মলক কল্পস্মী। দিজেন করিসু খুম্নমদে, মহাক মথোয়দা করিসু হায়রুবা কামদে খন্না চৈনা খাঙদুনা তুমিন লৈরস্মী। মথংগী নুমিৎনি ও. সি. না মহাক মরাল লৈতে খঙবদগী মেজিষ্ট্রেটকী মমাঙদা পুথোকপিরস্মী। মেজিষ্ট্রেটনা পুলিসকী চেরোল অমদি মাগী বা তাবদগী লীশিং তরাগী শিওরিটি বোন্দা দিজেন থাদোকপীরস্মী। দিজেন যান্না হরাওনা মেজিষ্ট্রেট মমাঙদা মকোক নোন্না খুৰুমজৈ। দিজেন যান্না হরাওবগা লোইননা পুলিস ও. সি. দা হায়জরস্মী, “সার ঐ যান্না নুংঙাইরে সারগী তৌবীমল ঐ কাওজরোই, অদুবু সার মীচম ঐথোয়সে নুং অনীগী মরক্তা হা হায়বদো ওইরে। ঐথোয় করন্না হিংগনি। মসিগী অকিবনা প্রজা মীয়াম পুন্না কোক্কী লাইনা নারে।” “লালহৌবা লৈবা মফমদা মীচম প্রজা অরাবা নংবা হায়বসে হৌনশানি।” পুলিস ও. সি. না হায়রকই। দিজেন মাগী নুপীগা ময়ুমদা হল্পজুনা ফার্মগী থবক্তা মায় ওজিন্সে।

N.B. : লালহৌবা লৈবা মফমদা মীচম প্রজা রাবা হৌনশানি অদুবু লালহৌবা অমদি পুলিসনা প্রজাগী খনবীরগা থবক তৌরবদি প্রজাগী অফ্ৰা ওইগনি খন্না।

## শেল মাঙহনবা

ৰূপা অচৌবা প্ৰাইভেৎ কম্পেনি অমদা থবক তৌৰম্মী। মদুদা থবক তৌবা খুদিংমক থাংজ খুদিংগী ময়াম পুন্দুনা চামিন-থকমিন্‌বগী প্ৰোগ্ৰাম অমা শিল্পম্মী। মথোয় খুদিংমক শেল খায়নৰম্মী। মেনেজৰসু য়ান্না হ্ৰাওনা শেলখায় পীৰম্মী। মহাকসু অদুগুহ্মা ময়াম পুন্দুনা চামিন-থকমিন্‌ব য়ান্না পাল্লম্মী। অসুন্না থাংজ খুদিংগী শেল খায়নদুনা পাৰ্টি তৌৰম্মী। অদুবু ৰূপাদি কৈদৌঙৈদসু পাৰ্টিদুদা শেল খায়দুনা যাওৰমদে। নোংমদি ময়াম থাংজ নুমিৎনি হায়দুনা শেল খায়নদুনা মেনেজৰগী কাদা পুঞ্জম্মী। মেনেজৰনা ৰূপাবু মাগী কাদা কৌশিল্পগা হংলম্মী, “ৰূপা, নহাক কৰিগী ময়ামগী পাৰ্টি যাওদবা কৰিগীনো ? মসি ঐখোয় নুংঙাইমিন্‌শি হায়দুনা তৌবা পাৰ্টিনি।” ৰূপানা খুন্সকই, “সার মসি ঐজোন্দদি নুংঙাইবা নন্তে শেল অৰেস্‌দা মাঙহনবনি হায়না থল্লী, ঐদি মসিদা শেল মাঙহনবগী মন্ত্ৰা মৰাইবক থিৰবা লাইৰবা অঙাংশিংদা মতেং পাংবাবনা হেমা ফৈ থল্লী।” মেনেজৰ ৰূপাগী ৰাইহেদা ইকায়বা নংই, ৰূপাগী ৰাখলদু য়ান্না ফজবা মৰম্মা মহাক ৰূপাবু য়ান্না থাগত্‌লম্মী। অদুদগী মেনেজৰদি মতুংদা পাৰ্টি যাওখিদ্ৰে।

N.B. : অৰৈবা মীনা অৰেস্‌দা শেল মাঙহনবগী মন্ত্ৰা মৰাইবক থিৰবা মীগী মতেং পাংবাবনা হেমা ফৈ, মদুগী মহৈসু শোয়দনা ফংগনি।

## ইচাদো মরাল লৈতবনি

তোস্বা য়ান্না শু-নোস্বা কনবা, য়ান্না ইং তপ্পা বা কয়া ঙাঙগন্দবা মীনি, মাগী নুপী চাওবী য়ান্না হৈথোয় শিংথোয়বী ইচঙ থৌবী নুপীনি। মখোয়গী মচানুপা অনী মচানুপী অনীগা মচা মরিনি। মখোয় ময়াই ওইরপ নুংঙাইবা ইমুংনি। মখোয়গী মচা নুপা অনীমক মপান্দা লাইরিক তমহল্লী। মচাশিং লোইনা মরম ওকই, লাইরিক ফৈ ঙাওশিন্নবা যাওদে। চাওবী মচাশিংনা ওফিসার অমমম ওইহনবগী মঙলান্দা হিংজরিবীনি। মচাশিং ফবা মরম্মা থম্মোয়দা চাওথোকচৈ। তশেংনা হায়রবদা লৈকায়দা মখোয়গী মচাশুস্বা অতাবনি।

কালেন ছুটি মতমনি মপান্দা তস্বা ছাত্র অয়াস্বা ময়ুম ময়ুমদা লাকুনা মমা-মপাশিংগা লৈমিন্নরি। ছাত্র অয়াস্বা মমাম্বা উন্নবা চৎপদা মথৌ চিন্নরি। চাওবীগী মচা অহলবু নুংশিনা সনাহল অদুগা মচা অতোনবনা সনাতোস্বা কৌই।

সনাহল নোংমা মমাম্বা উন্নরুগে হায়না মমাদা হায়রম্মগা নুমিদাংদা চৎথোকখি। সনাহল খর চৎলগা লম্বীদা ইথা থাজদনা য়ান্না লুনা তিন্নরস্বা স্কুলদা তম্মিন্নরস্বা মমাম্বা অমনা কৌরুম্মী। কুইরবগী মতুংদা থেংনবদুদা ঙাইহাক লেপ্পগা বারী বাতাই শাট্রে। সনাহল কাস্তোদা হংই, “মরুপ নঙবু হৌজিক করি তল্লীবগে? ঐদি বেঙ্গলোরদা বী. এ. তল্লী।” কাস্তো মরু লুকথরপ তৌনা খুম্মকই, “মরুপ ঐদি নঙনা খঙলিবদুনি, লাইর মচা ওইবনিলা লাইরিক মখা তমথবা ওমদনা তোকত্রে।” “অদু হৌজিকপু করি তৌরিবগে?” সনাহলনা হংই। “মরুপ, হিংন-হিংনবা অদুম অফং অফংবা শুদুনা লৈরি।” কাস্তো ইকায় ইকায়না খুম্মম্মী। সনাহলনা মখা তানা হংই, “হৌজিকপু কদায়দা চৎকদৌরিনো?” “ঐ থবক অমত্তা চৎকে তৌবনি অদো নঙ য়ান্না থুরবা, ঐবু অমুক্তা থিনবীরস্বা য়াগদ্রা? কাস্তোনা হংই। য়ানি থিন্নমগে, ঐসু ইমাম্বা খর উন্নরুগে তৌবনি।” সনাহলনা হায়রম্মী। মখোয় অনী সনাহলগী বাইক্তা চৎমিন্নরম্মী। খর থৌরগা কাস্তোনা অশম্বী লম্বী লৈরক খুম্মক্তা চৎনবা হায়রম্মী। সনাহল হায়ফেং চিংনরকই, কাস্তোগী মওং মতৌদুদা। খর চৎলগা তুংদা কমান্দো গাড়ী অমনা তাম্মরকপগী মওং উরম্মী।



কাস্তোনা সনাহলদা কন্না থৌনবা হায়রম্মী। সনাহল কাস্তোগী মতৌদা য়ান্না চিংনরম্মী। সনাহল মশাদা পাখৎপা অমগা লৌইননা মাগী গাড়ীদু কন্না থৌরম্মী। মাইকৈ অছমদগী থৌজিল্লকপা কমান্দোগী গাড়ীদগী লেপ্নবা লাওরকখি। সনাহল পাখৎপা থৌবদা তুশিল্লম্মী, কাস্তোনা হৌগৎলগা চেনগে তৌরম্মী অদুবু মথোং লেপখৎপা ওমদনা তুশিল্লী। হৌগৎপা ওমদ্রে, নঙ উপায় তৌদুনা চেনথো।” সনাহল পাখৎপগা লৌইননা লাংথোঙ চোৎদুনা চেপ্পম্মী। কমান্দোনা লেপ্নবা কন্না লাওই অদুবু সনাহল পাখৎপদগী পংচেন্দা চেপ্পম্মী।

মাইকৈ খঙদনা নোংমৈ কাপশিল্লকপা হৌরকপদা কাস্তো মশামক শিরনি হায়বা খংলম্মী অদুবু মানা মাগী মরুপ সনাহলবুদি কনবা পাল্লম্মী। পুলিসনা সনাহলদা নোংমৈ তমদুনা কাপ্পা হৌবদা কাস্তোনা কন্না লাওরকই, “মাদি মীচল্লী, মাদি মীচল্লী, মাৰু কাপকনু।” লেপ্তনা কাপশিল্লকপা মরুনা মথোয় অনীমক পাল্লম্মী। হিংনা ফাব য়াব মফমদা নোংমৈ কাপশিল্লদুনা হাৎখিবদা মনাক্তা লৈরম্মা মীয়ান্না য়ান্না নুংঙাইনখিদি।

চাওবী মচানা অথেংবা অহীংফাও হল্পজবদা মথায় য়ান্না বারম্মী। মথোয় থিবা য়াব থিরে, মমাম্নবা কয়াদসু হংদবা লৈত্রে। চাওবী থিবা য়াব থিবদা ফংদ্রবদা ময়ুমদা হল্পজুনা নুমিদাংগী পুং ৭.৩০ গী রেদিও পাউ তানবা ঙাইরম্মী। পুং ৭.৩০ গী পাউদা মোতোৰ বাইজা লাকপা নহারোল অনীনা কমান্দোদা নোংমৈ কাপশিল্লম্মদগী হন্দুনা কাপ্পদা শিরে, অমদি মমিং সনাহল কৌই অমদি মশক মমিং খঙদ্রি হায়না হায়রকপদা মচাগী রাখন্দা ঙাওরবী চাওবী বাস্থত্রে। মথোয় মী খর চতুনা মোগতা য়েংলুবদা সনাহল নোংমৈনা মফম কয়াদা পানবগী দাকফম লৈরম্মী। উপায় লৈত্রেবী চাওবী তেংখাদুনা কপলকই, “ঐগী ইচাদো মরাল লৈতবনি, মীচমনিনে ইচাদো, করিগী অসুক তমখিনা হাৎতোকপীরিবা, মীনুংশি খঙদেদকো হিংচাবশা।” মরাইবক থিরবী চাওবী মচাবু কোন্দুনা তেংখানা কল্পী।

অসুন্না রাখল খন্দবা মীওইশিংগী মখুস্তা মচা শিবগী নুংঙাইতবা রাখন্দা লাও খোংদুনা কল্পিবা মমা কয়ানি।

N.B. : মরুপ মপাংনি হায়দুনসু মাগী লমচৎ শাজৎ খঙদনা খক চৎমিন্নরৌইদবনি।  
অদুগা চিংনৈ হায়দুনসু মীবু অহকপা চৈরাক পীরৌইদবনি।

## হিন্দিগী মার্ক

লোকেস ক্লাস ফোরদা তম্বা ছাত্রনি, মহাক হিন্দি যান্না হৈনদে। হিন্দিগী পরিক্ষাদা মহাক মার্ক রাংনা ফংবা ঙমদে। মাগী ওঝানা মঙোন্দা যান্না তোয়না হায়রম্মী, “লোকেস, হিন্দি হায়বসি ঐখোয় খঙদবা যাদবনি অদুনা নহাকসু খঙনবা কন্না হোৎনৌ।” লোকেসনা খুম্মকই, “মেদাম ঐদি হিন্দি যান্না হৈনদে মসিবু তম্বদবা যাদব্বা?” মাগী ওঝাদু নোক্কাগা খুম্মলকই, “লোকেস মদু যাদেনে, লাইরিক খুদিংমক হৈনবা হোৎনগদবনি নৎত্রবদি নহাক করন্না পরিক্ষা পাস তৌগনি? ‘হোয় মেদাম, ঐ কন্না হোৎনরগে’ লোকেসনা খুম্মকই।

নোংমা লোকেস মমাদা হিন্দি সবজেকী মতাংদা রাবী শারম্মী। মমানা মঙোন্দা হায়রম্মী, “লোকেস হিন্দি সবজেক অরুবা নন্তে, যান্না লাইবা লাইরিকী। নঙনা কিবা মরন্না মদু অরুবা ওইনা খনবগী রানি। নঙ অমুক্তা হোৎনরগা য়েংউ অতোপ্পা সবজেক অদুগুন্না। নঙোন্দা যাওরিবা ঈশ্বরনা পীবা অদুক ফংবা কোঙ্কু নঙনা নিয়ম চুম্মা শিজিন্নরবদি নহাক করিগী হিন্দিদা ফেল ওইরুনি।” মমাগী পুঙ্কীং থৌগৎপা রাইহেদা হরাওবগা লোইননা নুমিৎ অদুদগী কন্না থবাই যাওনা হোৎনবগী চহীগী পরিক্ষাদা মার্ক রাংনা ফংদুনা পাস তৌরম্মী। মাগী ওঝানা মাগী মার্ক উবদা ঙুরুদুনা হংলম্মী, “লোকেস নহাক করন্না মার্ক অসুক যান্না ফংলিবনো?” লোকেসনা হায়রম্মী, “ঐগী ইমানা হায়বা মতুং ইন্না ঐনা হোৎনবদগী মার্ক যান্না ফংলিবনি মেদাম।”

N.B.: মমা ফরবদি মচা ফৈ, লৌশিং লৈবী মমাগী মচাশিং শোয়দনা লৌশিং লৈগনি। হোৎনবদা ঙমদবা লৈতে।

## মরুপ অনী

সোনু অমদি মোনু যান্না লুনা তিন্নবা মরুপ্পী। সোনুদি মবুক কয়া ফন্তে অদুগা মোনুদি মবুক ফবা যান্না ইং তল্পা অফবা অঙাংনি। মহাক মাগী মরুপ সোনুনা তৌসি হায়বা খুদিংদা নোংমতা মাই হায়দে। নোংমগী নুমিথনি মথোয় অনী লমজেন চেন্দুনা কনানা হেন্না পাঙ্গল কনবগে হায়বা য়েংনসি হায়নরম্মী। সোনুনা মবুক ফন্তবগী রা অমা হৌদোরকই, “মরুপ, ঐথোয় চেনবদা নঙ্গলদা অরুস্বা অমমম পুনসি।” সোনুসু মাগী রাফমদু যাদুনা মথোয় অনী লমজেন চেন্নবা লেপনরে। সোনুনা লশিং বেগ অমা পুরে অদুগা মোনুদনা থুম বেগ অমা পীরে। মথোয় অনী থুংফম হায়নদুনা লমজেন চেন্নবা হৌরে। খর চেন্নবা হৌরকপদা মোনু যান্না কন্না চেন্নবা ঙল্লকত্রে। অদুব সোনুদি ফনা যান্না চেনখৎত্রে। খঙহৌদনা নোং কন্না চুরকপদগী মোনুগী থুমদু মহি লাংথোরক্তুনা মখাদা লৌইনা তাত্রে। অদুগা সোনুগী লশিংদি নোং চোক্তুনা হেন্না হেন্না লুস্বা হেনগৎলক্তুনা চেন্নবা ঙল্লকত্রে। সোনু মায়থিবে লমজেন্দু মোনুনা থোইরে। সোনু মথাই নুংঙাইত্রে মথংদদি মানা থোয়নবা তৌগে হায়না খল্লম্মী।

নোংমা মানা মোনুদা সাইকল লমজেন তান্নসি হায়রম্মী। মোনুসু যাই তৌসি হায়না খুমলম্মী। সোনুনা সাইকল যান্না ফন্তবা চেন তেইনা তাগনবা অমা মোনুদা পিরগা মানা অফবা অফনবা অমা পায়রগা মবানি লমজেল থাদুনা মবানি যৌবা তান্নরম্মী। সোনুদি মাগী সাইকল ফবনিয়া যান্না কন্না খৌদুনা মোনুগী মাঙ থারম্মী। মোনু মাগী সাইকল ফন্তে খঙবনিয়া যান্না চেকশিন্না থৌরম্মী। সোনু হন্দক্তি মানা থোইরনি খন্না হরাওনা লম্মী থুনা হায় হায়দুনা থৌরম্মী। খঙহৌদনা মাগী সাইকল যান্না লুল্লম্মী। মহাক থৌবা ঙমলমদে, মহাক মাগী সাইকল হোরে হায়বসে খঙলকই। মহাক মথাই যান্না বারম্মী, মহাক মাগী সাইকলদু হোনা হোনা থৌরম্মী অদুব খর থৌরগা বাদুনা থৌবা ঙল্লকত্রে। মোনুদি লেপুনা চেকশিন্না থৌরকপনা সোনুদগী হেনগক্তুনা পম্মুংফম যৌত্রে। অদুব সোনুদি যৌবা ঙমদনা লমখাংদা লেপত্রে। সোনু মহাক্সা তৌইনা মাইথিবগী মরম মহাক খঙলকই। “ঐনা ঐগী মরুপ্পু মাইথিবা পীগে খন্দুনা পুক ফন্তবগী থবক

৮২/ ইচাদো মরাল লৈভনি

তৌরবনা ঐনা মাইথিবগী মরম ওইরিবনি।” অসুন্না সোনু রাখল লাকুনা মতুংদা  
অমুক তৌররোই হায়না খল্লকই।

N.B. : ফকুবা রাখলনা অমদি ফকুবা লমচৎনা পুন্নিবু লৈখা তানবগী মরম ওইবকই  
হায়বসি ইশানা খঙগদবনি।

## ঈশ্বরগী খৌজাল

বীৰেন অমসুং রাজেন যান্না লুনা তিন্নবা মৰুপ্পী। মতম অয়াস্বদা মখোয় অনীতমক লোইনৈ। অদুগা রাজেনদি ইনাক খুনবা চাবা-থকপা ৰাস্তবা ইমুংগী মচানি অদুগা বীৰেন্না যান্না লাইৰবা লৌমী অমগী মচানি। রাজেন্না মতম অয়াস্বদা মাগী মৰুপ বীৰেনগী অৰাৎ অপাদা মতেং হেক হেক পাংই। বীৰেন ঈশ্বৰবু যান্না থাজবা অঙাং অমা ওইনা হৌরকই। মহাক করিগুস্বা থবক অমা তৌগে খল্লকপদা ঈশ্বৰদা হান্না থৌনিরগা তৌই। মহাক মীনস্বা ঙাঙদে, অচুস্বা মফমদদি মহাক শিবা কীদবা মীতানি। রাজেন্না মাগী লমচৎ শাজৎ ফজনা খঙই, অদুবু মহাক্তি ঈশ্বৰ লৈ হায়বসি মহাক যানিংদে। মীনা করিগীদমস্তা লাই নীংলিবনো ঈশ্বৰ কদায়দা লৈগে হায়না হেক হেক মৰৈ তৌনৈ। নোংমদি বীৰেনগা রাজেনগা মবানি ফস্মীল্লরস্মী, বীৰেন মখুস্তা ঈশ্বৰগী ওইবা লাইরিক অমা পায়রস্মী। রাজেন্না বীৰেনদা হায়রকই, মৰুপ নঙসিদি ঈশ্বৰদা ঙাওরেকো, মমৈথৎদদি নহাক লমবোইদুনা লাইগা নীংখিগদবা মাল্লীকো।” বীৰেন নোকফেৎ তৌনা খুমলকই, “মৰুপ মীওইবা ঐখোয়সে ঈশ্বৰগী মনাইনি, মঙোন্দগী লাকপনি মঙোন্দা হনখিদেইনিনে।” রাজেন মৰৈ য়েৎলকই, “নঙ ঈশ্বৰ লৈ হায়বসি করম্মা প্রমান পীবা ঙমগনি? ঐদি ঈশ্বৰ লৈতে হায়না প্রমান পীবা ঙমগনি।” বীৰেন যান্না ইংনা তপ্পা খুমলকই, “মৰুপ, ঐখোয় অনী মসিদা মৰৈ য়েৎনগুমসি, ঐনা ঈশ্বৰ লৈ হায়ন’ প্রমান পীৰবসু মৰুপ্পা থাজরোই, থাজবা ঐগীদি ঈশ্বৰ লৈ হায়বসে অদুম থাজে।” “ফরেনে অদুদি নঙ ঐঙোন্দা ঈশ্বৰ লৈ হায়বগী খুদম অমতং পীযুদনা।” রাজেন্না হায়রকই। “ফরে অদুদি ঐ নঙোন্দা খুদম অমগা প্রমান অমগা পীগে নহাক মুন্না তারগা অমুস্তা খেট্টো।” বীৰেননা হায়রকই, “য়েংঙেই মৰুপ, নহাক শিৎলিবা নুংশিৎসি উৰা?” “উদে।” রাজেন্না খুস্মী। “অদুবু নুংশিৎনা নঙোন্দা থেংলকপদি নঙ খঙ্তা?” “খঙই” “অদু ওইরবদি নহাক ঈশ্বৰ লৈ হায়বসি যানিংদেবা? অদুগা অমনা ঐখোয় মীওইবা চহী কয়াদগী লাই নিংবা হৌরকই হায়বা ঙমগদা?” বীৰেনগী ৰাহংদা রাজেন ঙাইহাক খল্লী অদুগা খুমলকই, “মৰুপ, নুংশিৎপু ঈশ্বৰনি হায়গেৰো, নুংশিৎতি নুংশিৎনি। অদুগা মীওইবনা লাই নীংনরকপসি কনানসু হায়বা ঙমোই।” অদু ওইরবদি

নহাক (লাই) ঈশ্বর লৈ হায়বসে নহাক থাকৌ, ঐথোয়না উবা ফংদবা নুংশিৎ অদুনা ঐথোয়গা লোইননা লৈবগুম ঈশ্বরসু লৈ হায়বসে ঐথোয় থাজগদবনি। অদুগা অমনা ঐথোয় মীওইবনা করম্বা মতমদগী ঈশ্বর নীংলকই হায়বা কনাসু ওম্নোই, মরমদি ঈশ্বরদি মীওইবা ঐথোয়গা লৈমিন্নরকই হায়বগী খুদমদি হায়বা ওম্বা যাই। অদুনা ঐথোয়না ঈশ্বর লৈ হায়বসি থাজফম থোকই। মসি ঐগী রাখলনি। ঈশ্বর থাজবা মীনা ঈশ্বর লৈ হায়বা খঙই অমদি ঈশ্বরগী থৌজাল ফংবা ওম্বী। থাজদবা মীদি কৈদৌঙেদসু ঈশ্বর উবা ফংলোই অমদি মাগী থৌজাল ফংলোই” “নঙবু করম্বা ঈশ্বরগী থৌজাল ফংলবগেনে?” রাজেন্না হংলকই। “ঐনা ফংবা ঈশ্বরগী থৌজাল নঙনা খঙবা ওম্নোই ঐনা হায়রগসু নঙনা থাজরোই।” বীরেন্না খুমলকই। অসুন্না নুমিত্তু মবানি ঈশ্বরগী মরমদা মরৈ য়েৎনরগা লোইশিনখি।

নোংমগী নুমিৎনি মখোয় কলেজগী ছাত্র ময়াম লমকোইবা মেইরাংদা চংলম্বী। নুমিত্তু নোং য়ান্না তাই, মখোয়না হল্পকপদা থেংলে হায়দুনা গাভীদু খর কন্না থৌরম্বী। লাইবক থিবদি মখোয়গী গাভীদুগী এক ফেল ওইথে। ডাইভরদু ময়ামদা পাখঙনবা লাওরক্সম্বী, “নখোয় খুৎপায়ফমদা কন্না পায়যু, গাভী ফেল ওইহে” হায়না লাওরক্সম্বী। বীরেন্না মদু তাবদগী মমিৎ উইশিন্দুনা ঈশ্বরদা মখোয় ময়াপু কনবীনবা হায়জরম্বী। মহাক্সা জ্ঞান তারকপদা মী ময়াম লাংনবগী খোঞ্জন তারকই। অশোকপা ময়াম অমা য়াওরম্বী। মী অয়াস্বা মখুৎ তেকপা, মখোঙ তেকপা কোক কায়বা কয়া অমা য়াওরম্বী। অদুবু মাদি মশাদা করিঙস্বা অমন্তা শোক্রমদে। মাগী মমান্নবা য়ান্না লুনা তিন্নজবা রাজেনসু মখোঙ তেকলম্বী। রাজেন মতম খর হোসপিতালদা লৈরম্নগা ময়ুমদা পুরজুনা লৈরম্বী। নোংমা বীরেন রাজেনগী য়ুমদা রাজেনগী অনাবা খর ফরব্রা হায়না হংবা চংলম্বী।

বীরেন রাজেনগী লৈফমদা চঙলগা মাগী অনাবগী ফিভম হংলম্বী, “মরুপ, নাব খর ফরব্রা?” “খর ফবগুম তৌই, ওরাংদি য়ান্না চিক্রস্বনি অদু ওসিদি করিমন্তা চিক্রে।” “ফরনিদা ঈশ্বরগী থৌজান্দগী” বীরেন্না হায়রকই। রাজেন্না য়ান্না ইকায়না খুমলকই, “হোয় ফরনিদা” রাজেন ঈশ্বরবু থাজরকপা তৌই, মহাক মখা তানা হায়রকই, “মরুপ, ঐ ওসিদি ঈশ্বর লৈ হায়বা থাজরে, নুমিত্তুদা ঐথোয় শিব য়াবনি অদুবু ঈশ্বরনা কনবীবদগী ঐথোয় শিব ফাওবদি অমন্তা শিদ্বে। নুমিত্তুদা মরুপ্পা খোঞ্জন থোক্রা লাওখিবদো ঐ ওসিসু নাকোংদা অদুম তারি।” তশেংবদি নুমিত্তুদা বীরেন্না খোঞ্জন থোক্রা লাওখি হায়বা মহাক মশাদি খঙহৌদে। “নঙনা ঈশ্বরবু চেৎনা থাজবা মরম্মা

ঈশ্বর মানা উবীদুনা অমদি নঙগী হায়জবা তাবীদুনা কনবীরে। ঐনা যান্না গুরুবীদি ঐথোয় খুদিং লোইনা শোকই অদুগা নঙনা করিমস্তা শোক্তে, মসি খুদিংমক নঙনা ঈশ্বরবু নীংজবগী মহৈনি।

অসুন্না রাজেন ঈশ্বরবু খাজবা হৌরকখি। নোংমগী নুমিৎনি বীরেন মাগী কাদা ঈশ্বর মানা যান্না পামজবা ভগবান সৈত্যা সাই বাবাদা ধুপ কত্তুনা খুরুল্লীওঁদা মাগী মরুপ রাজেন্না চঙলকই। মপান্দগী কৌরকই। বীরেন্না অশুক কুইবসি মমাম্বা অমস্তদা মহাক সাই বাবা নীংই হায়বা তাকথোক্তে, অদুগা মাগী কাদা বাবা লাংলিবা অদু উহন্দে। অদুবু মহাক নুমিস্তুদা মাগী মরুপ রাজেন উহল্লম্মী। রাজেন্না বাবাগী ফোতো উবদগী মাগী মমঙদা উখিবা নুপা অদুগা মান্নরম্বদগী মহাক গুরুম্মী। মহাক্সা বীরেনদা খঙনিংনা হংলকই, “মরুপ নঙনা খুরুল্লীবা ফোতোদু কনাগী ফোতোনা?” বীরেন নোকফেৎ তৌনা খুমলকই, “মরুপ, মহাকসি কল্লি যুগকী অবতারনি হায়নরিবা সৈত্যা সাই বাবাগী ফোতোনি।” “মহাক গুয়াং ঐগী মঙদা উরম্মী, মহাক্সা ঐঙোন্দা হায়রম্মী, “নথোয় নঙগী মরুপ বীরেন্না কনবীরে, নহাক নঙগী মরুপু থাজৌ, রাইহসি হায়রম্মগা অদুম উখিছে।” রাজেনগী বারী তারবা মতুংদা বীরেন্না হায়রকই, “মরুপ, নহাক নরাইবক যান্না ফরবনি, মাবু থরাই তানা নীংজরিবা ঐগী মঙদদি গুসিফাও উদ্দি।” রাজেন হান্নদি চানিৎবা চা থক্লীৎবা থক তৌরম্বদু তোকথোক্তুনা অচুম্বা লম্বীদা চত্তুনা ঈশ্বরবু খাজবা অফবা মী অমা ওইখি। লোইননা বীরেনসু ঈশ্বরগী খোজান্দগী পুন্দিদা মাই পাকপা মী অমা ওইখি।

N.B. : যোৎনা উগা তিন্নরগা ঈশিংদা তাউই, উসু যোৎকা তিন্নরগা ঈশিংদা লুম্মী হায়বসি ঐথোয়না খঙগদবনি। ঈশ্বরবু খাজবা মীদি অফবা মী ওইগল্লী।

## ঐগী ইপাপনি

সরত, তোম্বী যান্না নক্সা মরী মতানি। মখোয় চহী লেঙ্গা ওইনা হৌরকপগী  
মরী মতা ওইরবসু মরুপ মপাং অমা ওইনা তিন্নরকই। সরত লাইরিক লাইগুদা থবাই  
য়াওবা হোৎনবা কনবা মীনি। মাগী মমা ঈশ্বরবু থাজবী ধর্ম লৈবী নুপীনি। তোম্বীগী  
মমা মীহৌ চাওবী কলক য়েংথিগনবী নুপীনি। মীগী ইমুংনা নুংঙাইবা উরগা লৈফম  
খঙদবীনি। মহাক নোংমতা ময়ুমদা নিংথি নুংঙাইনা লৈতে, মাইবা মাইবী থিদুনা মস্ত  
তম্বা চংলি। মীণ্ডোন্দা খুৎশেম যাদু তৌদুনা মীবু লৈখা তাহনবা হোৎনবা নুপীনি।  
অসুন্না য়ুম্মোন কৈরোন্নবদা লৈবা মীগী ইমুংদা পোৎশেম তৌশিন্দুনা মীগী ইমুং যান্না  
তোইনা অরা-অনা নংহম্বী। সরতকী মমা ধর্ম লৈবী মীনুংশি লৈবী নুপী ওইবগী  
গুণ চেনবীনি। মহাক্ক মচানুপা অনীবু লাইরিক মতিক চানা তমহম্বী। হৌজিক সরত  
সরকারগী থবক অমা ফংদুনা ইমুং পূবদা মমাগী মতেং পাংবা ঙ্মে। মাগী মনাওগী  
থবক তৌনবা মহাক যান্না কন্না হোৎনজৈ অদুবু মরাইবক থিবদগী থবক ফংদবদগী  
হিংনবা লম্বী অমদি থিদবা যাদবনিনা মহাক দুকান অমা হাংদুনা মনাওনুপাগা মাগা  
শিন্ন শিন্নদুনা ফম্বী। মীনা ফরকপদা কল্লকপা মীহৌবা মীওইবগী হৌনশানি। অদুবু  
মীওইবা ঐখোয়না কল্লকপবু নিয়ম চুম্মা শিজিন্নরবদি অফবা ওই। মীনা ফরকপদা  
কল্লকপা মীনা মীদুনা ফরিবা অদুগুম্মা ফনবা হোৎনগদবনি মীদুবু মাঙনবা তৌরৌইদবনি।  
তোম্বীগী মমা, মচাবু ফনবা শেস্বগী মঙৎ মীবু মাঙনবা তৌদুনতা লৈবী নুপীনি।  
সরতকী ইমুংনা খর নুংঙাইরকপা উরবদি মহাক লৈফম খদে। করন্না নমথসিগে  
খনবদা অমাইবা অমাইবী তান্নবা কোইচং চংলি। মহাক মীগী মাঙনবা হোৎনবদা  
ময়ুমদা শেল তুংদে। সরতকী ইমুংসু নুংঙাইফম খঙদে, হোৎনজমনগী খর ফগৎলকপদা  
অমুক হেস্তা ঈম্বুবী। মখোয়সু খংই তোম্বীগী মমানা পোৎশেম যাদু তৌই হায়বা  
অদুবু হকথেংননা থেংনবা উরুবা নস্তবনিনা করিসু হায়বা ঙমদে। মাগী মওং মতৌ  
বাঙাঙ শঙাঙ কয়াদদি মানা পোৎশেম তৌই হায়বা খঙলবনি। য়েংলুবা খুদিংদা মানা  
তৌবনি হেস্তা হায়রকই।



অসুন্না সরত নুংঙাইফম খঙদে, পুক্রিং লৈতাবা ফংদে। করিগুন্না মতমদা য়ুম হোংলসিরা হায়বফাও খল্লকপা যাওই। তোম্বীগী মমা অহল ওইশিল্লক্রে, মাগী মচা অমত্তা মীরোল তাদ্রে। মানা তৌজখিবা কম্মগী মই হায়গদ্রা মহাক নোংম নোংমগী বাবা হেঞ্জিল্লক্রে। ইপা ইপুগী রাইদা লিলনা মকোন চঙলমদাইদা চুন্মী হায়নবগুম অহল ওইশিল্লকপা মঙ মখুৎনা লাম্বা ফংলকপা মতম য়ৌরক্কা কান্দদি মহাক অফবা থবক তৌগে খল্লক্রে। মানা তৌখিবা থবকী ফংলিবা মই কোরুবা উপাই থিবা হৌরক্রে। মহাক মাগী মচা ফাওবনা মাবু য়ারকত্রে। নোংমদি ইথা থাজদনা সরতগী য়ুমদা লাক্কা হায়রকই, “ঐসে য়ান্না পঙবীনি, রাখন খেনবী ওইরুবনা ঐনা নখোয়বু মাংনবা কয়া তৌখে, নখোয় ঐবু বারৌগনু, ঐ য়ান্না লানখে। ঐখোয় ইচিন-ইনাও গাক্তনি বারৌনবা যাদেকো।” সরত খুজিন্দা তুম চঙবা শখিবগুম খঙয়াং য়ানো নুংঙাইবগুম তৌই। মতমদুদগী মহাক অয়েকপা লৈতনা নুংঙাইনা লৈবা ফংজখি।

---

N.B. : মীগী ফগুনবা তৌরবদি ইশা মাঙই হায়বসি ঐখোয়না কৈদৌঙেদসু কাওরোইদবনি। মসি ঈশ্বরগী বায়েমী।

## খোইদা দন্দি পীবা

রামভারোস যান্না মবুকচেল ফন্তবা মরৌ লৈবা উকিলনি। মী খুদিংমক্সা মাগী মওং লোইনা খঙই। নোংমা রামভারোস জগৎকী য়ুম ময়াদা ফাওরগা চংলম্মী। জগৎ খোই লোইবা মীনি। খঙহৌদনা রামভারোস খোই অমনা চিকলম্মী। মহাক যান্না শাওরম্মী। মহাক্সা জগৎপু রায়েনশঙদা বাকৎকনি হায়না কীহল্লম্মী। জগৎনা ঙাকপীনবা হায়জরম্মী অদুবু রামভারোসনা থঙইনা তারমদে। মা কোর্ট চংলম্মী অদুগা জর্জ্জদা থৌদোক অদুগী মরমদা তমলম্মী। জর্জ্জসু রামভারোসগী মওং অমদি লমচৎ শাজৎ ফজনা খঙই। জর্জ্জসু খঙলম্মী মবুক ফন্তবা পুকচেল পীকপা রামভারোসনা লাইববা খোই লোইবা নুপাদুবু অরাবা পীনিংদুনা তৌবনি হায়বা। মহাক্সা রামভারোসতা হায়রম্মী, “নঙোন্দা চিকপা খোইদু মফমসিদা পুরকউ মাগীসু স্টেটমেন লৌবা দরকার ওই।” রামভারোসনা হায়রকই, “খোইবু করন্না কোটতা লাক্সগা স্টেটমেন পীবা ঙমগনি?” “অদু ওইরবদি মহাক থাদোকপা নঙুনা অতৈ অমা লৈতে। মফমসিদা নঙুনা মতিক চাবা প্রমান পীবা ঙমদ্রে।” খোইনা নঙোন্দা চিকপনিনা মরালগী মতুং ইন্না খোইদা দন্দি পিগদবনি। জর্জ্জনা রামভারোসদা হায়রম্মী। মবুক ফন্তবা রামভারোস মীমাংদা চোপ্পা নঙুনা করিসু তৌবা ঙল্লমদে।

N.B. : ফন্তবা মীগী মীচঙ লৈতে হায়বা ঐখোয়না খঙজিনবা ফৈ।

## মসি খঙজিল্লু

রাজু যান্না ঙাওশিল্লবা লমহেনবা নুপামচানি। মাগী ক্লাসকী ছাত্র খুদিংমক মাগা থেংনগনি খনবদা অরাবা অমা ওই। মহাক মমান্নবা কয়াদা লরুবা করেম কথায়নবা মী উশিত্বা অঙাংনি। ওঝানা মাবু কয়ারক হন্না ভাব তানবা ঙাওই অদুবু মহাক কৈদৌঙৈদসু হনবা তৌদে। মহাক যান্না ঙাওশিল্লবা নুপামচানি। মতম অয়াস্বদা মীবু লরুবা মীঙোন্দা করেম কথায়নবা, মীঙোন্দা চেদুম তারগা লংদুনা মীবু লরুবা মীনি। মহাক তশেংবদি মাগী মমা মপানা বারক্তবা অঙাং অমা ওইবদগীনি। অঙাংগী লমচং শাজং অয়াস্বা ইমুংদুগী মমা মপাগী মখা যান্না পোল্লী।

নোংমগী নুমিৎনি, ওঝা নুপী অমা চঙলকুনা লাইরিক তাকলম্মী। রাজুদি ওঝানা লাইরিক তাক্লিবদুদা পুঞ্জিং চঙলমদে, মাগী হেনবী মীঙোন্দা লরুবা করেম কথায়নবা তৌদুনা লৈরম্মী। ফম্মীন্নরিবা মমান্নবশিংনা মাবু যান্না হেনরমদে। অদুবু হায়বা কীবদগী অয়াস্বা তুমিল্লা লৈনৈ। রাজুনা তৌরিবদু ওঝানা লৈথোরকপদা উরম্মী। ওঝা নুপীদু মাগী মনাক্তা চঙলকুগা রাজুদা হায়রম্মী, “রাজু, ঐসু নঙদৌনা তৌরকপা মতমদা যান্না ঙাওশিল্লরম্মী, মীবু কয়েন্নবা, মীবু লরুবা, মী উশিত্বগী হেনবী ঐঙোন্দা লৈরম্মী। অদুননি ঐগী ঙসি ওইরিবা শক্তমসে। রাজু, নঙ অমুক্তা ঐঙোন্দা মুন্না য়েংউ, ঐগী থিরিবা শকসে অসুন্না থিরস্বা নঙে। মসি ঐনা তৌজরুবা ইরালনা ঈশ্বরনা পীরকপা মইহেনি। অদুনা নঙ কৈদৌঙৈদসু মীঙোন্দা করেম কথায়নদনা অমদি উশিং থওইদনা লরুবা তৌরু নংএবদি নঙসু ঐগুন্না শকথিবা মী অমা ওইরকনি।” রাজু থাজরম্মী, মঙোন্দা অকিবা অমা পোকলম্মী, মহাক স্বর মপি হোন্দুনা হায়রকই, “ওঝা ঐ মতুংদা অমুক হন্না তৌররোই, মতুংদা ঐসু অফবা ছাত্র অমা ওইনবা হোৎনরনি।” অসুন্না ওঝানা রাজুবু অচুস্বা লস্বীদা পুবীথি।

---

N.B. : ফত্তবা তৌবগী ফত্তবা ফংই হায়বা অঙাংদা নীংথিনা তাকপী তস্বীরস্বদি  
ফত্তবা থবক কৈদৌঙৈদসু তৌরোই।

## খহুহৌদবা রাখলদগী

বীজেন মতোমতা পোকপগী মতিক মমা মপানা যান্না লুনা তৌই। লুনা তৌবগী মতিক বীজেন যান্না কেথোক মোথোক লৈ। বীজেনগী মপা রাজমনি লৌয়াম চাবা খুঙ্গংগী ইনাক খনবা মীনি। মাগী মরল মপুঙ্গিগী চাব লৌইররৌই হায়না লৈকায়গী মীনা হায়নরিবনি। বীজেন লাইরিক তম্মী খেইজংদে, গাওশিল্লবা যান্না পাম্মী। ইম্মলগী মীগা তিল্লদুনা কোয়বা, চাকচা হৈজানবা, জুরার শান্নদুনা মতম লেনবা যান্না পাম্মী। মমা মপানদি মাবু লাইরিক হৈহন্নীংবনা ইম্মলদা থমদুনা চহী কয়া লাইরিক তমহল্লুরে অদুবু ফেল ওইদুনা স্কুল কয়া হোং হোংদুনা তম্বদা স্কুল মশীং গুরক্লে।

মাগী রাখোক্তা মমা মপাদি ইজ্জৎ লৈখা তারে, বীজেনগী মপা রাজমনি রাখলগী লৈনানা নাদুনা খহুহৌদনা রাহুরজুনা লাইকন্নবা গুমদনা লৈখিদ্বে। মপা লৈখিদ্বেবা মতুংদা ইমুং পুবগী থবক খুদিংমক মঙোন্দা তারক্লবনি। অদুবু মাগী গাওবা হন্দবদগী মমানা নুপী অমা থিজিনবীরে খর গাওবা হন্নবনি খন্দুনা। মাগী মমানা হায়বা লৌদে মাগী থোকপা পংতৌদা তৌই। অসুন্না মখেয়গী লৈরম্মা মপানা থনম্মা শমপতি ময়াম কায় কায়দুনা জুরার শান্নবদা লৌফম অফ অফবা ফনা যান্না লৌইথ্বে। বীজেন শুবা নোম্মগী হৈনবা লৈরজ্জবনা নোংমতসু লবুজ্জা চজুনা লৌ য়েংশল্লুদে। যু থজুনা লাক্সগা নুপী ফুবা চৈবা তোইনা তৌরকপদগী নুপীসু লৈবা গুমদ্রদুনা মচা পুদুনা মপামদা চেনথ্বে। রাখলনা লৈনা ওইরবী মরাইবক থিরবী তম্মা কপ্পা কপ্পা মাগী নুপা কৌরদুনা কপ্পকই, “হো পুকফবা নঙনা পঙলবী ঐঙোন্দা নচা ওজ্জবা শিল্লরল্লগা করিগী নঙনা চৎত্রিবনো? নঙদি নুংঙাইনা লৈরল্লগনি ঈশ্বরগী মনাজ্জা, ঐবুসু পুবীরোনে ননাজ্জা, ঐবু করিগী হেন্দোকপীরল্লীবনো নঙনা?” অসুন্না রাখলনা লাইমন ওইরবী মমা তম্মা নোংমা খংহৌদনা মকোক গাওরজ্জুনা তুবদগী লাইকন্নবা গুমদনা মফমদুদা শিরে। বীজেন য়ুমদুদা মতোমতা গুইরে মহাক তৌফম খঙলকদ্রে। মাগী নুপী লাক্সনা মনেমগী তৌফম থোকপা শ্রাদ্ধ লৌইরগা ময়ুমদা হনথ্বে। বীজেন হৌজিক অগাওবগুম পাঙ্কক ওইরে। মাগী য়ামত্রবা মপানা থম্মীরম্মা মান-চাং কায়বা লৌইদুনা মপানা শাবীরম্মা ময়ুম য়ুমজাও শিদ্দনা য়োনবা হৌরক্লে।

নোংমগী থেংলবা অহীংনি বীজেন মাগী নুপীগী মনাক্তা চংলম্মী। মী তুল্লখিবা মতম ওইবনা ইচিক চিক্লম্মী। অহীংদো হুই য়ান্না খোংই কৈদৌরবজাংনো হায়না মাগী নুপীনা লেমটন অমা পায়রগা থোরকপদা বীজেন শুমাং মচিদা তুরগা লৈরস্বা উরকই। মখোঙসু ঈনা পুমতৈ তৈরম্মী, মাগী নুপীনা কোনখংলগা মাস্কেলদা পুখতুনা ফক অমদা হিপহল্লম্মী।

বীজেন মরোল মরৈ ফাইনা মাগী নুপীদা হায়রকই, “লনধোনি, নঙ ঐবু য়ান্না রারৌরমগনি, ঐনা মরম ওইরগা নঙসু ওসিদি অরা মৈশা লাংলেদো, ঐ নঙোন্দা য়ান্না লানথ্রে।” “অদুম হায়হৈদে, তোল্লবী ননাইদা অদুন্না হায়বীগনু।” লনধোনি মপি ঈরা শিষ্টদুনা খুমলকই। “ঐ ওসিদগী অমুক হন্না য়ু থক্করোই অদুগা ইখুৎসিনা অমুক হন্না জুরার চে পায়দুনা শাম্বথরোই, নঙনা ঐবু অনৌবা মপোক অমা অমুক্তা পোকপীয়ুনে লনধোনি, ঐগী খহুহৌদবা বাখলদগী নথোয় খুদিংমকপু অরাবা তাহল্লে। লাজ্জদবা ঐগী ইমা ইপাবুসু ঐনা মরম ওইরগা নৌনা পুঙ্গি কেমন্থে। নঙ ঐবু ঙাকপীয়ুকো লনধোনি, ঐনা নঙবু য়ান্না ওৎপীথ্রে, নহাক য়ান্না রারল্লগনি।”

বীজেন মাগী নুপীনা ময়ুমগী থোংগান্দা শঙ মচা অমদা হোতেল ফমদুনা চা-বোরো য়োনবদা মতেং পাংদুনা অনৌবা পুঙ্গি মরেল অমদা পুঙ্গিগী অনৌবা লম্মী শেস্বা হৌখি।

N.B. : শোয়দ্রিঙদা চেকশিলহৌবনা খাইদগী ফৈ। হৌথ্রগা তুংদা নীংঙমলক্তবা বাখল খন্দবা মীগী হৌনবীনি।

## কনানা খুইদগী কনবগে ?

অযুক অমা নোংশা তুসদগী হৌগৎলস্মী, খঙহৌদনা মাগী রাখলদা ফাওরুস্মী  
অদুদি মানা উমংগী শাশিংদগী খুইদগী কনবা শানি হায়না । মানা শুরুংদগী থোরকুগা  
অহানবদা য়োং অমা ফারস্মী অদুগা হংলস্মী, “উমংগী শাশিংদগী খুইদগী কনবা শা  
কনানো ?” উপাই লৈত্রবা য়োংনা খুন্সকই, “মপু ঙইবা নহাকুা খুইদগী কল্লী ।” মহাক  
য়োংদু থাদেক্লুগা মথংদা শজি অমা অমুক ফারস্মী অদুগা মঙেন্দসু অমুক হংলস্মী,  
“হায়স্তু, উমংদা লৈবা শাশিংগী মনুংদা খুইদগী কনবা কনানো ?” তোহ্লবী মরাইবক  
থিরবী শজিদুনা খুমলকই, “নহাকুী, নহাক নঙনা কনা লৈরিবগে অকনবা ।” নোংশাদু  
হরাওদুনা শজিদু থাদেক্লুগা মথংদা শামুগী মনাক্তা অমুক চঙুনা শামুদুদা হংলস্মী ।  
শামুদুনা অমুক্তদা মনাতোন্না চপ্পগা লংলস্মী । মহাক উজাও অমদা য়েরগা তারস্মী ।  
মহাক ফিভম থিনা শোকলস্মী । অদুদগী মহাক শামুদা লাঞ্জে হায়জরস্মী অমসুং  
শুরুংদা অমুক চঙুদুনা লৈরস্মী ।

N.B. : ঐ মঙাইরে খল্লবদি ঐজেন্দগী হেনবা মীসু লৈ হায়বা ঐখোয় কাওরোইদবনি  
অমদি নাপল কাবা তৌরোইদবনি ।

## লৌফম য়েন্নবা

বীরেন চাওবগী নুপী অহলগী মচানি, মহাক মমা লৈখিদ্রবা মতুংদা মপানা নুপী অমা থিদুনা মমা অতোস্বীনা য়োকলকই। মমা অতোস্বীগী মচা অহুম পোকলস্মী। মমা অতোস্বী শখি পুকচেল খর পীকই, মতম খুদিংমক্তা মশাগী ওইজবতা থিবী নুপীনি। মাগী নুপা চাওবা লৈকায়গী মীনা শিংথানদবা নুপীনা ওম্বা নুপা হায়না খঙনরস্মী। শখিগী অয়াবা যাওদনা মানা কৈদৌঙৈদসু থবক অমস্তা তৌবা ওমদে। বীরেন নুপী অঙাং লৈরবনিনা মাৰু তোঙান্না পীজরস্মী। লৈকায়গী মমাওদা ফজরোই হায়দুনা য়ান্না ফঙবা লৌফম অমা থুংবীরস্মী। লৌফমদু উবদা চহী খুদিংগী নিংথি নুংঙাইনা ফৌ লোক্কা লৌফস্মী। বীরেন ঈশ্বরবু য়ান্না থাজবা ধর্ম লৈবা মী অমনি। অদুগা মাগী নুপীসু অদুৰ্কা মতিক লাইনিংবীনি। বীরেননা! মথ্বাই নুংঙাইতনা লৈবা উবদা মাগী। নুপী রাজেশোরিনা হায়রকই, “করিগী অদুক নথ্বাই নুংঙাইত্রিবনো? ঐখোয়গীসু ঈশ্বর লৈরিসিদি।” বীরেন লৌ উনবা লৌ খোয়বা চৎপদা নুংজ্জেন্না থল্লবা লৌফমদু উবদা মথ্বাই নুংঙাইতনা মপি ঈরা চেম্মা কপলস্মী। খঙহৌদনা অমম্বদুদা নুপীগী ফিজোন্দা শক্তম অমা লেপ্পা উরস্মী। বীরেন হায়ফেৎ পাখৎলপ তৌই। “পাখৎকনু ঐ মফমসিবু কোল্লিবা লাইরেস্বীনি, ঐনা নঙগী অরাবা খঙই। ঐনা নঙগী নতেং পাংগনি, নহাক করিসু রাগনু। রাফমসি নহাক কনাদসু হায়দোকপা য়াদে, নহাক নতোমতা খঙগদবনি অদুবু নঙগী নুপীদি খঙহনবা কায়দে। বীরেন্না লাইরেস্বীগী বাদু তাবদা হরাও নুংঙাইবগা লোইননা মকোক নোম্মা খুরুমজৈ। মানা হৌগৎলকপদা লেপলস্বা শক্তমদু মাঙলস্মে। বীরেন অঙকপগা লোইননা নুমিৎতো লৌ খোয়বা লোইরগা হরাওনা ময়ুমদা হল্লস্মী। মহাক থৌদোজুগী মরমদা মাগী নুপীদা তল্লস্মী। মাসু হরাওবগা লোইননা হায়রকই, “মসি খুদিংমক ঐখোয়গী অরাবা উবীদুনা লাইরেস্বী ইমানা থৌজানবীবা ওইগনি।”

লৌরোক পথ্বা যৌশিল্লক্রে মাগী লবুৰ্কা ফৌ চরোং উবদা মী খুদিংনা অঙকপা পোঁক্রে। মাগী লৌ লোকপদা থোক্রীবা ফৌথোজু উবদা মী খুদিংমক ওরুরে। কলক

মীহৌ চাওবী মমা শখি লৈফম খঙদ্রে। ওল্লকপা চহীদদি লৌফমদু মখোয়না অমুক লৌশিন্নগা অতোপ্পা যান্না ফন্তবা অমা অমুক পীরগে খল্লী। বীরেন মাগী নুপীগা যান্না নুংঙাইনা অবাং অপা লৈতনা লৈবা ফংজরে। নোংমা মমা শখি থাজদনা মাগী য়ুমদা লাকই। বীরেনগী ফৌ কয়াম কাবগে হায়বা খঙনা খঙনা খঙজিন্নদনা অফবা শাদুনা হায়রকই, “ইবুংজো, নঙোন্দা নপানা পীরিবা লৌফমদু ফন্তবনি ইমা যান্না নুংঙাইতে অদুনা মথং চহীদি তম্পাকী অফবা লৌফম পীরগে অদুগা হৌজিক নঙনা উরিবা লৌফমসিনা নঙগী নপা উহল্লগে।” “যানিদা ইমা অসুম উরগে, ফবা ফন্তবা ঐখোয়গী চাবা কোল্লনবা খর ফংলদি যারেদা” বীরেনা খুশ্মী। “নঙগীদুবু ইমাদা বারৌরিব্রা? ইমাদি নঙগী ফনবা হায়বনি, অদুগনে হন্দক্তি নঙগী নপাদা হায়রগে নঙগী নমিংদা নমা পালহৌনবা।” শখিনা যান্না নুংশিবা শাদুনা হায়রকপদুদা বীরেনগী নুপী রাজেশোরিনা তঞ্জা চারে খন্দুনা হায়রকই, “ইমানা ঐখোয়গী খনবীদুনা হায়রিবনি, ইমানা হায়বসি তৌরসি কৈদৌবগে, ইমানবু ঐখোয়গী ফন্তনবা তৌগদ্রো, হোয় ইমা, ইমানা ফনবা শিনবদো অদুম যাইদা।”

বীরেন মথ্বাই যান্না নুংঙাইরমদে মরমদি লৌফমদুদা লাইরেন্সী ইমা লৈ হায়না খঞ্জরশ্মী অদুবু মমা ফন্তবীগী মওংদা কীবোই তনবোই যারশ্মী। নোংমা মথ্বাই যান্না নুংঙাইতনা লৌফমদা ফমদুনা অথেংবা অহীং ফাওবা লৈরশ্মী। মহাক লাইরেন্সী ইমানা মাগী অরাবা শোয়দনা উবীগনি হায়না খল্লশ্মী। ইথা থাজদনা হান্গুম নুপীগী ফিভমদা মমাঙদা লেপুনা বীরেনদা হায়রকশ্মী, “বীরেন নহাক করিগী নথ্বাই নুংঙাইত্রিবনো? ঐনা নঙগী ফনবা তৌবীগনি, লৌফমদু নঙ লৌ অদুগা মসিনা মঙোন্দা পীখো। মসি খুদিংমক ঐনা নঙগীদমক শিনবনি। মফমদুদসু ঐ নঙগী ননাজ্ঞা লৈগনি নঙ করিসু বাগনু। অদুগা নঙনা নঙগী ইজ্বোলদা ঐগী লৈফম অমা পীযু, মদুদা ঐ লৈদুনা নঙগী মতেং পাংগনি।” বাইহেসি হায়রল্লগা লেপলম্বা শক্তমদু মাঙখিরশ্মী। বীরেন ময়ুমদা লাইরেন্সী ইমাগী শঙ অমা শাদুনা ময়ুমদা নুমিং খুদিংগী সেবা চঙলশ্মী।

বীরেন চীংজিন মতম যৌরজুনা লৌ শেম শারশ্মী। মমা শখি বীরেননা উরম্বা ফৌ যান্না থোকখিবা লৌফমদু উবদা ফৌ যান্না থোক্কনি হায়না যান্না নুংঙাইজরশ্মী।

লৌরোক পম্বা যৌরজুনা লৌ লোকুবা হৌনরক্রে। শখিনা লৌখিবা লৌফমদু ফৌ যান্না ফরশ্মী অদুবু ফৌহাম শাদুনা ফৌ ইরোক লোফ্রে। অদুবু মখোয়না ফন্তবা লৌফম খন্দুনা পীখিবা লৌফমদু বীরেননা উবদগী ফৌ যান্না থোক্কশ্মী। মী খুদিংনা



ওরু, মী অয়াস্বনা হায়নৈ বীরেননা উবা লৌফমা ফৌ অসুক যান্না থোকইবসিবু  
করন্না তৌবজাৎনো ? মমা শখিদি হায়নিংঙাই লৈতনা মথাই নুংঙাইরমদে । বীরেননা  
নুংঙাইরকপা উবদা মহাক লৈফম খঙলমদে, বীরেনবু করন্না ঈশ্বুসিগে হায়না খনবা  
হৌরম্মী । নোমগী অথেৎবা অহীংনি, মহাক্লা মাইবগা তান্নরুগা পুরকপা পোৎশেম  
অমা বীরেনগী চুরি তাফমদা ফুমগে হায়না লৈবাক তৌরিংঙেদা মাগী মমাঙদা যান্না  
বাং চাওবা নুপীগী শক্তমদা লেপ্পা উরম্মী । শখি মদু উবদা পাখতুনা খঙলাও লাওরম্মগা  
রাহুখি । বীরেন অমদি মাগী নুপীনা তাদুনা থোঙ হাংদোক্তুনা য়েংবদা মমা শখি লোংনা  
তাদুনা লৈরম্মা উবদা মথেয় ইঙক ওকলম্মী । শখিনা করি তৌরম্মীবনো হায়বা মথেয়  
ভাব তারম্মী অদুবু খুদক্তা পমখৎতুনা মাগী ময়ুমদা পুদুনা মপা হৌদেব্রুগা লাইকম্মরম্মী ।  
শখিনা জ্ঞান তারকপদা বীরেনগা রাজেশোরিগা মাগী সেবা তৌরম্মদা মহাক ইকায়বোই  
মবুক্রিং নুংশিবোই কপ্পগা হায়রকুম্মী, “ইচাশা ইমানা অপঙবী ওইরুবনা নথোয়বু ইচা  
ওইনা খল্লুদে । নথোয়বু মাঙনবা খল্লুবা ঐ ওস্তোকা পঙথ্রেদকো । ইমানা নথোয়দা  
য়ান্না য়েৎথ্রে, নথোয় ইমাবু বারৌগনু, মসি খুদিংমক ইমানা অপঙবী ওইরুবনা  
থোকখবনি ।” শখি মথন্ত নীঙমদনা কপলকই । অসুন্না লাঞ্জদ্রবা ধর্ম লৈবা বীরেনগী  
ইমুং তংদু লৈতানা নুংঙাইনা লৈখি ।

N.B. : অচুস্বা চংপা ধর্ম লৈবা মীদি ঈশ্বরগী খৌজাল ফংই অদুগা পুকচেল  
পীকপা ফন্তবা মীগী মীচঙ লৈতে, পোলোইদা অরাবা নংই ।

## নাপল

রোবীন্দ্রো যান্না ইনাক খুনবা অরাংপা করিসু লৈত্রবা নিংখৌগুম লৈবা শেঞ্জাও পায়বা অমগী মচানি। মহাক নাপল যান্না তৌবা মীতানি। মহাকপু কনানসু পান্নমদে অমদি মশক উবদা লৈথোক লৈথোজুনা চৎনৈ। মহাক মীওই মুটি যান্না ফজৈ ইনাক খনবা ইমুংগী মচা-মশু ওইবগী মতিক যান্না নাপল তৌই। মচুম খর ফংনবা লোইনবা মী খর নঙনা মী কনানসু মাবু পামদে। নোংমগী নুমিৎনি কলেজগী ফংসন অমদা সুরজ মাগী লৈজবা ফি শেজুনা লাকই। রোবীন্দ্রোনা মীয়াম মমাংদা করেন্নদুনা হায়রকই, “বা! ঙসিদি মরুপ সুরজ যান্না কেনা লাকইকো, ফুরিৎনা ফজরিবা, খোংগ্রাওনা নাল্লিবা।” সুরজ শাওদে, মহাক ইনাক খুনবা মচানি পুকচেল ফত্তবা মীনি খঙবনা সুরজ তুমিনা নেক্কাগা লৈরম্মী। সুরজ মমান্নবা ময়ান্না যান্না যাবা মীনি মহাক শুবা কনবা মথৌদা পুক্রিং চঙবা মীনি। কলেজগী ছাত্র অয়ান্না মাবু যান্না যাই।

সুরজ হোৎনজমনগী মই ফংলে, মীয়ান্না শকখঙলবা ওফিসার অমা ওইথ্রে রোবীন্দ্রো হামু-হামু অদুম মাগী লমচৎ হোৎনদা লৈরি। মপানা শেল পায়বনিনা অচেঁ অশাং শঙ্গা তৌবনিনা মচাগী চান্নবা থবক ঙাঙনদুনা ওফিসকী ক্লাক ওইনা চঙলম্মী মহাক লাইরিভা পুক্রিং চঙলক্তবনা বি এ পাস তৌবা ওমদনা তোকথবনি। মহাক্কা তৌরিবা ওফিস অদুগী খাইদগী চাওবা ওফিসার কনানো হায়বা খঙলমদে।

নোংমগী নুমিৎনি, সুরজ স্তাপ মীতিং কৌরম্মী, ময়াম ইকোই কোইনা ফমদুন ওফিসার থোরকপা ঙাইরম্মী। সুরজ থোরজুনা স্তাপ ময়াম শকখঙ মাইখঙনবা ওইন খুং শোকরম্মী। মথং মথং খুং শোকপদা রোবীন্দ্রোগা খুং শোকরম্মী। সুরজনা হান্ন শক খঙবনিনা মানা রোবীন্দ্রো কৌরম্মী, “মরুপসু ওফিসসিদা থবক তৌবীত্রা, কয়াম কুইবীরে, হৌজিক্কা করি ওইনা থবক পায়বীরিবগে?” রোবীন্দ্রো যান্না ইকায়রম্মী: কৌদবা যাদবনিনা সার হায়না কৌরদুনা পাউখুম পীরম্মী, — “সার ঐ কুইত্রি চঙজরকপা, হৌজিক ঐহাক দিলিং ক্লাক ওইনা সারগী মখাদা থবক তৌজরি।” “ফে, অদুদি ঐখোয় পুন্না থবক তৌমিন্নবা হায়বদুনি।” সুরজনা হায়রম্মী। রোবীন্দ্রো

সুরজগী মখাদা থবক তৌবা ইকায়রম্মী অদুনা মহাক ওফিস কারমদে। তৌফম খঙলমদে, মতম লেনবা বারম্মী। মতম লেন্নবা হোৎনবদা লৈকায়দা জুবার শাম্দুনা নুমিং চুপ্পা লৈরম্মী।

ওফিসতা মাগী থবক পেন্দিং যান্না লৈরম্মী। নোংমদি সুরজ ফাইল থাদোক্তবগী কমপ্লেন অমা লাকলম্মী। সুরজনা ফাইল বনাদা পন্দুনা লৈবগে হায়না এস ও (সেকসন ওফিসার) কৌরগা হংলম্মী। সুরজ ভাব তারম্মী, রোবীন্দ্রোনা করি মরমগী ওফিস কারক্তবনো ?

N.B. : ঐ মঙাইরে হায়না নাপল তৌরবদি নোংমা নংত্রগা নোংমদি মীগী মীখা পোনবা শোয়দবনি। পুলি হায়বসি ইশাগী রাখলনা লমজিংলগা অচুস্বা লস্বীদা চৎকদবনি।

## বেহালা খোংবা মী

চহি কয়াগী মমাংদা মফম অমদা নিংথৌ অমগী তাংনা ফংজবী রাজকুরী অমা লৈরম্মী। মহাক য়ান্না লমকেং লমহেনবী লোইনবা য়ান্না রাবী লৈশাবী ফারকুবী রাজকুমারিনি। মানা তৌবা খুদিংদা মপা ইবুংঙো নিংথৌসু অদুম যাই অমদি মাগী অপাস্বা খুদিংমক তৌহল্লি।

নোংমা খঙহৌদনা মরম শুকচা চাদনা হায়রকই, “ঐ য়েকুম পামদে, অনপ্পা অনংবা পোং চানীংদে, শঙ্গোম মপালসু চানীংদে, অদুগা মমিৎ ঙৌথাংনবা মীসু পামদে, মথোয়গী মশক য়েঙনীংদে।” অসুন্না থা কয়া মহাক য়েকুম নংত্রগা অনপ্পা পোং অমসুং শঙ্গোম মপাল চাদ্রে অদুগা মমিৎ ঙৌথাংনবা মী অমত্তা মাগী শুমাং কাহল্লে।

নোংমগী নুমিৎনি, রাজকুমারি তুস্বদগী হৌগৎলগা হায়রকই, “ঐ মখুং ওইনা হৈনবা মী পামদে। মখুং ওইনা হৈনবা মী অমত্তা কোনুংদা লৈবা য়ারোই, ঐ মথোয়লু উহনগনু।” অসুন্না কোনুংগী রাজসভাগী অঙম অথৌ ওইনানা হৈনবা কয়া লৈবাকী রাংমদা থাদোকত্রে। মী অয়াস্বা করিসু হায়জবদি গুমেদে অদুবু মথোয় অয়াস্বা নুংঙাইরমদে।

নোংমগী নুমিৎনি, কোনুংগী মপান্দা লৈবা লম্বী অমদগী য়ান্না নুংশিবা ঈশৈগী শুরদা বেহালা খোংবগী মখোল অমা তারম্মী। বেহালা খোংবা নুপাদু য়ান্না হৈনা পুঞ্জিং শুমহৎলবা ঈশৈগী শুরদা খোংলম্মী। মাগী নুংশিবা ঈশৈগী শুর তাবদা রাজকুমারি ঙাওরম্মী। খুদজ্ঞা মানা মনাইশিং কৌশিল্লগা হায়রম্মী, “চৎলু নখোয় বেহালা খোংলিবা নুপাদু ফারগা পুরকউ অদুগা সিদা খোংহল্লু।” কোনুংগী অঙম-অথৌশিংদু মাগী রা তাবদা গুকেলম্মী অমসুং নুপাদু ফাদুনা পুরক্কদবা ইচিং চিংনরম্মী। অদুনা মথোয় মানা হায়বদু তৌরমদে। “কৈদৌরে নখোয়, ঐনা হায়বা ইন্দ্রিবা করিগীনো?” রাজকুমারি শাওনা হায়রকই। “বেহালা খোংবা নুপাদু ওইনা হৈনবা মীনি।” মরু লুকথরগা অঙম-অথৌশিংনা খুমলকই। রাজকুমারিগী অচৌবা অশোয়বা

অমা ওইরক্রে। মহাক নুংশিরবা বেহালা তাদবা তারম্মী। অদুদগী মহাক মাগী রাখল হোংলম্মী অমসুং ওইনা হৈনবা বেহালা খোংবা নুপাদু মাগী শুমাংদা লাকপগী অয়াবা পিরম্মী। মহাক ঙাইহাক রাখল খল্লবা মতুংদা মাগী রাখল হোংলগে হায়না খল্লম্মী। বেহালা খোংবা নুপাদুগী নুংশিরবা শুরদা খোংলকপা ঈশৈগী শুরদা রাজকুমারি অদুকী মতিক নুংঙাইজরম্মী।

মতুং তারকপদা মাগী রাখল্লোন্দু অরানবনি হায়বসে মহাক ভাব তারক্লম্মী। মহাক অসিগুম্বা রাখলসে মমাংদা কৈদৌঙৈদসু খল্লুবা লৈখিদে। খৌদোক অদুদগী রাজকুমারি মশানা তৌখিবা অশোয়বা ময়ামদু মশানা অরানবা খৌওংনি হায়বসি মশানা যাজরম্মী অদুগা পুন্সি হায়বসি মীপুম খুদিংগা হরাও তয়ান্না লোইনগদবনি অমদি মীওইবা মরস্তা খেল্লবা থল্লোইদবনি হায়বসি মাগী রাখলদা ফাওরম্মী।

N.B. : রাখল খল্লবা তৌদনা অনিংবা অপাষদা তৌবা হায়বসি পুন্সিদা নিংঙমদবা কয়া লাকপদা নত্তনা মীয়ান্না অঙাওবা রাখল খলবা ঙমদবা মীনি হায়না লৌনৈ।

## খঙমিন্সি

মতমগী মমল খঙবনা  
পুন্সিবু মইহে য়ালহল্লী,  
পুন্সিসে করিনো খঙবনা  
ফন্তবা থবক তৌনীংদে,  
ফন্তবা থবক তৌবনা  
পুন্সিবু লৈখা তাহল্লী ।।

15545/Mam



### অইবগী ফোঙথ্রবা লাইরিকশিংঃ

- ১। ঐগী খুঙ্গং ঐগী পোকুফম (২০০৪)
- ২। নিঙোল্লক্তগী অথোয়বী (২০০৬)
- ৩। সুরগী লৈচল (২০০৯)
- ৫। ইচাদো মরাল লৈতবনি (২০০৯)